

৩০ টি

বুখনিষা

C2, 1S1N
PL




ময়াংলস্বম কান্দেল সিংহ

লুংনিগে

অইবা

মহাশয় কান্দের সিংহ



অইবা : ময়াংলম্বম কান্দেং সিংহ

লৈফম : শিংজমৈ চীংঙা মথোঙ চোংথাম লৈকায়, ইম্ফাল মণিপুৰ,
টেলিফোন : ২৪৪৪৬১১

ফোঙজবা : ময়াংলম্বম পব্লিকেশন্স শিংজমৈ, ইম্ফালনা ফোঙজবা।

অহানবা ফোঙজবা : ২৭/১২/২০০৬ ইং, চাকচিংগা ৭ নি পানবা, য়ুমশাকৈশা।

কোপি মশীং : ৫০০ (চামঙা)

মমল : লুপা ৮০/-

লাইবিক ফংফম : অইবগী য়ুম, সঙ্গম বুক স্টোৰ, শিন্দ্ৰম বুক স্টোৰ,
জগৎ মতা অমসুং বাজেস বুক স্টোৰ।

প্রফ্ৰিডব : অইবা

“ইমা কবোক্রৈগী চরন্দা”

ইমা । ইমানা নচাবু ইমাগী গৰ্ভদগী তাখিবা নচামক-নৎব্রবসু মতম খরা ইমাগী
নাস্ত। লাইবিক তমদুনা ঐবিউদা ইমানা নচা ঐঙোন্দা উৎপীখিবা নুংশি মীৎয়েংদুনা
ঐগা মতমদুগী মকপ-মপাংসংনদি ঐবু হেক পোকপী ইমামক্লি খনবীখিদে । মদু
ইমানা মতমদুনা নচা ঐঙোন্দা ২ স্বীখিবা মমা ওইবীগী ফজবা মীৎয়েংদুননিকো
ইমা । ওসি ইমানা খমুং সবা তানগ্রবা তুংসিদা মবক-মবক্তা মঙলুবা মঙলান্দা ইমা-
ইচা পুমা মাহোশগী মল্লবা ঠাং কুপ্লা মৈতৈ যুমজাওদুদা হেক-হেক লৈবগুম উজৈদো
নচনি। স্কুল হল্পক্লগা চবা বাঃনবা ইমানা চাক খক্লস্বদো নচা ঐনা কাউবা ওমদ্রিনে ।
ইমাগী অরোইবা মতমদা নচাগা শাওনবা খবা লৈখিবদো ইমানা ডাকপীযুকো । নচাগী
শৈবেংগী লাইবিক ‘লুংনিলে’ চিংগী লৈবাং ও মগী শক্তমদা শাগৎচবগা থম্মোয়
শোক্লা ইজবনি । মসিমন্ত ইমাগী চবন্দা কচ্চরগা ইমানা পেনবীযুকো ।

ময়াংলম্বম কান্দেশ সিংহ

ঐগী লম্বাই ওইবা মিৎয়েং

ময়াংলম্বম কান্দেদশকী শৈরেংগী অহানবা লাইরিক “লুংনিলৈ” অইবগী অখল্লাবা খুদোলনি। অইবগী; বোমোনি, সম্বল অমসুং ইমা অসিনচিৎবদা অইবা কান্দেদশ মীয়ামদা চপচানা শক তাকথ্রে হায়বা য়ারে। ঐহাক মণিপূরগী মপান্দা চহি কুনলোম হেমা থবক তৌদুনা লৈরকপনা, কান্দেদশনা অতোম্মা ষ্টেটশিংগী কবেরেক্তর ইরকপদা হেমা মাংজিন থাবা অইবা ওই হায়নিংঙি। মহাক উপন্যাসকার ওইবতা নন্দনা লমকোয় বারী ইবদা হেমা মচিন তুহ্মা অইবগী মগুণ লৈগনি হায়না মাংজৌননা অচেৎপা খাজবা থমজরি।

হৌজিক খুদোন তৌরিবা শৈরেং লাইরিক ‘সিসিদা শৈরেং ৭৫ যাওরি। পুন্মমকপু নৈনবা হায়বসিদি ওইথোক্তে। অখল্লাবা ইশাদা ফাওজবা অদু খরমথৈ খজৎলগা নৈনজবনি। শ্রী কান্দেদশ সমাজ শেবক অমগী শক্তম লাংলিবা এক্তর অমগুস্বনি। মহাক্সা থৌদোক রাথোক্তা পেন্দবা কয়া অমগ অপাবশিংদা খঙহনবা পাম্মী। অমরোমদনা অইবসি বোমাত্তিক ওইবা মখলগী শৈরেংদসু মায় পাক্সা ইবগী হেনবী মশাগী পোকপদগী যাওজরক্লি। মাগী শৈরেংশিং নুঙাইবা, পুক্লিংদা ইখিল পিবা লোয়ননা কপ্লিংবা কয়া অমগ থেংনবি। “লুংনিলৈ” কবিনা সিন্থোলিজম ওইবা শৈরেংদা মনুং মতম চাদনা শিরমদবা খোক্ল বা ‘ওইগনি কুমগী বসন্ত চংলকপদা/লৈরাংনা লৈশাং তমদুনা/ফুগায়না মাৎপি ওইরল্লদি/খাংজেংবা খোইমু কয়ানা/য়াহৌ ঙনবা তামদুনা/চীংগী তমগী মায়দনা/লৈকা খুদিং চংদুনা/লৈহি লোংফম থিগদবৈ’ মনাক্তা ঙনা পাইরদৌবা/লৈরাং মাগী শাহৌনিদা/(লা:২/৩) অদুবু মনুং মতম চাদনা ঈশ্বরগী খুয়াদা চংজখি লৈরাং লুনিংলৈ। কবিনা তেংথাই ‘বসন্তগী অঙনবা অয়ুকশিদা/লৈরাংনা লৈমায়দা কেন্খিবদা/খোছাংসু য়ৈখি ইনিল লৈনা/চীংশাং-নাপোম শীন-থুংনা/(লা:৫) কবিনা মচা কায়নবগুম তেংথাই অসুন্না ‘তমগী নপা ঐহাক্তি/মীংলু নাপোম অনীশিদা/তবংগী লাইজ ঈহৌরকপসে/ঈশিংনা পারবা ঈচেলবু/তোব্বাঙা ঙাকপা বাবগুম/মীংলু পিরাং পিরোইননা/তাইবং তুরেল

তোৰ্বানশিদা/হি লাকপা ঙাইনা ঙাইনা/ইচাগী শক্তম নুংশিবদো/কপ্পা কপ্পা
নীংশিংহৌখিগে (লা:৮) ত্ৰেজিদিগী অৰাংবা থাকি। কবিসু তইং কননা হেতোকপ্পা
থম্বাল লৈখোক্তা শিহুৱকপা ইৱিক খক্তবগুম পিৱাংতগা ইৱোইননা পুলিগী অৱোইবা
মিৎকুপ ঙাইৱি। নীংশিংদুনা লাইমন ওইনা খাংলি ঙসি।

মীবু মী ওইনা খম্বা লমদম অসিদা কবিনা হংলি মীগী মমল খঙমন্দবদগী
'নোংমা শোয়দনা মতোমতা/মাগী মতম্মা লোই ৱবদা/মমুল ফাৱবা
হৈৱাংগুম/উথক্তগী মুম্মগা কেনবগুম/কেনগদবা লৈৱবা থবায়বু/নংহৌৱোই
মতাগুম/নোংমা কাংদনা হাংপগে? (লা:১৯) লমদমশিদা পোক্তক্ৰিবা অঙাংশিংগী
মৱাইবক অদুগীদমক মুৰুম মুৰুম শোল্লি কবিনা "হে অঙাং অপখক/চফু থুগাইবি
য়াওগেৱা? নঙসু মংদা চংগেৱা? ইমা মণিপুৱ কপহনগেৱা? (লা: ১৯)

লৈবাক অসিগী পৱম পৱা ঙাকপা ঙমলম্বা মপানগী ঈথিলনা চংলকপদা
কবিনা খাঙবা ঙমদুনা মাগী শৈৱেং "কংলা শাগী মশক ওম্লে"দা অসুম্মা
ফোঙদোকই — 'গুলাপনা মাঙখিবগুম অশেংবা মচু/গ্ৰাণ্ডিং তৌৱিকুৱৈ' মতুংশিদা
ঙসি/মাঙাঙে মৈতৈগী অশেংবা শক্তমসু/শা-উচেক, হৈপাল-লৈপাল
লোইনমক/মাঙাঙে মাগী মাগী অশেংবা হৌৱকফম (লা: ২১) "খম্বা থোইবীগী
অৱোইবা শৰুক" মসিদা কবিনা হংসৱস ওইবতা নঙনা মাংজিন থাংববা অইবংশিংগী
অৱাংপদু নীংশিংলি।

চহী মঙং পাম্ৰহন্দুনা/নুৱা-পাখং অনীবু/মুন্সেপ চাৱা লিংহন্দুনা/নুংঙাইবা য়ুম্বাল
পুলিদা/থোইবী মাগী গৰ্ভনুংদৈ'/পাৱি 'মঙং ফংজৱম/মোইৱাং পুংজাও অহৌবা
'মুক হম্মা থিল্লমলোইদ্রা?/(লা: ৩০)

ডা: কমলনা শৈথান্মী 'চাক্ৰিবা লাইম্ম অথাম্মা চীংদা/মুৎচখনিকো
মথম্মতা/অহিং তাংলৌ থেংজিল্লজুনা/তাৱক্ৰগা নোংমদোন লিক্ৰা।" (লা: ৩১)
মসিদা কবি কান্দেশনা 'ময়োল কংথ্ৰবা উপাল 'দা অহিং লিক্ৰা তাৱক্ৰগসু মুৎকদবা
মান্দবা ৱাফম অমা অনুতাপকা লোয়ননা তেংথাৱি। 'আগষ্ট থাগী তাং ১৬
নি/২০০৬ কী/কৃষ্ণ জন্ম নুমিৎনি শেংলবা থবানগী/লান্দাৱকখি, শেংলবা ধম্মগী
লৈকোলদা/ভক্তা কয়াগী পুলি লোমখি'। (লা: ৩২) মসিগী কাম্ববু কৱিনো?
ৱাহং অমনি অপিল অমনি পেম্ববগী। 'ডা: কমলগী চম্বনদী' দা অইবনা মহৌশাগী
খল কায়ৱকপদা না-তাথিৱা লৈবাৰ্দ্ধী ফম্মায়বশিংদা মমিৎ পাংহম্মিংবা উঙুনা হায়ৱি।
'পানথ্ৰে, নিংথৌ কয়া হোং-হোংদুনা লমদমসিদা/তাশ্ৰবনি, মথোয়গী মনাদা কবিগী

শৈৱেং চন্দ্ৰনদী/তৌবিদে, শেঈদে কবিনা পামজৱস্বদু/ওইস্ববনি বাখল লৈবা
 অশিৰ্বা কয়াসু/হোং হোংদুনা মইহেকোলশিগী লুচিৰা/ (লা: ৩৯) হোৎনবু লেপত্ৰবা
 ওইথোস্তবা লৈতে হায়না মতমসিগী আইবশিংদা পিবা পাওতাক অমা থেংনরি
 ‘চানবা মচু’ শৈৱেংদা ‘শকপবু লেপ্তবা নহাকী ঈশৈ/ইববু তোস্তবা নহাকী
 শৈৱেং/শাববু ইকায়দ্রবা নহাকী জগেই/নোংমদি শোয়ৱেই লাকনি/মতম মানা
 পুৱকনি/ফজৱবা মনি মুক্তাগী লুৎপ অমা (লা: ৫৪) ‘কয়াং অহ্ম’ মিংথোনবা
 শৈৱেংদা ঝাইদগী তোস্তবশিংদি মথোয়সি নস্তৱা হায়না বাহং হংলি ‘মীং তাংবা, না-
 পস্তৱা, লোনথোস্তবা/নএ: অহ্মসে তোস্তবা তাইবংদা?’ অদুবু অশোয়-অভ্যম অমস্তৱা
 যাওদ্রবা নহাৱোলশিংদা কবিনা লাওরি ‘কাৱস্মু অবাংবা চীংদোন্দু লোস্তবা/পান্দম
 ওইরিবদো মীমামদ্রবা অহ্মগী/নৱমদম, নজাতিবু থাঙ্গলস্মু চীংদোলদুদা/পাঙ্গল
 ফবা মশেল খুংশঙ্গদুনা/উননবা মালেমগী মমিং লাওবা জাতিশিংনা (লা: ৬২)
 হিজম অভাংহলনা “মিংচং থিবা” শৈৱেং ইথি। কবি কান্দেশনা ইরি — “পান্দমা
 অমদা মহয়না অমদা” কনানা হেল্লি হায়দোইনো পাদুনসু য়েংলশি “ফংই, তাল্লুদনা
 মিংচং অমা শৰ্মিলাগী/পান্দম ওইৰুদবা মাগী বাখলনা, অফসপাগী মরি লৈনদবা
 পোৎশক/গীনিস ৱেকোৰ্দতা মমিং যাওবা/নোবেল পিছ পাইজগী মিংগী
 লিঙা/মসিৱা মিংচং হায়বদো মীগী (লা: ৬৪)

খুদুম শীংনা লাক্ৰগা নঙনা/থাদোস্তুনা নঙগী খুবাংগী পোৎশক/অতোপ্পা
 অমা পাম্বুৱদি মীগী/পুলি লোইকনা হনখিনি শোয়ৱেই/খুবাক তিংনা হনবা তাৱকনি/
 (লা: ৭১)

মমানা মচাবু নুংশিবা অদু শৈৱেং মতেক অসিদা ফোঙদোক্তি। “লাপ্পা পঙকোয়
 কোয়নুকো! থুনা যাংনা হ্ৰকউকো/নথৌদু হ্ৰক লোইবগা (লা: ৮৩)

“মস্তৱা যুম” মিংথোনবা শৈৱেংদা হকচাং অসিবু যুম ওইনা সিংহোলিজম
 পি়দুনা উহল্লি। মসিবু পাৱৰগা হেমা পুলিগীদমক খলহল্লি। অসুক ফবা যুমশে
 ঐগী/কৱমা থাদোকপা তাৱবা ঙসিদি/খল্লুদে মতমা লৈৱিঙে/নুংশিৱকনি অসুমা
 মাৰু/কায়নৱমদাই মতমা লাক্ৰবদা/মাগা ঐগা অৱোইবা ওইনা/নীংশিংলক্ৰে লোইনা
 মাঙগী বা/ (লা: ১০০)

শৈৱেং অমখক অখম্না লৌখংপা তায়ৱদি “মতমগী মমল” হায়বসিনি।
 ‘ও! ঐনা হোৎনবা বাথখিবা/হৌখিবা মতমদা কেশিলহৌদকনা/অনীস্তৱা তাৱেদো
 ঙসিদি’ (লা: ১০৬)

“নীতম্বগী লাল” মিংখোলবা শৈরেং অসিদা কবি কান্দেসনা বাহং অমা হংলি “করম্বা নীতম্বনো পুরকদৌরিবা ?/ধম্বগীরা, রাজনিতিগীরা, লৈবাকীরা ?/থম্বায়গী লাম্মা মরুনি/ (লা: ১০৯) মৈরানবী ওইনা মৈরিদা চোংশিলদুনা মাঙ্ড্রবা থবাই কয়া অদুদা পেন্দবা ফোঙদোকুনা তেংথাবনি। থম্বায় থম্বায়গী লৈনবা মরিনা ফব্দবা করম্বা লাম্মনো পান্দম ফঙগদৌরিবা। বাহং কয়া কবিনসু হংলি। পাউখুম ফব্দবা বাহং জাক্তনি ওসিগী তংদু লৈতাদ্রবা মালেম অসিদা। পিরাংদি উদে, উরিৎকী মীংলুদা/য়েংবা হৈতকনা ঐদি উরিৎকী মীংয়েংদা/থম্বায়গী মরীদুতনি উরিবসে ঐনা/জীব মশেল ওইরুবে’ তাইবংসিদা/মমিদুতনি তাহৌরিবা থম্বায়গী কাচিন্দা/মসিবি শিছারনে মপুগী অচুম্বা/তোক্বালা কিরবা ঈচেলসিগী (লা: ১৪২)

“হনথ্রোবা নখোয়বু নরমদমদা” ময়ান্না হেমা খঙবীরবনি। পাদুনা য়েংশি। খুজংগী অহাঙ্রা শঙমথে সরকারগী/লৈশিনবীথ্রে নখোয়গী যুম ওইনা/কনশিনবীথ্রে অসুন্না শামবুং কয়া ‘মসু/লান ওঁরাইফম ওইনবা নখোয়গী/ (লা: ১৪৬) কবি কান্দেশনা অহানবা খুংথাদা থাজদনা ফজ ফজরবা শৈরেং কয়া পুথোরকপগীদমক থাগৎফম থোকই। অদুবু হংস রসতা ইবা শৈরেং অমখক্তং পনবা তারবদি ‘ঐ নুপী থিররোই’ হায়না মিংথোনবা অসিনি। অতোপ্পা অমনা “অরংবা খুদিংমক সনা নন্তে” হায়বসিনি। মতেক অমস্তং” বাংলেদা, চাউরেদা মাংদগী চীংদুমসে/নাপী-শীংবী, উ-বা, উদে অমস্তা মাগী মথক্তা/মীবু মাল্পেনে জাম্মা য়োল্লবা/ওইরল্লে ‘দুবু মাদি মৈগী চীং (লা: ১২৭) কবি অসিনা হেমা উশিনবা ভিজন অমস্তং পল্লবাদি শাংলেদা, মুরেদা শল্লাংসে মাগী/শরুগা হেনবনে, মজাইবেম্ববু মাল্পেনে/শম্বুসু থুংই চিহ্নাল ময়াদা/মীংফম হোংনীংদরে অউবশিংগী/ওইরল্লে, ‘দুবু মাদি শুমাং লীলাগী নুপী (লা: ১২৮) মণিপূরগী লীলাগী নুপীশাবীশিং অসিনা খা ভারতকী নুপী শাবী হিজরাশিংদগী য়ান্না হেমা মাংজিন থাবা শুম্বদু শেংনা উথলি। ঐখোয়গী নুপীশাবীশিংদি জগোই রাসতা ফাওবা গোপী শাদুনা রাশ লীলা শামথ্রে।

চাংচং ওইনা শৈরেংশিং মহাউ ফজনা লৈরে। শৈরেং খরদি খরা তেমা ইরবসু য়াবদু হেমা শাংদোক্কা লোইশিনবা থেংনৈ। মসিনা অপাবশিংদা তছ্হনবা গোকহনবসু য়াই। অদুগা খর অমদনা শৈরেং মাল্পগা নিবন্ধ ওইনা চংখিদুনা পাউতাক পীবদা হেমা চংশিনখিবসু থেংনৈ। রোমান্তিক, এলেগী অমদি সেট্যারগী শৈরেংশিং মরাং কায়না থেংনরি। য়ান্না নুঙাইজবদি অখম্বা কাবিশিং কমল, অঙাংহল,

নীলকান্তনচিৎবগী ষ্টাইল ওফ রাইডিং মরাং কায়না থেংনৈ। মদু শিন্দোকপা নস্তে
নুংগী ওইবা অর্থ কায়হন্দনা কবি কান্দেখকী ওইবা খুংইদা ইদুনা ফোঙদোকই
হায়জবনি। হায়জনিংবদি শৈরেং লাইরিক মখা তানা ইবগা লোয়ননা ত্রেভলোগ
লাইরিকশিংদা খুং থাহজনিংই। মসিনা মণিপুরী সাহিত্য পুঁকৈদা হেন্না ইনাক খুলহ্নগনি
খল্লি। কবিগী অখাঙ কনবা খোংজং অসিবুদি ঙসিগী সমাজ অসিনা ইকায় খুলফম
থোকই। কবিবু তরান্না ওকফম থোকই।

তাং ১৭/১২/২০০৬

রাজকুমার গুণচন্দ্র

বাক্য অমন্তব্য

নৃশিঞ্জরবা ইয়াস্বা ময়াংলস্বম কান্দেদশকী শৈরেং লাইরিক 'লুংনিলৈ' খুংই ওইরিঙেদা পারে। মতম অমা মনীংতস্বা লৈবাক ওইনা ঈংনা চীক্কা পানজরস্বা কংলৈপাক কৌবা ওসিগী মণিপূরসিদা থোক্কা ওসিগী মীহাৎ-মীপুন, মীওৎ-মীনে, অমদি নমজা-নমথেল্লবগী তমথীরবা লীচৎসিগা শাগোল্লরকপা নুংগী তেংথাখোলনা মপুং ওইবা লাইরিক্কা। শেংলবা থম্মোয়গী পাউদমনি। থম্মোয়না থাম্মোয়দা তস্বা মপাউনি। তাবিগদবদি থম্মোয় পানবা মীতনি। অদুবু লুরিবিদি লমদমসিগী ওইরিবা ওসিগী খুন্নাইসিদা থম্মোয় পানবা কয়া কদায়দা লৈরমগদগে হায়বা বাহংসিনি। মরমদি লমদমসিগী মীচমশিংদি চৈনা ঝাঙবদা হৈনরে। কপনীংলবসু কন্না ফংদ্রে, নোক্কাংলবসু নোকপা ওমদ্রে। ওমমক তাং ওাঙা। তাং মরকসিদা ঐখোয় অহিংবা মাল্লা লৈরি। অদুবু মহৌশা খুংসেস্বুদি নমহংপা ওমদে। অদুনা হামগুম অদুম্মক নুমিং থোক্কা, থা থোক্কা। নোং চুবি, নুংশা শারি। লৈরাং শাংলি, খোইমু ইল্লি। অদুননি তংতনা ঈহৌনগনবা অইবগী থম্মোয়দসু রাখলগী ঈথক হেক-হেক কারক্কা। ঈথকসিগী ইপোন্না অইবগী থম্মোয়গী তোৰ্বান্দা থেংলবা খুদিংদনি বাইগী কোঙ্গোল কারক্কা। 'লুংনিলৈ' অদুগুস্বা অরংবা কোঙ্গোলশিংদুগী অপুনবা মশক্কা।

শৈরেং অয়াস্বা রোমান্টিসিজমগী শৈহেক-শৈদা য়াওবা শৈরেংনা মপুংনি। লোল থোৎ-মেঙই। করিগুস্বদা ফাগী চেনব, মতাংসু থেংনে। অদুবু শৈরেংগী নুংগী বাখল্লোন্দি মৈনি। অইবগী নুংদা চাক্কা মৈচাকী মৈরীনা মৈবায়বা শৈরেংগী লাইরিক্কা 'লুংনিলৈ'। ওসিগী অঈং-অশা ফঙদ্রবা খুন্নাইসিদা মৈরীসিদগী মৈরীক অমন্তব্য চোংহনবা ওল্লবা অইবগীদি মঙফাওনরে হায়বা য়াই। তাইবঙ মপুনা মদুমক খৌজানবিসনু।

“লুংনিলৈ” খেংনরুবদা

“লুংনিলৈ” ময়ালম্বম কান্দেখকী শৈরেংগী অহানবা খুদোম্বি। লাইরিকসিগী মিংখোনসু ওইরিবা অহানবা শৈরেং “লুংনিলৈ” তমখীরবা মতমগী নোংলৈনা লৈশাং মপুং ফাদনা, লৈখোক লোয়বসু নৎতনা লম্বখাঙদা লৈখোস্তগী হমদোকপিস্ববী নাবা লুংনিলাবু লৈরাং শক্তম লাফুনা আইবগী থম্মোইগী খোইজেনা নুংহিফুবা খোনজেন্দা শৈখাজবা শৈরোম্বি। শৈরোনসিদা আইবনা লুংনিলাগী মরমদা — “লৈরাং লৈশাং তমখিদ্রবী/মপুঙ-মবৈ ফাখিদ্রবী/চীংদা শাখখিবসু নস্তবী/তমদা পোমজবসু ওমখিদ্রবী/লৈরাংগী লৈচুদি ফজখিবী/লৈরাং অমগী বারীনিদা” হায়না শৈহৌরগা থম্মোইগী ওইবা মপাউ অসুন্না শৈখারি — “তমগী নপা ঐহাক্তি/মীংলু নাপোম অনীসিদা/তরংগী লাইজ ঈহৌরকপসে/ঈশিংনা পারবা ঈচেলবু/তোব্বালা ঙাকপা বাবণ্ডম/মীংলু পিরাং পিরোইননা/তাইবঙ তুরেল তোব্বালসিদা/হি লাকপা ঙাইনা ঙাইনা ইচাগী শক্তম নুংশিবদো/কপ্পা-কপ্পা নীংশিহৌখিগে।”

লাইরিকসিদা যাওরিবা শৈরেংখিংগী হীরম মখন-মথেম্বি। পরম্পরাগী ওইবা মশস্তা ইবা অমদি ফোঙদোকপা শৈরেংগী শৈদা ওইরগসু হুন্নিবা মিহন্দি মতমসিগীনি। মহৌশাগী ফজবা শীংথাবদা অমদি ফিদমদা আইবগী থাজবা অমদি পামজবা লৈরগসু হৌজিক্কী মতমগী পল্লেপফম ফণ্ডদবা পুন্নি-মহিং অমদি খুন্নাইগী শক্তম আইবগী শৈরেংখিংসিদা উবা ফংঙি। মসি আইবগী থম্মোইনুংদা ফাওরিবা নুংনাংবা অমদি খোয়সাউনবা অদু মপান্দা শাফোঙলকপনি।

আইবগী অয়াস্বা শৈরেংখিংদা বারী লীবা (নেরেটিব) গী মওং অমা থেংনৈ। কান্দেখ খুৎশেম-বারী (ফিকশন) দা হৈনজবা আইবনি। বারীমচা অমদি উপন্যাসকী লাইরিক কয়া মণিপুরী সাহিত্যদা খুদোন তমথবনি। মহাক্কী হৈনজবসি শৈরেং ইরকপদা মমি তাবনি। মসিগীসু মহাউ অমা অদুম লৈগনি।

শৈৱেংগী ষোঙচং অমদি ভাছাগী মতাংদদি অইবগী মিৎয়েং য়ান্না পৌই।
বাইহে-খোছোৰী অবাং-অনেম অমদি মাত্ৰদা খৰা হেমা চেকশিল্পগদি হেমা মশক
থোকপা পোংথোক ওইরমগনি। অপু-বাইহে (লোন-বোৰ্ড) গী বানান্দসু থেংনরিবা
নুংঙাইতবশিংসিদংগা যাওরমদ্রবদি হায়বা রাখন অমা পুৰীংদা পোকই। অদুবু অমবু
ওইরবসু অমবু ওইরবসু ফোঙদোক্লিবা রাখনশিং অসিগীদমক্তদি নুংঙাইবা অমদি
থাগংপা ফোঙদোক্লি।

ইম্ফাল

তাং ২০/১২/২০০৬

আই এস কাঙ্জম

প্ৰসিদেশ্ট

রাইটস ফোরম, ইম্ফাল

অইবগী বারোল

‘লুংনিলৈ’ ঐগী অহানবা শৈরেং ৭৫ গী খোমজিনবা লাইরিক্সি। ঐহাকী ফোঙুথবা লাইরিকী ওইনদি নিপালশুবা মশীংনি। ঐহাক বারেং, শৈরেং ইবগী নিয়ম থোইনা থিজিঞ্জখিদে। থিজিঞ্জম্বদি বারেং, শৈরেং ইবা অমদি ফোঙদোকপা ওম্মমদবসু যাই। অদুবু থবক হায়বসিদি পামজবগা লোয়ননা তৌরবাদি তৌর-তৌরগা খরা-খরা খুংলোয়রকই। চাক থোংবসু অহানবা তম্বদদি যান্না লুনা থোকই। অদুবু অসুম নুংতিগী থোংলগদি থুম-মোরোক, মরোই-মপাং চুনবা মচল অমদি চাং খঙলকই। বারেং, শৈরেং ইবসু মসিগুম্বগী মওং লৈবজাংনি। অইহা পুজারিনা থোংবা চাক-য়েঞ্জাংগী মহাও চাবীরিবা মীয়ামগী লৈতোন্ন ময়েক শেংনা মহাও পীবদুমক ওমজদ্রগসু ঐহাকসু পুজারি শাদুনা থোংজিম্বুরবা কৌবনিনা মীয়ামদা মহাও তংবীয়ু হায়জবা নস্তনা অতৈ থোইদোকপা ফোঙদোক্লিঙাই লৈজদে।

হন্দক ফোঙজরিবা শৈরেং লাইরিক অসিগী মরমদা ঝাই মঙা তরাদং ইবীনবা হায়জরম্বদা হুৰাউ-হুৰাউ যাবীরকখিবা নুংশিজরবা ওজা প্রোফেসর আই এস কাঙজম, প্রসিদ্দেণ্ট, রাইটস ফোরম মণিপুর, হাম্মগী মণিপুর লিটরেৰী সোসাইটিগী প্রসিদ্দেণ্ট, ডা. লনচেনবা মীতৈ অমদি অবাং পোংশঙবমগী ‘ইমাখোল’গী প্রসিদ্দেণ্ট আর কে গুনচন্দ্র, পুকচেল চাউরবা ওজা অহমকসু থম্মোয় শেংনা থাগংপা ফোঙদোকচরি। অরোইবদা লাইরিক অসিবু নস্বীদুনা ফিভমসি তাননবা হোংনবীরকখিবা লময়ানবা প্রিন্টস, কোনুং লম্পাক, ইম্বগলগী থৌপুবীরিবা শ্রী তাওরেম মজি, কক্চিংতাবম জয়প্রকাশ শৰ্ম্মা লোইননা প্রিন্টিং অমদি বাইন্দিং সেব্বনগী মরুপ-মপাংশিংবু হায়নিঙাই লৈতনা থাগংপা ফোঙদোকচরি।

ইম্বগল

তাং ১৫/১২/২০০৬

অদোমগী

ময়ালম্বম কাম্বেশ সিংহ

স্নাওফম তাকপা

১। লুংনিলে	১
২। লোকতাক পাং	৯
৩। চকু থুগায়বী শামরি	১৪
৪। কংলা শাগী মশক ওয়ে	১৯
৫। শিংদা দাম উরুবদা	২২
৬। নুপীগী মমল	২৫
৭। খম্বা থোইবীগী অরোইবা শরুক	২৯
৮। ময়েল কংথ্রবা উপাল	৩১
৯। জীরামগী ভক্ত ওইজগে	৩৩
১০। মরুভূমিদা মরুদিয়ান	৩৭
১১। ডাক্তর কমলগী চন্দ্রনদী	৩৮
১২। গুরাং অহীংগী মঙলান্দো	৪০
১৩। লাইথুং পক্লে ইমাসে	৪২
১৪। নাইতোম পাইরিবা তেলঙ্গা	৪৪
১৫। অরাম্মা চীংগী মৈরি	৪৬
১৬। কাক্সা বাহোংগী মতু থেংলুবা	৪৮
১৭। কৈমচা কনানা য়োকুবগে	৫০
১৮। অনকপনা লাপথোকখি, অরাম্মনা নকশিল্লকই	৫২
১৯। চানবা মচু	৫৪
২০। অহিংবা কোক	৫৫
২১। থাদোকপা, কংথোকপা অমসুং গাকপী হৈবা	৫৬
২২। লৈ অমসুং নুপী	৫৭
২৩। য়েঙ্খাং ভেঙ্কোং	৫৯
২৪। কয়াং অহম	৬১

২৫।	ফাঁসি সগাই কারমদাই	৬২
২৬।	পান্দল্লা অমদা মহয়না অমদা	৬৪
২৭।	থন্মোয় পোনগী চেব্লা	৬৫
২৮।	ফজবনা জয় তৌবা য়ারোইদ্রা	৬৭
২৯।	খুদুম শীংনা লাকপনি, খুবাক তিংনা হনখিনি	৬৯
৩০।	নিশা	৭১
৩১।	খুরুমজবা	৭৩
৩২।	নুংখি পম্বুং	৭৪
৩৩।	শজিবুগী নোং	৭৮
৩৪।	খোংবানতাবমগী খাংজাও	৮১
৩৫।	মাগী মতল্লা লোইবগীরা	৮২
৩৬।	কদাইদা লোংত্রবগে শাকউদবা নঙবু	৮৫
৩৭।	অশেংবা য়ুম	৮৭
৩৮।	মৈচাক	৮৯
৩৯।	কল্লা অমসুং নোকপা	৯১
৪০।	তাহনবীন্ সুইনগী লাইবক	৯৩
৪২।	হৌজিক্তদা থানীংলকই ফজবা উপাল	৯৪
৪২।	অশেংবা সহিদ	৯৫
৪৩।	পুত্রি মপালগী অঙাওবীদো	৯৭
৪৪।	ফুগায়না শংপা ওমদ্রবী লৈরাং	৯৮
৪৫।	মল্লবা য়ুম	১০০
৪৬।	নখোয়বু কদাইদনো	১০২
৪৭।	খাইদগী চাউবা দান	১০৩
৪৮।	লাল	১০৪
৪৯।	মতমগী মমল	১০৬
৫০।	উতাংবী	১০৬
৫১।	অসুম পীকশিল্লক্রি	১০৭
৫২।	খাইদগী বাংবা অবাংবা	১০৮
৫৩।	রাজনিতিদা মৈরানবী	১০৮
৫৪।	নীংতম্বগী লাল	১০৯

৫৫।	নিংঙোল পোকপা	১১০
৫৬।	মঙফাওনরদি নুংঙাইনিদা	১১২
৫৭।	হিংমিমসি কৈদৌগে পুমা	১১৪
৫৮।	ঐখোয় লিংজেল মান্নরি	১১৬
৫৯।	অবাচীংদি যৌরমাস্তে ঐখোয়	১১৮
৬০।	পৈশানা এবু ঙাওহস্তু	১২০
৬১।	ঐ নুপী থিররোই	১২২
৬২।	হিজম অঙাংহল	১২৫
৬৩।	অরংবা খুদিংমক সনা নস্তু	১২৭
৬৪।	নহাকী অপান্না করিনো	১২৯
৬৫।	ইমানা মোংফমদা কপহৌরনি	১৩১
৬৬।	ঐগী মিং ককথংপীরো	১৩৩
৬৭।	লমগী চেব্লা অমদা	১৩৫
৬৮।	চুহি চফু	১৩৮
৬৯।	তোব্বায়া কিরবা ঈচেল	১৪০
৭০।	অরোইবা শিন	১৪২
৭১।	অয়ুকা নুংখিল ওইবুস্তুদা	১৪৪
৭২।	হনখোবা নখোয়বু নরমদমদা	১৪৬
৭৩।	মীয়ান্না পান্নরিবা মণিপুরগী লাই	১৪৭
৭৪।	বিন্দুগী মথস্তা বিন্দুগী বাখল	১৫০
৭৫।	অঙাওবা অমস্তং যাওরন্নদি	১৫১

লুংনিং

শাংলি, লৈকোল খুদিংদা
 মখল-মখেল লৈরাং শুনা,
 মণিপুর ইমাগী মশাইগোন
 পাছৌগী চাইগোম্মুংসিদা।
 চীংনুং-মানুং, লেইজি-লোয়া,
 লৈগী লৈ ঙাঙনি,
 অবাংপা লৈতবা লমদমনি
 মপুগী লৈকোল অশেংবনি।
 অনৌবা লৈরাং কয়াসু
 নৌনা অদুম শাংলকই,
 অরীবা লৈরাং মখোয়সু
 কাংবু নাইনা মশাংলি।
 অরীবা পাস্বা কনানা
 অরীবা থিদুনা লৈরাংজৈ
 অনৌবা পামজবা মখোয়না
 অনৌবা থিবগা লৈরাংজৈ
 মান্নদে অমস্তা মচুসু।
 কোস্বীরে, লৈবাক্রে, ইঙেই,
 উরীরে, মাধবী, থস্বালনচিংবা
 মখোয়গী বারী মল্লক্রে।
 থায়নগী লৈরাং অমনবা
 মল্ল-মল্ল লৈনুংশিদা
 লৈরাংগী মিংগৌ ওইরক্রে।

মণ্ডমা মতেনবু লোম্বফ্রে ।
 খোঙ্গুল মেলৈ লৈরাংসু
 মেলৈ লৈমা নুংজুমপাল
 কদাম্বদি লৈনুংগি ওইদুনা
 কবি চাউবগী লৈকোলদা
 ফুগায়না শাংপী ওইরম্বদই
 লৈকায়গী শৈহেস্তা তিনথরে ।
 পাঙদবা মপোক অমদা
 মালেমগী শাগৈদা তিঞ্জরকপা,
 মীওইপোস্তা চাউজরকপা,
 ঐগীসু উরুরে লৈরাং অমা !
 খাঙঙুথস্তা কেমম্ববী,
 লৈরাং লৈশাং তমখিদ্রবী,
 মপুঙ-মরৈ ফাখিদ্রবী,
 চীংদা শাংখিবসু নম্ববী,
 তমদা পোমজবসু ওমখিদ্রবী,
 লৈরাংগী লৈচুদি ফজখিবী,
 লৈরাং অমগী বারীনিদা !
 লৈশক্সা মপোপ কায়দনা
 নীংখিবা পাখীদা পোমজরম,
 কুমগী নোংবু ওইজরম,
 লৈরাংনা কাঙদোং ফাদুনা
 মকুম-মথা যৌরগা
 কুমগী বসস্তা চংলকপদা
 লৈরাংনা লৈশাং তমদুনা
 ফুগায়না শাংপি ওইরম্বদি;
 খাংজেংবা খোইমু কয়ানা
 য়াহৌ ওনবা তাম্বদুনা
 চীংগী, তমগী খায়দনা
 লৈরাং শাংফম থিদুনা

লৈকা খুদিং চংদুনা
 লৈহী লোৎফম থিগদবৈ'
 মনাক্তা ওংনা পাইরদৌবা
 লৈরাং মাগী শাহৌনিদা !
 লাইরেন লাবা যাওন্নে,
 ছইথৌ লাবসু চিফোংলে,
 ইনুং শোরা তৈরক্কে,
 উরোক পরেং পাইরক্কে,
 চাক্তাফম মায়কৈ য়েংলক্কে ।
 কোরৌ মাদি য়াইফরবা !

১৯৯৫ গী

দিসেস্বর থাগী থাচৎনা
 তাং ২৭ হায়রকপা;
 কোরৌ য়ুমশকৈশা নুমিঙা
 মরম লমলেন লম্নুংশি !
 মকোই নুংঙোন চীংজিন্দা
 শাবীনা শিরগা শানৌনা ওই
 শানৌনা শিবগা শাবীনা ওই
 হায়নরিবা লমদমদুদা
 লমফেল নবা কোর্শীরে !
 লেনম চাউবী লৈরাংগী
 লৈরাং লৈশাং তমখিবা
 মরম লমলেন লম্নুংশি !
 লমফেল পাংকী লমদমদা
 হাইগৎলকপা চীংজিন্দা
 লাদোল খুলগী চিদাইদা
 লৈহাও লৈবা লমদমদুদা
 মালেম মাবু তেমখায়দুনা
 মরাম লোক্ত ই পুরক্কা
 পলেম-পছৌ ওইরবনা

ইস্টলেন্দ, ডাজোকপা অনীনা
 লৈরাংগী মরুবু হুদুনা
 মরুদগী ময়োল চোংলকই।
 লমফেল নবা ওইদুনা
 লৈরাং চারা হৌরকই।
 নুংতিগী ঈশিং চাইবীকনা
 পান্ধীগী শাহৌ ফরকই।
 চহী নিপাল হায়রকই,
 পোমশাৎনবশুম উরকই।
 থাজনা থাসি ওইরুরগা
 অমুক নৌনা থোরজুনা
 লীকুংগী মওং লৌরকপা
 পুর্গিমা ওইদৈ' হোৎনরকপা
 লাইগী খুৎশেম ওইজরসু
 পামজবা অমা লৈবগীনি।
 অহীংনা অমুকপু মীহৌজবা
 অমুকপা নুংখিলবু পামজবা
 করি হায়নবু থারসিগে?
 অহীংনা কপ্পুবগী পিরাংনা
 উনাথস্তা তুংলুরগা
 লিকুগী শক্তম লৌদুনা
 লৈমায়দা পোপ-পোপ তারকপা
 ওকচৈদো লৈমায়না তরান্না।
 শুমদোকখি নুংশানা কংনা অমুক
 তাইবং কনানা খঙদনবা!
 থাজনা নিপামি পাম্বকপদা
 পুর্গিমা ওইয়ু যাদ'শুম;
 ঐগী লৈরাং লুংনিংলৈ
 চহী নিপালতা গুরিবীনি,
 লৈশাং তম্মু য়াখিরোই।

তরাহমদোই মপুং ফারগা
 থাজনা মঙাল নাইরকপগুম;
 ঐগী লৈরাং লুৎনিংলৈসু
 তরাহমদোই মপুং ফারল্লদি
 লিরুং মঙং মাঙলল্লনি।
 তাংলৌ থেংল' অহীংদা
 লোক্তাক পাংকী ঈয়ায়দা
 থাজ মাগী মঙালদা
 ঈশিংনা ঈথক হৌরকপা
 তয়াং-তশোইবা পুক্রিংদা
 ঈথক-ঈপোম হৌজদুনা
 মায়থোঙ মকা লামজরল্লনি।
 তরামরিনি মপুং ফারগা
 তরামঙাদা পুর্নিমা ওইগদবীদো
 নিপান্দা থদৎপীষি লৈখোক্তগী।
 খুদস্তা কেন্খি লৈমায়দা।
 লৈখোক্তা নোমদুনা লৈহৌই,
 বানা মৈচাক ঝাঙহৌই।
 চহী মঙা ঝাংলিঙে
 বসন্তগী অঙনবা অয়ুকসিদা
 লৈরাংনা লৈমায়দা কেন্খিবদা
 খোছাংসু য়ৈখি ইনিল লৈনা,
 চীংশাং-নাপোম শীন-থুংনা।
 ঈচেল লেখুনা তুমিন লৈখি,
 লমদমসিগী তুরেল খুদিং;
 তাখিদি উচেঙ্কী খোঞ্জেল মস্তসু
 শরুক য়াখি লৈরাংগী অরাবদা!
 লমফেলদা শাংপী কোর্খীরৈনা
 থুনা লৈমন চনখিবগুম,
 চীংগী লৈরাং ইঙেইলৈনা

তমদা রাণী ওইখিদ'শুম
 লুংনিলৈসু লৈশাং তমখিস্তে ।
 চহী নিপালদা কেনখরে ।
 ঈরিক্তি শীহুবা লোইদরি,
 লৈখোকসু নোমদুনা লৈহৌরি ।
 লুংনিলৈ কৌবী লৈরাংদো !
 ইঙেদ্রৈ মতুং ইনধসনু,
 লোইবী চীংমায়দা শাংধসনু !
 ঈঙেদ্রৈনা ঈঙেন্দা শাংপশুম
 লুংনিলৈনা হিয়ার্দিদা শাংলুকো !
 স্নারৈনা তমদা ঙান্নগা
 নঙনা চীংদা ঙান্নলুকো !
 নঙসু চংলোকো লৈরাংও !
 নপাম লমদম লমনুংশি !
 মরাম লোকী লমদমদুদা
 বীলোং খুনগী চীংমায়দুদা
 ননীঙ তন্না শাংলুরোকো !
 চীংমায় থন্না ঙান্নলুরোকো !
 মনম কল্পবা তাইবং খুৎনা
 শোক্রোরোইদবা মফমদুদা !
 অখাবা মীংয়েংদ'ই য়ান্না লান্না ।
 নপাং কনা য়াওদনা
 চীংনুংগী চেক্রা নুংশিবী !
 তান্না কৌবী মহাঙ্কুগা
 নঙগা নতা শান্নরোকো !
 চেক্রা মাসু তামস্ববী !
 মমা কায়নব'ই মৈচাক্লা
 চীংনুং-মানুংদা কোইপাই-পাইদুনা
 মমা কৌরিবনি হায়না তায় ।
 মাগী খোঞ্জেল নুংশিবা;

তাম-তাম হায়বদু তারগা
 অহীং তালৌ থেংলক্ক কান্দা
 চীংগী উচেক কয়াবু
 মাগী ঈশেনা শুমব্বা মতম,
 তালৌদুদা নহাকসু
 খোমলেন তুমখুল তাল্লোকো!
 লোকুংদা চেনবা ঈচেলগী
 বা-বা লাওবা খোঞ্জেলনা
 তাইবং পুক্রিং শুম্বদো
 খুজোক থন্ন থক্কা
 নঙগী বৌরাংবা কোক্কোকো!
 চীংগী উই অথুন্না,
 ননীং থুনা চারুরোকো!
 হিয়াংগৈ থানা লাকপদা
 মৈতৈ তম্পাক লমদমদা
 নিংঙোলশিংগী পুক্রিং হরাউ থা,
 মবুং-মৌপা চাম্বজব থা,
 মপাম-লমদম পান থা,
 লুংনিংলৈ কৌবী লৈরাং ও!
 নঙনা তম্পাক্তা কুন্নকপা
 লমদমসিবু নুংশিজবা
 তম্পাক্কমদা শাংচনীংবা
 লৈরাং লৈশাং তমহনখিদ্দে,
 নীংবা কায়না কেন্সেদো!
 হিয়াংগৈ থাদা লোইসেদো!
 মথংগী মপোক অমদা
 হিয়াংগৈ থানা লাকপগা
 থাজ মাণ্ডম মঙাল লৈনা
 তরাহমদেইদা লৈশাং তম্বগা
 তরামঙানিদা মপুং ফারোকো!

নঙনা ফুগায়না শাংপদো
 পামজবা তাইবং কনানা
 লমদম তান্না লাঙ্কুনা
 লৈরাং নঙবু থিরগা
 পামজবা খুৎনা হেঙ্কুগা
 চীংঙু লাইদা কৎলসনু!
 লৈরাংগী জাস্তা শাংলবদি
 শোয়দনা হেকখিদৌবা মরৈরে,
 মপু মঙোন্দা কৎনবই'দমক!
 নঙসু য়াবা তাবনি,
 মদুনা লৈরাংগী শিনথানি।
 অদুবুনে শকহেনবী!
 চেকশিম্বুকো হন্দকমুক্তি
 নিপালদা পুলি খমখিবা
 নঙগী হেংরা চহী মতাং
 অমুক হন্না থোক্তনবা!
 তমগী নপা ঐহাক্তি
 মীংলু নাপোম অনীসিদা
 তরংগী লাইজ ঈহৌরকপসে
 ঈশিংনা পারবা ঈচেলবু
 তোৰ্কান্না ঙাকপা বাবণ্ডম
 মীংলু পিরাং পিরোইননা
 তাইবং তুরেল তোৰ্কানসিদা
 হি লাকপা ঙাইনা-ঙাইনা
 ইচাগী শক্তম নুংশিবদো
 কপ্পা-কপ্পা নীংশিংহৌখিগে!

লোকতাক পাং

চংলি ঐখোয় পুন্নমক
 লোকতাক পাংপু য়েংলুসি,
 কৈবুল লমজাউ কোয়রুসি!
 অদুবু কদায় লোক্তাক্তি?
 ফুমদিনা ফৈজুপ শুত্তুনা,
 অতনবা নহা পাখংনা,
 নিংথম থাগী অয়ুস্তা
 হৌগৎপা তনবৈ' মওংদা,
 ফমুংদা অতনবা খাঙবশুম;
 ফৈজুপ্পা মকোক খুন্নগা
 মীকপ থোক্ত তুস্বশুম;
 ঙ্গি-শিন তুন্নিসে।
 কদায় কৈবুল লমজাওদি?
 মাসু তুমখুল তানজ্বা?
 ফৈজুপকী ফিবোল শুত্তুনা?
 হায়নবদায় মতম অমদা
 লোক্তাক পাংনা মিংশেলনি।
 মণিপূর ইমাগী মায়থোঙনা
 মিংশেল নুংদা লোংলিবনি।
 মালেম থুংনা ঙাংনবা,
 মাগী-বারীনা থল্লম্বা
 কদায় চৎস্ত্রে মিংশেলদি?
 ফুমদিনা মায়খুম ওইদুনা,
 ইমাগী মমায় কুপজ্বদা
 ফজবা চাম্মনা নুংদ-লোং,
 মশুগ লিশিংনা'য়ায়দা থম
 মণি লিশিংনা লোংচরসু

কনানা উবীরি ওসিদি ?
 ইমা মাগী অশেংবা শস্তম ?
 লোকতাক পাংকী মিংশেলগী মঙাল ?
 নীংবা কায়রবা মচা লিশিংগী
 মীকপ-মীরাওখোল তারুদা
 ইমানা নাকোং মেনথুবোই;
 মচা মশেল খেনবগী,
 অমনা অমবু হাৎনবগী,
 নোংমৈ শংগিন পায়নবগী,
 চায়নপুংগী বারী তানীংদবই'
 ইথেং মচু উনীংদবই'
 ইমাগী মমীংসু খুমথুবোই,
 অমুক হাংদোকদবা মান্দরে ।
 অরাবা কয়ানা কোস্তা থোং;
 নুংতিগী শিরিবা মচাগী মশীঙ,
 চেহুরক্লিবা ইথেংগী ইচেল,
 ইমা মানা পান্নলোই ।
 থম্মোয় শেংবী ইমাগী,
 ইংনা-তম্মা পোংথাজবা,
 পাক্লবা ইপাক থকসিদা
 মতম অমগী বারীদা
 লমগী উচেক কয়ানা,
 ওানু-থাজোং, বাইনুনচিংবা
 পাস্তা চাস্তাবা উচেকশিংগী
 মবুক থঞ্জরম্মা লোস্তাক পাং;
 হৈকক্সা শৌবু শারম্মা,
 ওসিনা ইথেংগী ইতুংকম ।
 লাক্লরোই মতমদো অমুক হম্মা ।
 চীংলোন মাপলনা কোয়শিনবা;
 মালেমদা অনী শুদবা,

লোক্তাক ইমা লাইরেখীসে !
 মাগী চীংনুঙ মানুংদা,
 কুমগী নোংহৌ লাক্কুনা,
 অকনবা নোংলৈনা হুমদুনা,
 লৈরাং কয়ানা কেমন্বসু,
 উজাউ কয়ানা তেব্ববসু,
 নোংগী ঈশিনা চামথোজুনা
 লৈরাংগী লৈনম পুদুনা
 উজাউগী মচুসু লোক্তাগা
 চীংমায়গী লৈহাও য়াওরবা,
 ঈচেল কয়গী ঈরাউখোলনা,
 লৈঙাঙ ফিজোল শেজুনা,
 তুরেল মচা শেমন্বদুনা,
 মাগী মাগী খোঙলমদা
 ঈচেল ওইনা লাক্কগা,
 অমগা মগা খুৎশন্নদুনা
 খৎন-চেন য়াওদনা
 তম্পাক লসু য়েংদুনা
 পাম্মুবা চীংমায় থাদোক্কম,
 নুংশিবা মরুপ কায়নরম,
 অরীবা বারী হন্দোক্কম,
 লোক্তাক পাংপু য়ৌজরকপা
 কয়াদা শাংলবা লস্বীনো ?
 লমশাং চেমন্বকপই চোকথরবা
 বাজরবী ঈচেল কয়ানা,
 মতালিংদা পাউদম্নৈ ।
 মানা-মানা উজরকপা
 উরী-বারী কয়াদুগী
 নুঙজাউ, উজাউশিংগী,
 পম্মুংফম লোক্তাক য়ৌবদা ।

উখুল লমদৈ' পাংলকপা
 ঈচেলদুনা পুরকই,
 শিরোই লিলিগী মপাউখোল,
 মবাম লোমদৈ' পাংলকপা
 ঈচেলদুনা যাওরকই,
 ঈঙেপ্সৈ মাগী মপাউবু!
 নুঙবা মায়কৈ থাংবদৈ'
 কোন্না কৌবী হৈরাংগী
 হৈনন্না ঈচেলদা যাওরকই।
 নোংগাং হৈগী বারীসু
 ঈচেলদুনা পুরকই।
 থাংজীং চীংগী মপাউনা
 অদুঙৈ স্বননা লৈরাংঙৈদা
 হেৰুকখিবা লৈরাং খোঙ্গুলমৈলৈ
 মৈলৈ লৈন্না নোংজুমপালগী
 মপাউ ওইনা তল্লরি।
 নোংপোক মায়কৈ পাংবদৈ'
 উ থম্বালগী বারী যাওরকই।
 চীংনা কোয়না পনশাবা,
 চীংমীনা কোয়না পনঙাকপা,
 লমদমসিগী বারীদি
 লোস্তাক্তা লোইনা লোৎলিদো!
 খন্না থোইবীদৈ' হৌরগা
 হাওবা-কোন্- তোন্ দৈই'
 ইথাই পুনমচীংগী বারী ফাও
 লোইনা লোৎলি মনুংদা।
 ঈঙেনগী নোংজু খুদিংদা
 উরী-বারী ফজবা
 হৈরাং-লৈরাং নীংখিবা
 মমল য়ান্ন' পাংখীলিগী

বারীনা থল্লা যাওরবা
 অরোল-অথুপ কয়াদো
 কুমগী নোংজু খুদিংগী
 তম্পাক্তা ওল্লা কুম্ভুগা
 ঈচেল খুদিংনা পুরজুনা
 লোক্তাক্তা লোজুনা থল্লিদো!
 অফবগী বারীসু ময়াওই,
 ফন্তবগী বারীসু মপুং ফায়।
 ঈচেলনা পুরকপা খুদিংমক
 লোক্তাক্তা লোইনা কোনশিল্লি।
 অঙাং নঙবু চাওদ্রিবা!
 লোক্তাক য়েংগে লাক্রিবা!
 নঙদি করিগী খঙদবা?
 লোক্তাক পাৎসে অখৌবা নঙগী
 ননাক্তা নক্সা লৈবিবা,
 নঙগী ওইরবোই নীংলিবা,
 চীংবুবোই, তম্বুরোই অনীগী
 বারীনা মপুং শাবিবা
 ঈপাক্রিনে ইমাসে!
 তোমথিন ওল্লিবা লমদল্লি।
 তৃথষ্টাল্লি অশেংবা
 মণিপূর ইমা লৈবাকী
 চীংমী তম্বী-পুম্বগী
 কায়নবা য়াররোইদা বারীনা
 কিশি ওইনা পুম্বগা
 লোৎলিবনিনে মফমসিদা।


চফু থুগায়বী শামরি

হে অঙাং অপিসক !
 নঙদি করিসু খঙলিরোই,
 নঙনা লাক্রিবা লমদমসে;
 নঙে হায়বা অশেংবা নরৈবাক !
 নরকনিনে, নরকী লৈবাক !
 অশিবা কয়াগী যাতাফম,
 মীহাংপুংনিনে মীহাংপুং ।
 মংগী বারীনা থল্লবা ।
 শারি, মফম খুদিংদা
 লুপা পৈশা কয়া চংনা,
 ফজ্জ-ফজ্জরবা মং কয়া ।
 লেগ্না লৈতে, লোইবা নাইদে,
 লৈকায় খুদিং, খুজং খুদিং,
 সহরগী তুরেল তোব্বান্দা
 মংগী মং মস্তা গায়খরে ।
 মংগী মৈখু মপৈনা
 অশেংবা অতিয়া উষিদেরে ।
 থা, থবান, ধ্রুব তারা,
 লোইনমক লোংথে কিদুনা ।
 মীশি-মীনা থোক্রুগা
 মীনা কুন্মৈ য়েংনবা লম,
 অশিবগী মমল তিক্রবা লম,
 নোংমৈ, গুলি সংগিনগী
 চাকলেন চাফম, চরা বানফম,
 অয়ুক, নুংখিল, নুমিদাং,
 গুসিদি কনা ফাসিগে,
 হয়েংনা কনা হাংসিগে,

বা-ভালফম লমদম্মি ।
 চাউখৎপগী মমি শামম্বা,
 অশেংবা নুংশিং ফংম্বা,
 মীহিংতনা থম্বা লমদম
 মফম অমা হায়রদি —
 লমদমসিবু নত্তবরা ?
 লমদমসিদা নঙদি
 অঙাং নবা অপিকক !
 করি থবকী লাক্রিবা ?
 উনীংবরা নঙবু শকহেনবা,
 তাইবং মীরোল শুদ্রিবা !
 ঈহিং-নাইহিংগী শক্তমদো ?
 তানীংবরনে নঙবু অপঙবা !
 মীকপ-মীরোগী খোঙেলসে ?
 চোকথরবা থবায় কয়গী,
 মমা-মচেম ওইবীশিংগী,
 নোংমতা মীংলু কংজদ্রবী,
 কল্পতনা মশীজাং ওইজরবী,
 মীংপান্দা চাউনা পোল্লবী,
 চিম্বাল থক-থা কংলবী,
 কায়ন-মৈশাগী বারীসে ?
 নোংমদি শোয়ররোই নঙগীসু
 অবা-তেংথা খোঙেলনা,
 শল্লাং ইফা-ফাদুনা,
 চরাম-চাদৎনরবী নোংশা অমোমশুম;
 মমীম্বো ঈচপমুক ঙাংদুনা
 লম্মন খুম্মিংবগী মৈরিনা
 পলেম ওইবী মহাক্লা
 নঙগী মংদা তেংথারবা !
 খঙলিরোই নঙদি ওসিদি

নৌনা তাইবংদা খোঙদারবনা,
 মফমসিগী ঈশিং-নুংশিং,
 অশাবতনা থম্মে হায়বা !
 হলহৌবনা ফগদ্রা হায়রসু
 নখোঙদি লৈমায়দা তাথোকশ্বে,
 হংঙা হায়না কপথোকশ্বে,
 তাইবংগী শাগৈদা তিনথোকশ্বে ।
 নরকী লমদম অসিদা,
 অশিবগী খয়াং মপাসিদা ।
 অমুস্তা উজ্জদ্রিবনা নঙদি
 নোক্রি ওসিদি মোমোন্না,
 হয়েংগী লম্বী খঙদ্রিবনা !
 অদুবুনে শকহেনবা !
 ওইরিনে নঙবু বৌরাংনা,
 হয়েংগী মতল্লদি লেথুনা,
 লাউ হায়না মফমদুদা ।
 কৌরি খুংলাম তোয়না
 চফু থুগায়বী য়াওরুসিলাউ,
 তোব্বান্দুদা লেব্বুসিলাউ !
 বৌরাংলবা অশি তোব্বান্দুদা ।
 মংগী বারী শারুসিলাউ !
 হিংনবগীদমক চারিবরা ?
 শিননবগীদমক পোক্রিবরা ?
 পীরম্মুবা পাউখুম মস্তদি,
 নঙনা মফমদুদা চংত্রিঙে,
 মীরল্লেন্দা লৈরিঙে,
 পাউখুমদুনা পুক থঙগে
 মীংকুপ মস্তং ওইরবসু !
 থম্মোয় মশেন্দি মরুপি,
 আত্মা মশেন্দি অমস্তনি,

খায়বরা শিৎলিবা নুংশিৎসি
 নঙগী শরুক, ঐগী শরুক
 মুন্নবা যাবরা অয়াম-য়ামদা
 নঙসু নুংশিৎ ফারগা চার
 ঐসু নুংশিৎ ফারগা চার
 মাসু নুংশিৎ ফারগা চার
 চপ মাম্নৈ, খেন্নবা লৈতে
 থম্মোয় মনুং যৌন্নরগা
 ওপ্পা অমুক থোরক্কা
 অহাঙবা নুংশিৎকী সাগবদা
 অমুক হম্মা তিনপ্রিদো!
 অদুগুম্মা অঙাং নঙবু!
 মাগী মত্তম্মা লোইবগা
 নুংশিদ্দা তিনখি থরায়না।
 মবোল-লোন্নম্মা তাইবং মাগী
 হকচাং পোন্নাম্মা তাহৌই,
 পুথি লৈমায় থকসিদা।
 লৈহৌরিবা থরায় মচেৎশিংনা
 চৎপ্রিবা থরায় মচেৎপু
 নুংশিদুনা কৌহৌই।
 কপ্পা-কপ্পা হায়হৌই --
 “চৎলোকো থরায় নুংশিবা!
 অনৌবা মপোক অমদা
 নঙ অমুক হম্মকখোকো!”
 শিরগা অমুক তিল্লুগদবা,
 থরায় যাওবা চফুবু
 করিগী থুগায়বী শাম্মরি?
 নঙনা থুগায় মাগী চফু,
 মাগী থরায়না পাইখি,
 নুংশিদ্দা অমুক তিনখি।



অমনা 'মুক থুগায় নঙগী চফু
 নঙগী থবায়সু পাইখিনি।
 নুংশিস্তা অমুক তিনখিনি।
 চফু অচৌবদা পুনখিনি।
 অঙম-অঙম হানবা তাম্মরিবা !
 চফু থুগায়বী শাম্মরিবা,
 লমদমসিগী ভাবোকশিং
 মরু লুকা য়েংলি, তারি।
 চিম্বাল থক-খা ফাজিলি,
 কিজবনা থবায় মপাল থোকখিনি,
 মাগী চফু কায়খিনি,
 তুমিন লৈরিবা ঙাংদনা।
 থবায় কয়ানা নুংশিস্তা তিনম্ববা ?
 হকচাং কয়ানা মংদা তুমম্ববা ?
 হিসাবনা কনানা পারিবা ?
 মমলনা কনানা লেপ্লিবা ?
 কনাগী পাইম্ববা থবায়গী
 হকচাং পোম্মাংনা লৈনুংদা ?
 মসিরা তাইবংগী বারীবো ?
 তাংলবা মপোক্লি হায়নরিবা ?
 চুম্ববরা হম্লিবা অথসিবো ?
 ব্রাম্মামক্লা পোকঙমদে হায়নবদায়,
 চফু থুগায়বীদা লোইদৌরিব্রা ?
 করম্বা কনাগী অকনবা,
 কায়বা য়াওরোইদবা চফুনা
 মফম কদায়দা থম্মগা
 করি পোংনা খুম্মগা
 থুগায়হম্ববা য়াগদগে ?
 চহী কয়া যুগ কয়া
 কায়দনা লৈগদগে তাইবংসিদা ?

সিয়াই, সস্ত্রিমা গুৱাংগা
 অঙম অথৌনা শঙলগা
 থৰায় মানা হিংগদরা ?
 নোংমা শোয়দনা মতোমতা
 মাগী মতন্না লোইরবদা,
 মমুল ফারবা হৈরাংগুম;
 উথস্তগী মুন্নগা কেনবগুম,
 কেনগদবা লৈরবা থৰায়বু
 নংহৌররোই মতাগুম
 নোংমা কাংদনা হাংপগে ?
 মীগী থৰায়গী মীয়েলনা
 ঈখৌ লাংবা লমদমসিদা
 নঙদি কৈদৌবা লাক্ৰিবা ?
 হে অঙাং অপিকক !
 চফু থুগায়বী যাওগেরা ?
 নঙসু মংদা চংগেরা ?
 ইমা মণিপুৰ কপহনগেরা ?

তাং ২০/২/২০০৩

কংলা শাগী মশক ওল্লে

পলদি বাংই, চীংলোন মাপলনি,
 খারল্লিবসে ইমা মণিপুৰগী।
 নীংখায়বদি হৌরল্লে, ঐনা পোস্ত্রিঙৈ'।
 গুসিদি লাক্ৰে, নীংগুমদং থম্মোয়দা;
 উরুবদা থেম্বা থম্মোয়গী লানশিংসে !
 শোৱুরিবা ইমাঙদা নুংতিগী লমদমসিদা।
 শাহৌ ফবী গুলাপকী পান্ধী অমা
 হৌরম্মী সৰ্গগী লৈকোল'মদা

শাংলম্মী লৈরাংসু অঙাংবা মচুগী,
 মনমসু পুক্রিং হুখি সগগী লমদমদুদা।
 পুরকখি থারুগে খম্মা মশা'ম কল্পুগা
 মালেমদা তোমখিল ঙাল্লম্মা লমদম
 মৈত্রবাকী লমলেনসিদা খুছোকঙৈদা।
 মথায় থায়না লৈশেম্মকঙৈদা।
 ঈশিং চাইবী, লৈহাও হাম্মী,
 মালি মাগী থুম্মবা খুতুনা।
 মথংগী অনৌবা স্বাতুগী বসন্তুদা,
 লৈবাংগী লৈশাং তল্লকখি পান্ধীদা,
 শাংলকখি অঙাংবা গুলাপ ঙাক্তা।
 মনমসু হুখি পুক্রিং মৈত্রবাক পুশ্বে'।
 কয়াদা মাম্মরিবা! মমাগা মচাগা।
 সগগী অশেংবা পান্ধী হায়বসিমন্তুবু।
 শোম্মখি লমদমসিবু অতৈ জাতিনা
 সনা লৈবাক মণিপূর হায়না।
 বীজ্ঞানগী মঙাললাক্রে মৈত্রবাক্তা।
 গুলাম্মু গ্রাপ্তিং তৌবীরে মখোয়না।
 শেংদবা নাতোজ্জাবী পান্ধীগা তোয়না।
 মথংগী বসন্তুদা উদরে লৈপান্দা,
 অঙাংবা মচুদো গুলাপকী অশেংবা।
 পুক্রিং হুখিবা গুলাপকী লৈনমসু
 শিনম্মে লোইনা মনম'মনা অনৌবা।
 সগর্দগী পুরকপা গুলাপকী মরাইবকুম
 চাউরবা পলদু নমখায়দুনা মখোয়না
 চঙলক্কুগা মীয়ান ওইনা লমদমসিদা।
 বাখল, চৎনবী, চাকচা-মুথক লমদমসিগী
 ওল্লক্রে তপ্পা-তপ্পা মীয়ানগা য়েৎননা।
 নুপী অঙাং লোন্দিম্মরে, মীয়ান মচাগা
 চারৌ-মৌরৌনবা হৌরক্রে তপ্পা-তপ্পা

মৈতৈ শক্সা মৈতৈ মাল্লক্ষে,
 মরিং-মরাংবা কুচু ওনশ্বে ।
 গুলাপ্পা মাঙখিবশুম অশেংবা মচু
 গ্রাপ্তিং তৌবীকুবে' মতুংসিদা ওসি
 মাঙশ্বে মৈতৈগী অশেংবা শক্তমসু ।
 শা-উচেক, হৈপাল লৈপাল লোইনমক
 মাঙশ্বে মাগী-মাগী অশেংবা হৌরকফম ।
 চিংনরক্রে পুক্রিংদা লৈরিব্রা হায়না
 অশেংবা মৈতৈগী অশেংবা ঈ !
 কনানা থিক্রুনি অহানবা পান্ধীদো
 পুরকখিবদো লমদমসিদা ইহান-হান্না
 গ্রাপ্তিং তৌখিদিবা অশেংবা মৈতৈ
 করস্বা কনাগী শাগৈদা লৈরিব্রা হায়না
 লুভ্বা বাহংনি থন্মায়গী অচেংপা ।
 উদা য়েংলুই নাশিক, গুলমোহোর,
 উখিদ্বে, মৈতৈগী কৌবীলিয়া; তাইরেন,
 উচেক্সা য়েংলুই বীলাইতি ওানু, হায়দ্রা
 যন্দা য়েংলুই রেং সিক্কি, জরসি,
 হুইদা য়েংলুই পোকেংদোগ, অলসেসিয়ান
 নঙগী অপাশ্বসু মনাতোন তুস্বী, মমীং লাওবী,
 মখোয়দি নস্তে অশেংবা মৈতৈদি,
 নঙনা মৈতৈ শেংলবদি হায়মু !
 নাতোন তুস্বী পামগদ্রা নৎত্রগা নাতোন নস্বী,
 শোকুরিবা লান্দি অনীগী মরস্তনি
 নতোন মশেনগী মরকী লান্দি ।
 অনী থোকপগী হৌফমসু মদুনি ।
 ওা য়োকচবা পুত্রিদু ওামী'মনা
 লৈপনসু বাংনা খাজবনি চেংনা,
 অতোপ্পা শেংদবা ওা চংলস্তনবা,
 চংখিদনবা মাগী ওাসু মীগীদা ।

যাদে 'দুবু ঈশিংগী ঈচাউনা
 নমখায়বীখি পন্দু লৈমায় থেংনা।
 চংলকখি, মীগী ভাসু মাগী পুখ্ৰিদা,
 চৎখি মাগী ভাসু মীগী পুখ্ৰিদা।
 পুন্নমক ওনখি শিংজুগী ময়াল।
 গুলাপ্তা নাভোজাবী শাংলক্কে ওসিদি
 হৈতুপ্তা সেমসু পাল্লক্কে লমদমসিদা
 কংলা শানা মীয়ানচা পোন্ধে,
 থাজন্ধে ঐদি ওসিগী ঐথোয়সে
 ওইরমগনি হায়বা মাল্লবা পার্বীগী চারা
 অদুননি নঙনা হায়বদা মানা তানীংখ্ৰিবা
 ঐনসু নঙনা হায়বদা যানীংখ্ৰিবা।
 পুন্নমক লুচিংবা ওইনীংলক্খিবা।

তাং ১৩/১

শিংদা দাম উরুবদা

ফজরে, নীংখিজরে, শিংদা দামসে।
 ঈশিংনা নীক-নীক লাউরে ঈমায়সে।
 'দুবু খুংশেমগা প্রকৃতিগা নীগী মরস্তা
 শোৱরি লান অমদি মনুংদা।
 কনা উদা কনা খঙদা লোৱা।
 থোমজিল্লকই, লেপ্তনা মীগী মশীং
 চান্ম-চান্মনা খুজিংনি, মঙা তরাদি অতোনবনি।
 ছুটি খুদিং, নোংমাইজিং খুদিং
 য়েংবা লাক্খরি শিংদা দাম্বু।
 মমিং লৈরে শিংদা দামসে ওসিদি।
 ঈপাল থাগী নোংজুনা লাকপদা,
 চেহরকপা চাঁংজুমগী লাইজনা,

ফাজিন্দুনা ধম্মবা দামগী ঈশিংনা
 চাংজৌ মামরবা ঈশিংগী ঈমায়সে,
 মবুক তম্মা শাদুনা লৈরিবা তুমিমা,
 করি'মস্তা হায়বা ওমদবা শাদুনা,
 মনুংদদি কপ্পিবনি থম্মোয় শোক্রা।
 তেংথারিবনি, তাইবং মীদা মখোয়না,
 চৈরিবনি অমুকসু অথীবা খোনফমদা,
 পাউদম খঙদা বাইহে শীজিন্নদুনা।
 মসিদা থোক্তবা শীনখিবা নংত্রা,
 মীয়াম হৌদুনা বারেপ লৌদুনা?
 শেনয়াম থাদদুনা মতম চংনা।
 হোংহনখিবনি থায়নগী শক্তম, মতম চুন্নগী।
 মাঙহনবীখিবনি হাম্মা লৈজরস্বা প্রকৃতিগী খুদোল।
 মুৎসে, লোইনা ওসিদি, মশক-মমিং ঐখোয়গী।
 অনৌবা মিংলেনসিনা ফজরবা 'শিংদা দাম'
 শিনসে লোইনমক মাগী মমিংনা।
 থনসে, মফমসি নিল-খোংলবা খোঞ্জেলতনা।
 তাখিসে, অথান্নদগী লাকপা তেনবাগী মখোল।
 নাকোংসে মাম্মরে শীংজানা য়ৈবগা
 অচিকপবু হৈনজরস্বা পুন্সিসে ঐখোয়গী।
 ওনসে, সহরশুম নুংখিলগী মতমদদি।
 লৈরম্মী, মতম অমদা ঐখোয়গীসু,
 নীং তম্মা, অয়েংপা য়াওদ' পুন্সি অমখক,
 সংসার অমা তোপ্পা ঈচেল ঐখোয়গীতা,
 চীংমায়দা চুরকপা নোংগী ঈশিংনা,
 হৈরাং-লৈরাং কয়া চামথোক্তগা
 লোকুংদৈ চেহুরকপদো বা বা,
 কয়াদা নুংশিহবা খোঞ্জেলগে তাজবদা,
 তম্পাক্রমদা মায়ওন্দুনা থুন য়াংনা
 উনরুগে খম্মা অনৌবা তমগী মরুপশিং;

লোভাক মায়গৈ তমজরকপা ঐখোয়না।
 তম্পাক লম্বু যৌর মতমদুদা,
 মরুপ-মপাং অয়াছা উনৈদো,
 অবা-নুংঙাই বারী শানৈদো,
 নুংশি-নুংশিবা ইপাও তনৈদো,
 খুদোলসু তনৈ চান্নবা-চান্নবীদা।
 'দুবু কদায় ঙসিদি ?
 ইখোঙ-ইখুং পুলিন্দুনা অনীমক,
 চাউরবা পল মনা খারগা ঐখোয়বু
 নাকন পুয়া চেৎনা ফাদুনা
 ইনীং তমজবা ফংহনবীদে ঐখোয়গী !
 মরুপ-মপাং উনহনদে ঐখোয়বু
 কৈশুম শঙশুম লেলহদে পুলি।
 নুংঙাইনবা লম্বী খিবদা তাইবংগী।
 খাদোরকনি মখোয়না ঐখোয়বু অমুক,
 লাক্সবা কান্দা মখোয়গী কান্নগদবা,
 মরুপ-মগিজা খেংনরোইদবা মতমদা।
 অহাংবদা পাইজরদা চেব্বা কনাবু
 ফাদুনা থম্বীবশুম গিজরা নুংদা,
 ঈচেলবু করিগী ফাজিনবীরি অসুদা ?
 ঐখোয়সু পান্মী নীংতদা
 তাইবং নখোয়না পান্মশুম
 নখোয়গী নুংঙাইবত খিদুনা
 ঐখোয়বু বন্দি তাহল্লিবা মতৌসিবু
 হৌন-লোনচৎলা তাইবং নখোয়গী ?
 ঐখোয়বুনা ফাজিন্দুনা থম্বীরগা নখোয়না
 লিলা শান্নররি ইনাকসিদা লাক্সগা
 য়েংনীংদ্রবা ফিজোল কয়া শেতুনা ইমাঙসিদা।
 মীচিকপা তাজা য়েংলগা মখোয়না
 হৈরাং লোজা চামিল্লরি, লৈরাং লোজিল চিনমিল্লরি।

ইখুৎ-ইখোঙ পুন্সবনিনা ঐখোয়দি,
 লাও-খোংদুনা তানবসু ওমদেদো।
 চামশিল্পম্মী অমুকসু অমোংপা মফিদু
 লাইজ ঐখোয়গী ইথানুংসিদা।
 লাইখুং পজুনা পুমগদৈ শরুক
 ঐখোয়বু নীংতম্বা ফংহনবীরো!
 ঈপাক অচৌবদা পাংজম্বগে?
 নীং৩ ন্না পোংথাজরুরগে মফমদুদা
 মহাসাগর হায়বা লমদমদুদা।

তাং ২২/৪/২০০৪

নুপীগী মমল

চীংগী বারীনি, তান্নবা খুজংগী,
 লুহোংলে পাখংদো শকহেনবী অমগা,
 পোকে, মচানুপা ম ওল্লকপা চহীদা।
 লুনা তৌবী, মমৌদুবু মনেম-মকুনা,
 মচানুপা পোকপী মমৌ ওইবগী,
 নুপানা খুল্লিংবা খুজং ওইবনা।
 শুহন্দে, থবক অমস্তা মমৌবু,
 লুনা তৌবীরে, রাণীশুম থম্বীরে।
 চংস্রে, যুমগী মীদি পামদা লোইনা,
 শঙহৌই মদোম চাউরবা যুমদুদা,
 মচা পমদুনা নুংঙাইনা লেল্লি।
 কল্লকই, লৈকায়গী লৈশাবী মনা
 নুপীসিবু মচানুপা পোকপী, শকহেনবী!
 পাম্মী, কায়নহনবা নুপাসিগা মাগা
 ওইহৌনবা নুপাসিবু মাগী কোম্বা।
 শীল্লৈ, শারৌ মদি ফজবা,

বাখল, বুদ্ধি তৌদুনা মতোমতা ।
 অসুন্না লেঙ্গকপা চহী হায়রক্কে ।
 অঙাংসু চাউরে, লেঙ্গা ওল্লে ।
 লৈকায়গী লৈশাবী ফস্ত-লৌশিং হৈবী !
 শারু-ঙারু অচৌ-’চৌবা মানা চাবগী
 খোমজিল্লে মপৈ ওইনা মফম মদা,
 কাংখদা ফুস্বীরে মৌদুগী ফমুংগী,
 কনা খঙহন্দনা তুমিল্লা মানা ।
 নোংমগী কোরৌ অমদি —
 মৌনা হায়জরকই মপুরোইবদা ।
 “পামদা চস্তবা মতম কুইরে,
 ঐসু পামদা থবকস্তবা চংকে,
 ইচাসু চাউরে হৌজিক্তি,
 মপানা য়ুম্বু শঙবীরো অমুক ?”
 যাবীদুনা নুপানা মাগী বাদুদা
 চংস্বে, মৌদো পামদা শিল্লাংবা ।
 থবক স্ত্বে কল্লা নুংতিগী
 মরম মোকপী ওইবনা মাদি ।
 লাক্কে, লৈকায়গী লৈশাবী !
 চিরোল তৌররে নুপাদুদা তোয়না,
 তমশিল্লে, ওইদবা বাইহে কয়ানা
 অশেংবা-অচুস্বা শাবা বাইহেনা —
 “য়েংউ ! নঙগী নুপীদো মরৌ লৈবী !
 উবনি, ঐনা নুংতিগী মাবু
 অরোনবা থবক কয়া য়ুমসিদা তৌবা ।
 মানা চাবা শা-য়েনগী মরুনা
 পৈরিবসি য়েংউ মাগী কাংখদা,
 মী উদনবা হায়দুনা লোৎলিবনি মানা,
 চাবনি থোংলগা মতোমতা নুংতিগী
 নখোয়না পামদা চংস্বিঙৈদা লোম্বা,

মাৰু থল্লবদি অসুন্না য়ুমসিদা
 মুংলনি শোয়দনা নখোয়গী ইমুংসে।”
 বাখল ওল্লক্কে নুপাসিগী
 প্রমান যাওবা পাউদুদা নুপীদুগী।
 থল্লক্কে খায়নরগে মাগী নুপী;
 লৈকায়গী লৈশাবীগী থোশিলদগী।
 থেমদুনা পুরক্কে মাগী নুপীবু
 সনা কোনুং লৈবা তম্পাক লমদা।
 চংলক্কে, নিংথোঁগী কোনুংদুদা মদোম
 নুপী অমা য়োনগে হায়ররে নিংথোঁদা।
 মশক য়েংগে হায়রবদা নিংথোঁনা
 য়েংহল্লে মাগী নুপীগী মশক্কে।
 পাম্লে, নিংথোঁসু ফজবা শঙ্কুদা,
 চৎনবী অমা লৈবনা নিংথোঁশিংগী
 ফজবী হেক উবগা মিতাবগী,
 মমল পীদুনা লৈহোঁরে খুদস্তা।
 চীংদা হনস্তে নুপাদো হরাউনা,
 কথুনা লৈহোঁরে মাগী নুপীদি।
 লৌস্তে, নুপাদুনা লৈকায়গী লৈশাবী,
 পাম্লে নৌনা মখোয়নী অমুক।
 হৌরক্কে চক্ৰিদো মাগী হৈনবী,
 পামদা চৎসি য়াদ্লে মাদি
 য়ুমদা লৈহোঁরে রাণীওল্লা।
 চারে, য়েনশা, ওকশানচিংবা,
 মতোমতা হাওনা থোংদুনা নুংতিগী।
 লায়ররে ইমুংদো য়ান্না থুনা,
 নুপীসিনা মৌ ওইনা লাকপা নুমিস্তগী।
 নীংশিংবা হৌরক্কে নুপাদু ওসিদি —
 শকহেনবী, পুকফবী, মরম ওকপী,
 মাগী তালোয় হাম্মগী লাজ্জদবীদো!

যোনথোকব্বীদো, মমল লৌদুনা নিংখৌদা ।
 পিরাং পিরোইননা কন্না হৌরক্কে ।
 মচাসু চাউরে ওসিদি,
 পাক্কল ফরে, পাখং ফারে ।
 অশেংবা মমাগী বারী হংলক্কে ।
 তাক্কা ওমদ্রে মপাসু মচাদা ।
 বারী-খঙলদুনা মমাগী অশেংবা,
 লাক্কে তমদা মমা থিবা,
 চীংলোন কয়া লান্দুনা মচানা ।
 মমৈদা উনরে মমাগা মচাগা;
 মফম অমদা চিক্কা লোন্না
 পাউদম্নরে পুক্রিংগী বাফম কয়া,
 কপমিন্নথ্রে মমা-মচা পুক্রিং পেন্না ।
 'দুবু অতোনবা কাংলুপ ওইবনা মাদি
 চংজফম লৈথ্রে কোনুংদা মাগী,
 অহীং লেনফম লৈতরে মাগী,
 তন্না হনবা তারক্কে মরমদা ।
 বানা হন্নকপা লম্বীদা মানা,
 য়েক্কা কাংবু'ম থেংনরে অতোন্না খুনগী ।
 মকোক কঙ্কুনা হাংথ্রে পাখংদুবু ।
 মকোন্না লুখা থানবা পুথ্রে মপা-মপুগী ।
 মশানা লম্বীদা হন্ডাক্কে ।
 মচা লৈরমদ্রবদা কোনুংদা মমানা
 মচাগী খোজুল গিরক্কে থিন্দনা ।
 ফংলে, লম্বীদা মচাগী হকচাং মকোক য়াওদনা,
 পেন্না কপাচে, তেংথাদুনা মমানা ।
 পোদুনা পুরক্কে মচাগী হকচাংদো
 মপাগী লৈফম খুন্দু তানা ।
 উংলরে, য়েংউ হায়না মচাগী হকচাংদো ।
 কপখরে মপাসু তৌফম খঙদনা,

হৌথবা মাগী অরানববু তেংখাদুনা ।
 হন্থে, কোনুংদা শাওনা নুপীদো ।
 লাক্রে, নুপদুসু কোনুংদা তল্লা,
 ইন্নরক্তুনা লস্বীদা নুপীনা চৎখিবা ।
 তুররে, নিংথৌগী মাঙদা, খুরু খুদুপ কুন্দুনা ।
 নিজরক্রে পীবীরো মাগী ভালোয় অমুক !
 নিংথৌনা থন্নকই অবাংবা মমল;
 পীবা ওমদনবা হায়দুনা নুপাদুনা ।
 পীবা ওমদ্রে, মমলদো নুপীদুগী,
 মীগী হায়বদু ওইথ্বনিনা ওসিদি !
 কপ্পা-কপ্পা হনখিবা তারে নুপাদো
 মরোল-মরাল তক্র তুংসিদি ।
 লৈহৌরে নুপীদি রাগীওন্না কোনুংদা ।

তাং ১০/১১/২০০৬

খম্বা থোইবীগী অরোইবা শরুক

পেন্দে, ঐদি পেন্দে,
 বারীবু অসুন্না তৌনত্রা ?
 তাংলবা মীওইবই মপোক্তা
 পোকঙমদনসু পোক্কা
 অসুন্না বারী লোইশিনবা
 যাজনীংদে, ঐদি যাজনীংদে ।
 খম্বা থোইবীগী পোলোইদু ।
 কবো লোই থাবীদুনা
 চীংদা কাদুনা শীংচলহনবা,
 পাক্তা কুমদুনা লোং খোলহনবা,
 পাম্বু মঙং লাংগীদমক
 কয়া বানা খাঙজখিবা ।

খস্মা মাসু 'দুমঙাই
 অঙাওবা কাওরেন ফাহনবা,
 উকায়দা হাংকে মতৌবা,
 শামু খোঙয়েংপীদুনা
 হৌজ কয়া বাহনখিবা,
 পাস্মা কৈরেনসু হাংহনখিবা
 'দুগবু বারীনি হায়দুনা
 খাঙুথক্তা লোইশিনখিবা,
 য়ানীংদে ঐদি য়ানীংদে ।
 চহী 'মস্তং পাম্বহন্দুনা
 নুরা-পাখং অনীবু
 য়ুম্পেপ চারা লিংহন্দুনা
 নুংঙাইবা য়ুম্বাল পুলিদা
 থোইবী মাগী গর্ভনুংদৈ'
 পারি 'মস্তং ফংজরম,
 মোইরাং পুংজাও অহৌবা
 'মুক হম্মা থিম্বল্লোইদ্রা ?
 পারী-নমদ পোদুনা
 পছৌ মোংবা মরানয়াইদা
 হিয়াঙ্গৈ থানা লাকপদা
 থোইবীনা চাকৌবা চংপদা
 মোইরাংগী লম্বী শরক্তা
 মীনা কুক-কুক ইম্বনা
 য়েংনবদো অমুক্তং
 উহম্বা ময়াবনি ।
 হম্বকপগী পুংফমদা
 পছৌ-থোঙ্গাল অতোংবদা
 খুনীং কানো লেঙুনা
 খুবাক লৈখল শাদুনা
 থোইবীনা লাকদবা মায়কৈদা

খস্বা মানা ঙাইরস্বদো
 কয়াই' মতিক নুংঙোন্ননি ।
 খুদুপ তরুকা লেপতস্বা,
 খস্বা মাগী শাবানবু
 থোইবী মাগীসু 'দুমঙাই
 নীঙনা খোইরেনগী ঙমজবী!
 নুরা পাখং অনীবু
 পুংবা শানা শেম্নগা
 পাবি 'মস্তা শাংহন্দনা
 মমোম 'মস্তা পোমহন্দনা
 লাইগী শায়োম্নি হায়দুনবু
 অসুন্না বারী লোইশিনবা
 ঐদি পেন্দে যাজনীংদে,
 খস্বা থোইবীগী বারীদো ।

তাং ২৯/১০/২০০৬

ময়োল কংখ্রবা উপাল

কুমগী অশিৎ-অবানথানা লাক্রবদা
 উরকনি, চীংদা লৈম্ম চাকপা ।
 চীংদা লৈম্ম চাকপা উরগা অথেংবা অহিংদা
 ডাক্তর কমলনা শৈথারস্মী —
 “চাক্রিবা লৈম্ম অথান্না চীংদা
 মুৎচখিনিকো মথন্নতা!
 অহীং তাংলৌ থেংজিন্নজুনা
 তারুকা নোংমদোন লিক্লা।”
 মালংদা তিনখ্রবসু থরায় লৈরাংনা
 লৈহোরি কবিগী ময়েক্তি হোংদনা
 গুরগী ঈপোমদা তিন্দুনা তাইবংসিদা !

শমথহৌরনি ইতিহাসকী ইচেলদা।
 কয়াদা লাইবক ফন্তবা মহাশক্তি।
 খঙদে, কনানা থারিবা লৈম্মনো চীংদা?
 লাগ্না উরুবদা পুক্রিং ছহল্লিবা কবিগী?
 অশিৎ-অবানথা লাকপা খুদিং
 লেপুনা চাক্রদি লৈম্মনা অসুম
 উরুকুরোই লৈম্ম চাকপা চীংদা।
 তুংদা লাকদবা মীরোলনদি।
 চীংদা হৌবা উপাল-বাগাল,
 নারক-মোংশোঙনা লোইছবদি
 অহীংগী লিক্রাসু তারকুরোই;
 অহীংগী লিক্রানা তারকুরদি
 মৈরিসু মুৎচরোই মথন্নতা।
 অহীং তাংলৌ থেংজিল্লক্ষুনা।
 কংছবা উপালগী ময়োল্লা অসুম্না
 অশিৎ-অবানথাগী মৈরিবা বাইবদা
 ময়োল্লি চোংলকুরোই অমুকহল্লা।
 হৌরম্মী উপাল অমা শান্তিগী,
 য়ান্না বাংনা মালেম পুন্সদৈ উবা ফংনা,
 পীকুরবা চীংলৈবাক মচাসিদা।
 য়োল্লম্মী, পাউজেল শান্তিগী মালেমদা,
 শেখীরম্মী, চারা কয়াসু ধম্মগী,
 মফম খুদিং চক্ষুনা শিন-থুংনা।
 আগস্ট থাগী তাং ১৬ নি,
 ২০০৬ কী
 কৃক জনম নুমিৎনি শেংলবা থবানগী,
 লান্দারকখি, শেংলবা ধম্মগী লৈকোলদা।
 ভক্ত কয়াগী পুজি লোমখি।
 লৈম্মগা মাল্লখি চীংদা চাকপা,
 উজাওগী ময়োনসু মৈবারখি লৈম্মনা।

মৈশানা খাঙমদ্রবা উজাওগী ময়োলনা
 কংবা হৌরকখি উপানুদা মদোম,
 শিংলি-নাওরি লানশিল্লকখি উজাওগী,
 নিফুতরুক্রিশ্বা নুমিস্তনি
 উজাওনা লৈমায়দা তুখিবদো!
 মরা ফুক্রগা হাইথরকখিবদো!
 লাপ্পা উবা লম্মৈগী মৈশাদি
 ইনাস্তা মৈশা যৌরক্ষবসু;
 অশিৎ-অবানথাগী লম্মৈগী মৈরিনা
 মীয়াম মরস্তা লানশিল্লক্ষুনা
 ময়োল কংবা চাকপীত্রবা উপালনা
 মালেম থস্তা হাইথরকখিবসিদা
 অতাবা, অউবা থম্মোয় লিশিংগী
 লকা নুংদা চাক্রিবা মৈরিসিদি
 অহীংদা তাবা লিক্কানদি
 কৈদৌনুংদা মুংহনবা ওল্লরোই।

তাং ৫/১০/২০০৬

শ্রীরামগী ভক্ত ওইজগে

ধৈন্যনি, মচা অফবা পোকপা ধৈন্যনি,
 পুন্যগী লস্বী ফংজরবনি মালেমদা।
 চাউথোকচৈ, দশরথ মহারাজ!
 অথোইবা মচা মরি ফংজবগী।
 অহল মতম ওইশিল্লক্রবদা নিংথৌনা
 খল্লকই, সিংহাসন থাদোক্রগে!
 পাত্র-মস্ত্রি তাম্রদুনা মুন্না
 থৌরাং লোইরে, রাজ অভিসেকী।
 হরাউনরে, লৈবাক প্রজা পুন্না

রান্না নিংখৌ ওইরনি তাবদা ।
 উদ্রে, রাণী কৈকৈয়দি
 যাওরদ্রে হরাউ-তয়াস্বা মরস্তা ।
 নুংশা থীরক্রে, দশরথ মহারাজ
 তালোইলস্তগী অথোইবীনা উরস্তবসিদা ।
 থিরকই কৈকৈয়গী লৈরমগদবা মফমদা ।
 নুংহিক্সনা লৈরম্নে রাণীদো সৈজাথস্তা,
 মস্থরানা সেবা তৌদুনা ।
 মরম হংলক্রে নিংখৌনা
 মতাং চাদ ওইনরিবদুগী ।
 থম্মোয় কায়স্ত্রে, দশরথ নিংখৌ
 রাণীগী খৌরবা পাউখুম অনীখক্সা —
 “ভারতপু রাজ্জ অভিষেক তৌরগা
 রান্থুনা বন্দা থাশ্বসি !
 চহী তরামরিগী মতম কায়দনবা ।”
 লৈমায়দা হইথস্ত্রে দশরথ নিংখৌ,
 মচাগী মৈরিনা হকচাং থুংস্ত্রে ।
 ওনস্ত্রে, মিকুপ্তা পুর্গিমাগী অহীংদো
 থামল্লবা থাসিগী অহীং অমা ।
 অযোধ্যা লৈবাকী কোনুংদো নুমিস্তুদা ।
 পাওস্ত্রে, শ্রীরাম বনগী মায়কৈদা,
 মপাগী বাশক ঙাক্সনবা
 লোইনস্ত্রে, সিতাসু রামগী তুংইন্দুনা,
 লক্ষ্মনসু যাওস্ত্রে ময়াস্বগী সেবাগী,
 থাদোক্সমদুনা নুংঙাইরবা নিংথেমকোন ।
 অভিশাপ অমনা মপান ফরিঙৈগী
 চৈরস্বদো অদুঙৈদা মীংউদ্রবা অনীখক্সা
 শবনকুমার হাংলুবা পুংফমদুদা
 সজিনি খন্না লোস্তা ইশিং থকপা
 কান্নদা পানখিবা দশরথকী ভেল্লা ।

পান্নরে, অভিশাপকী চেথেংদো মঙোন্দসু,
 মচা কায়ন মৈচাক্লা শিবা তারে।
 দশরথ নিংথৌ নোজাথে অসুন্না।
 লাকফম থোফ্রে নুংঙাইবা পুংফম অমুক!
 লাক্রে, অযোধ্যাদা নুংঙাইবা পুংফম;
 চহী তরামরি লেইত্রি ফাওবা।
 হন্নক্রে, শ্রীরাম বনগী খোঙচস্তগী
 অবাবা কোজায় নংলুর' তুংদা।
 লঙ্কাগী রাবনসু লানবীরন্নে,
 মনাও বীবীসন্দা সিংহাসন খুৎশিন্নরন্নে।
 নিংথৌ ওইরে রান্না অযোধ্যাগী।
 লৈবাক প্রজা হরাউনরে ঔন্নমক।
 লাকফম থোফ্রে অবাবা অমুক হন্না।
 অযোধ্যা লৈবাকসিদা রান্না পানবা।
 চহী ফাওবা ফাবা নৎত্রি মতমদো;
 লাক্রে অকনবা নোংহৌ অমগমুক,
 পুর্নিমা ওইনীংদবা অযোধ্যা লৈবাকসিদা
 রান্না করিগী নিংথৌ ওইরুরিবা?
 চস্তুনা থিরুরে অবাবগী লৈফম,
 শ্রীরামগী শেংলবা সনা খোঙনা লেংদুনা।
 থোবী ইমুংদা খৎনরন্নে মতৈ-মনাও,
 অনীদু খাইনবগী মতাং যৌরন্নে।
 চৈরক্রে থোবীনা নুপীদা মাগী
 — “লৌরবসু রান্না সিতাবু মাগী নুপী ওইনা;
 লৌরুরবা তুংদা রাবন্না কুইনা,
 ঔন্নেই ঐদি লৌশিনবা নঙবু!
 রামশুন্না নঙবনিনা ঐদি!”
 কায়নহন্নে, রামগী থম্মোয় মিকুপুদা;
 বর্জ চান্মনা তারকপশুন্না কোকথস্তা।
 থাদোকপা তারক্রে রান্না সিতাবু

মরাল অমা থংজিহ্নগা লান্দবীদুদা !
 মশাসু লুন্নবা মতমদুদা মমা ওইবগী ।
 নীংবা থুংহন্নবা প্রজা অমখকী
 নীংবা কায়বা তারে নিংথৌ রামদি !
 য়াথং পীত্রে মনাও লক্ষ্মন্দা,
 মশানা পাঙথোকপদি ওমদুদুনা রান্না ।
 নুং-পাল ওন্না খাঙলে ত্রীরাম,
 কনা খঙহন্দনা মদোম স্নাকোন্সু মনুংদুদা ।
 থেমদুনা পুথোকত্রে সিতাবু
 বন য়েংলুসি হায়দুনা লক্ষ্মন্নামা ।
 করিসু খঙজদবনা সিতাদো
 হরাউনা য়াজখি মনাওনা হায়জবদু ।
 থাদোক্রেম্নে, সিতাবু অশোক বন্দা,
 মদোম তরক হন্দোক্রেম্নে লক্ষ্মন্নামা ।
 কপচখি লক্ষ্মনসু হিক্কা-হিক্কা
 শিহুখি মীংলুদগী পিরাং লেপ্তনা
 থম্মোয় কায়না অরোবা খাঙখি,
 চেপথরগা য়েংখি মতৈমবু লোন্না,
 মতৈমনা কৌহৌবদু তানা-তানা,
 থম্মোয় কনবা শাদুনা ।
 খুমদনা হন্নক্রে লক্ষ্মন কোন্সুদা ।
 লৈহৌরে সিতাদো অশোক বন্দা
 চহী তরামরি বারুংববা তুংসিদা অমুক ।
 হে রাম ! জগস্তা অথোইবা ।
 পুর্গিমাংদগী থাসিনা হেন্না পামখিবা !
 য়ান্নদবা পুকচেলদুনি নহাকী
 তাইবং কনানা লান্ধা ফংখিদবা !
 কল্লকচৈ ননাই ঐহাঙ্গি নঙবু !
 ওমেক্কা নিঙদি মালা পরেংগী,
 স্নজিংনি নঙদি চীংশাং পরেংগী !

পীনবীষু ননাইবুসু পুক্রিং অমস্তং
মতম চুন্নদা নীংশিনবগী পাঙ্গল,
পুন্নি খোঙচৎনা লোইদ্রিফাওবা
'হে রাম'! হায়বা মিৎথেসে কাউজদবা!!

তাং ২৮/১০/২০০৬

মরুভূমিদা মরুদিয়ান

মঙালন অমদি কায়ত্রবসু,
ভক্ত স্বাকুপা দামুদর মহারাজগী,
ভক্ত অমদি ধুংলরমাল্পে ওসি,
পীক্রবা, লাংলবা লমদমসিদা।
খাঙবসু হৈরকুমাল্পে মাদি —
বোমগী মচেৎনা পানবগী চৈনা
শাওবা ওইরমগনি গৰ্ভনুংদা;
চৈনাদুনা হৌদোকপীবা ওইরমগনি,
তুমখুল ঠাঞ্জরিবী মহাকপু!
থাবুম নিপালদা থোরক্রে মহাক,
শীংনরগা লম্বা তৌরগে য়েকুবগা
হোগায়দুনা মমাগী থারবা কুয়োমদু।
নিপানশুবা মচানি কৃষ্ণ মহাকসু,
বশুদেব, দেব্যকী অনীগী;
পোকখিবনি কৈশুমশঙদা মথুরাগী।
চহীচাসিদদি কুনমাথোইশুবা ওসিগী
লাক্ররোই মাদি কৃষ্ণগী কুচুদা,
লাক্ররোই অমুক নুপাগী শকফমদসু,
নুপীগী মতম লাক্রবনিনা মালেমদা ওসি
মরমদুননি লাক্রবসে মানা নুপী ওইনা।
লংফৈ চংপশিংদা মরুভূমিগী লমদা

ফংহল্লি হায়বদাই বারবা কান্দা য়োনা,
মরুদিয়ানগী লমদম অমা ঈশিং লৈবা ?
মরুদিয়ান থিনরিবা লমদমসিদা মরুভুমিগী
নোংগুমরুদি মানা ভক্ত ওইনা ওসি
অবাবদি কোক্লনি শোয়ররোই
লৈঙাকপী ওইর'দি মানা লমদমসিগী।

তাং ২৬/৮/২০০৬

ডাক্তর কমলগী চন্দ্রনদী

য়েৎনরি পুক্রিংদা ঐগী
মরৈ অমা লেগ্না লৈতনা।
উরুদা মাঙদগী ঈচেলসে।
মীয়াম মাঙদা চেম্বিবা,
তাইবং মাইকোল মন্দিরসিগী
মমাঙমক্তদা য়ান্না হৈনীংদনা।
ঈচেলদি লেগ্নে তুরেলসিগী,
নোংজু থানা লাক্তবদি,
অবাবদুগা পাঙখক ওইরে মহাকসে।
লাইথুং পক্ক'কনাগী,
লোইবা নাইনা ওইরিবা
বানা খাঙবা পুন্নিগুন্নে।
খনবীকুদে কনানসু নোংমত
য়েংবীকুদে হমা'মুক্তা,
মনাস্তা চেনবা ঈচেলনি।
খঙলকই, ঐসু কুইরব'ই তুংদা
চন্দ্রনদী হায়বদো মসি ওইরে।
বাজরম্বদো মতম অমদা
মাগীদমক অশৈবা অমনা লমদমসিগী।

ওনখে 'দুবু' ঙসিদি মাদি
 মেৰাখোং হায়না মিংগৌনখে ।
 ঙা ফারি ঙশিংপশিংনা,
 মখুঙা তুংগোল পায়রদুনা,
 ওল্লবনিনা মাদি লেংদ্রবা ঙ্চেল ।
 মোংলে, নৈরে, মোংপা যাবা,
 অচং-অওকী নাতোন মেলে ।
 হায়জরস্বনি কবিনা থুন্নমদাইদা —
 “লোস্তাকলোমদা তল্লমই, লাইজ ঙ্চেল চেম্লিঙৈদদি,
 মপাল নাইদবা অমস্ব সমুদ্র, তমখে হৌজিক্তি ।
 কনানো শকহেনবা মীগী তৌৰ্বান্দা লেখুনা ।
 ঙ্ৰুজগে খৌরাংলিবা, খৌরাংবা মিৎয়েংনা য়েংদুনা ?
 ঙ্ৰৈবাক্তসু তুরেল লৈ, ঙ্চেল কংখে খল্লিবদু,
 তৌদুনা য়েংশি অমুঙা, য়েংসি থোরকপা লাইজদু;
 লুরবা লাইজ ফংগনি, ঙ্ৰুজরবদি ঙ্ৰিশিংদুদা
 ইংগনি পুঞ্জিং হকচাং,
 কয়া নুংঙাইগবা পুঞ্জিংদা
 লৈ-সু থাসি তোৰ্বান্দা,
 য়ৈসি হিদেন্দা চেকী থাক,
 ওমজরনি ঙ্ৰুজবা অশোন-অনা পুন্নমক ।”
 পানখে, নিংখৌ কয়া হোং-হোংদুনা লমদমসিদা ।
 তাম্ববনি, মখোয়গী মনাদা কবিগী শৈয়েং চন্দ্রনদী !
 তৌবীদে, শেখীদে কবিনা পামজরস্বদু ।
 ওইস্ববনি বাখল লৈবা অশিংবা কয়াসু
 হোং-হোংদুনা মইকোলসিগী লুচিংবা !
 উবীদে, খঙবীদে চন্দ্রনদীগী নুংগী বারী ।
 থোরক্ৰি ঙসিসু লৈকোলসিদা শকহেনবদো !
 মইবাক নুংশিবা কবিগী পুঞ্জিং খঙবীবা !
 তুরেলসিবু তৌদুনা শেখীংদে মখোয়
 অরুবা লাইজ মশক খঙদে মখোয়দা

হোরেন নুমিরাংগী রেঙ্কাং তেঙ্কোৎনা হেমা লুরি,
 হয়েং অয়ুঙ্কী ঙারেমা হেমা মহাও লৈরি,
 অমোংপদি হৈজিল্লি ঙসিসু তুরেলসিদা।
 ঙাইখিবা তারি ঙসিসু ঐখোয় তোব্বানসিদা লেখুনা
 থোরকপা নুপা অমা শকহেনবা।
 মরৈবাক, মরমদম্বু শেংনা নুংশিজবা;
 শেম্ননবা তুরেলসিবু তৌখোজুনা নৌনা
 মহৌশাগী ঙ্চেল হল্পরুবা তুরেলসিদা
 লোক্তাক মায়কৈ তমজনবা ঙ্চেলদুনা।
 শেম্নসনু নুপাদুনা চেঙ্কী থাঙ্কী হিদিন অমসু
 অশোন-অনা লাকুনা ঙরুজরনবা।
 মদুদা কোকচরসনু লংজখিবা পাণ্ডু মখোয়না।
 মপান্দসু থারসনু মখল-মচুগী লৈরাংশিং,
 অচং-অওকশিংনা শীংথানবা মখোয়গী মনমদা
 ওইহল্পসনু মফমসিবু সগগী লৈকোল অমা!!

তাং ২/১১/২০০৬

ঙরাং অহীংগী মঙলান্দো

শাম্বরম্বী, নীঙ তম্বা চেন-চোংনা,
 মশাইগোনসিদা ইমা মহাঙ্কী,
 চীংবুরোই, তম্বুরোই অনী পুমা,
 ঙরাং অহীংগী মঙলান্দা ঐগী।
 চাক্রুক অমম্বদা চামিন্নখি পুমা;
 ফিদা অমম্বদা ফম্বিন্নখি তিন্না,
 খুজাইম্বদা থকমিন্নখি ঙলিংসু।
 লম্বীদা লেংগোল্লদুনা চৎমিন্নখি ঐখোয়,
 লম্বী-থোংসু শিং নাল্লম্বী,
 কৈথেন্দা মী মখল চোম্বা তিন্নম্বী,

মনা-মশীং পীক থম্মা য়োল্লম্মী।
 লৌবুক-লমহাং ঈশিং-শংলম্মী,
 শা-মম্মা বজ্জাবুংদা শজিক চারম্মী,
 উচেকশিংনা খোংলম্মী উশাথস্তা নুংশিনা।
 পুত্তি, খোংবাল ঈশিং থল্লম্মী,
 ণানুশিংনা হরাউনা শাম্মজরম্মী;
 থরো, থম্মাল ফুগায়না শাংলম্মী;
 নামিবা নুংশিংনা হুংদা পাংপানগী,
 থম্মানা লৈয়না জগোই শারম্মী।
 ণামিশিংনা ণা ফারম্মী হি তোংদুনা,
 নোংথকী অতিয়াশু শংবানবম্মী।
 চীংদনা চীংমীনা পাম্ম য়োল্লম্মী,
 হোই লাওবগী খোংজেলনা নিল্লম্মী।
 চেহুরক্কম্মী লোকী ঈশিংসু তম্পাক তম্মা,
 য়াওরক্কম্মী ঈচেলদুদা নুংশিনবগী পাউজেল।
 লৈরাংগী লৈনমদা খোইমুনা ণাওরম্মী,
 নুরাগী বাখলদা পাখংনা ণাওবম্মী,
 অশাওবা শকফম্ম 'মস্তা উরমদে।
 মীশি-মীনা য়াওরমদে, মীকপ খোংজেলসু তারমদে।
 খাকিগী ফিজোলসু উরমদে, ফিঙোশেংপীসু উরমদে।
 নোংমৈ মশক উরমদে, কাম্মগী মখোলসু তারমদে।
 সাধু-বৈষম্ম লাইনীংলম্মী; ধ্যান-তপ কায়রমদে।
 স্কুল, কলেজ, মহাবীথবিদ্যালয়শিংদা
 মইহেরোয়শিংনা মইহে তল্লম্মী পুক্রিং চংনা।
 মায়খোঙ খুদিংমক মোমোম্মরম্মী,
 জাং-বীজাং, চহীগী খেম্মবা খায়দনা।
 'দুবু মঙলান্দু লোইখিরম্মী অদুক নুংঙাইরবা।
 মিকপ থোরক্কম্মী তুন্মুবদগী তাইবংদা,
 চহী য়াংখৈ তুন্মুবওম্ম খল্লক্কম্মী,
 কুপখিরম্মী অমম্মতনা অতিয়া পুন্মসে!

অহাঙবা মফম অমস্তা থিবা ফংলমদে;
 লোংখিৰস্মী, থা থবানমিচাক ওমনা লোহিনা,
 নোংঙাল্লকদবা পাখংলস্মী ঐহাকসে,
 মঙলান্দা লোইখিবা পাল্লকস্মী পুলিসে!!

তাং ১/৭/২০০৩

লহিথুং পক্ৰে ইমাসে

পলেম ইমা অপোকপী!
 মালেমদা অনী শুদবী,
 ফজ্জৰবসু ঐগী ইমা;
 থীৰবসু ঐগী ইমা,
 ইমা নঙ য়াওদনা,
 নচা হিংবা ঙল্লোইনে!
 নচা ঐনা পীক্ৰিঙৈ,
 ইমানা লৌরাং শুঙিঙৈ,
 নচা ঐবু শুস্বীৰস্বদো;
 অমোনবা মোমপাক থজুদা।
 ঐনা মিকপ থোক্ককপদা,
 ইমাগী খোন্নাং থিৰকপদা,
 ইমা নঙদি লৈরমদবা;
 ইমা নস্তবা ইনেনা
 পলেম নস্ত পলেম শাদুনা,
 অশেহা খোন্নাং ইনবদা;
 থক্ৰীংদে হায়না শাওক্ৰবদা,
 ইনেনা শাওদুনা চৈখিবা,
 নঙ্গন্দা পোপ-পোপ ফুখিবা,
 ইমানা খোন্নাং নংথরগা
 ইয়ুম মোংবা ইরানয়ায়দা

ঐগীদমক রাজরদুনা,
 মৈবু ওক্ল তুংদুদা,
 ঐবু খোম্মাং মায়োক্লবীদুনা
 পুন্নিং পেম্মা থকচখিবদো;
 পলেম করম কাউসিগে?
 পলেম ইমা অপোকপী!
 মালেমদা অনীশুদবী,
 নঙতনা হেল্লিকো ঐগীদি।
 ইমাগী খোম্মাংগী মহাওদি
 অমৃত চাম্মদৈসু হেনবীনি,
 গঙ্গাদগীসু হেমা শেংবীনি,
 মমা মচাগী মরীদি
 খোম্মাং মানা পুনবনি,
 পুকুং খোয়রিদগী হৌরক্লবনি।
 করম্মা কাওরসিগে ইমা!
 হাদ! পলেম অপোকপী!
 দুবুনে ইমা ওসিদি
 মতমগী লায়না অকনবা,
 ইমাগীসু শরুক থুংলবোই,
 ইমাদি লাইথুং পক্রেদো!
 কেম্বর কৌবা লায়নানা,
 ইমাগী খোম্মাংদা চিকপা হৌথ্রে।
 খোম্মাং নংথৌ য়াখিদরে,
 লায়েংবা মতমসু হেনখরে।
 থকপা ফংদ্রবা মমাগী খোম্মাং
 তুংগী নচা চাম্ম-চাম্মনা,
 অশেম্বা খোম্মাং থক্লবনা
 মমা নুংশিবা খঙদরে,
 খোম্মাংগী অর্থ লৈহন্দরে,
 ইমাবু হাংকে হায়রক্রে।

'দুবুনে পলেম নুংশিবী!
 নচা ঐদি কাউদরি,
 ইমাগী তমপাথজুদা;
 কয়ারক হমা চোংহনখিবা,
 অহীং কয়া তুমহন্দনা,
 অমোংপা মপৈ-মপৈনা,
 ইমাগী-তম্পাক মোংহনখিবদো;
 অসিবু করম কাউগনি,
 পলেম ইমা অপোকগী!
 মালেমদা অনীওদবী,
 বারৌবীনুকো ইমা নচাবুদি —
 খোম্মাং লমন শিংখিদে হায়না
 ওসিদমক খঙলক্রে নচানা,
 ইমানা তুম্মদাই মিকুপসিদা।

তাং ২৪/৮/২০০৩

নাইতোম পাইরিবা তেলঙ্গা

হো তেলঙ্গা! চিক্লা ঈংনা নদোম তরক!
 অহাঙবা অতিয়াদা নাপন তৌনা,
 মালং-ইপোমগা থেঙ্গায়নরিবা!
 নোংমদোন লৈচিল মনাক নক্লা,
 থৌনা ফরে উৎলিবরা নঙবু?
 ওমগদরা হায়মু! মফমদু যৌবা?
 থম্মোয় শেংনা তম্মুবা 'মুস্তা ঐঙোন্দা!
 লৈজবা পুন্নিংগী লংজা পুম্মসে,
 থাদেজ্জগা শমজিল্লগে নঙগী পুন্নিদা!
 ওম্মবদি নঙনা পাইবা মফমদু যৌনা,
 পাউদম অমম্মংদি পীবীরম্মু মঙোন্দা,

তামস্রবী মাগী মফমদা শোয়দনা ।
 ওরাং অহীংগী মঙলান্দা ঐগী —
 লাক্সম্মী, মানা চিরোল তৌরম্মী,
 ইচা নুপাদো মানা পুখিবা,
 চাউবা কাংদোং ফারে ওসিদি
 লৈচিলদা শাগোল তোংদুনা শাম্মরে,
 মমা-মচা য়ান্না নুংশিনিরি তম্মী ।
 ঐনা পাউখুম পীগে তৌরুবা মিকুপ্তা
 তাইবংদা মিকপ মুক থোজুনা ঐবু
 নুংশি পাউমেন্নবা ফংখিদ্দেনে মাগা !
 নীংবা কায়না য়েংহৌবদো মানা,
 মচানুপা উনহনগে হায়বম্মদো মিকুপ্তুদা;
 লাক্সদবা মাম্মে মঙলান্দো মুকহম্মা ।
 মাগী পুলি চেংজেল লোইরমদাইদা,
 ঐবু তোয়না কৌজরম্মী হায়,
 মচানুপাদ পোকপা নুমিহুদা,
 মমা-মচা চৎমিন্নখিবনি হৌনদুনা ।
 ঐনা থুংলুবা মতমদুদা মনাস্তা,
 য়াতাবনা হাম্মন্নে মখোয় নীদি
 তাইবংগী মরী তৎলদুনা পুন্না,
 অশি থেনগী থোজালদা অনীমক ।
 হো তেলঙ্গা ! বাংনা পাইরিবা !
 ওমগদবা লৈরবদি মফমদু য়ৌবা,
 উম্মবা থোক্সবা করিশুস্বা মাগা
 তস্বীয়ুকো লেপুনা য়েংহৌই হায়না,
 লৈচিলগী মায়কৈদা মমায় থাজস্তুনা
 ইচানা শাম্মবদো লৈচিলদা শাগোল তৌংবী ।

অরাধা চীংগী মৈরি

নীংশিংলকই, উবদা মৈঙালসে।
 লাগ্না তান্না উরিবা চীংদা।
 খুৎশাদো তনৌরবী নুজাগী
 ঈশিং গিলাস থন্ন পায়াখিবী,
 খুজি অমস্তা শিখিদবী খুদাংদো।
 হায়াখিবদো নুংশিরবী চিহ্মালদুনা,
 খোয়থুন্নবা বাইহেশিংদু মাগী
 মোং-হাদবা অয়িংবা খোনফম অমদা।
 “ইবুং! ঈশিং থকপিয়ো!”
 খৌরাংবনা খৌগংলবা চরমসিদা
 গর-গর লাউনা মখোল থোকখি,
 ঐনা ঈশিং থকপা মতমদা।
 পেনখি, থম্মোয়সিসু মনুং যৌনা।
 হংলকখি, অনীশুবা বাহং অমসু,
 নুংশিরবী মাগী চিহ্মালদুনা অমুকসু
 “ইবুং! ঈশিং অমুকা পুবীগে?”
 ঐনা খুমখি পেন্নবা থম্মোয়সিনা
 “য়ারে, ইচল পেলে ঐহাক
 লমন অমদি তোনশিল্পে গুসি
 অহাউবা ঈশিং পীথকপগী নঙগী”
 মোমোন নোকখি মায়াথোংদুনা হরাউনা।
 খুন্নকখি অমুকসু নুংশিরবী চিহ্মালদুনা
 “ঈশিং থকপবু লমন তোন্নব্রনে?
 ইবুং নঙসে নবুক ফস্তেকো।”
 কায়নরমদাই মিকুপ যৌরক্সবদুদা,
 থোংবাদা লেপ্পগা য়েংহৌখি মানা,
 হায়াহৌই অরোইবা বাইহে অমনা —

“ইবুং! মুক চংগীয়োকো!”
 ঐনা খুমখি, খুন্নিংদ্রবা চিনসিনা
 “লৈহৌরোকো ইচল! নোংমা অমুক লাকে!”
 থাংনীংদ থাংনীংদ ঈখোঙসে
 লাপথোরকখি তপ্পা খুজ্জদুদগী
 হম্মা য়েংলমখি মাৰু অমুকসু,
 য়েংনীংমন্দুনা মীৎসিনা অরোইবা ওইনা।
 হাঈরকখি, মখুস্তু বাংনা থাঙ্গদুনা।
 ঐবু য়েংনা বীদাই পীহৌখি।
 তান্না লৈহৌরে মাদি তান্নবা মফমদুদা,
 লাপ্পবা চীংগী চীংদোলগী খুন্দুদা!
 কুমজা কমঙন কয়া হৌত্রে।
 তমদা ঈশিং কয়া চাউত্রে,
 চীংদসু লৈম্ম কয়া চাকত্রে।
 চীংগু-তমসু ফিজ়েং হোংত্রে।
 মরী তংপগা মাম্মরে ওসিদি;
 বসন্ত কয়াসু চংত্রে নীংঙাইদনা।
 নীংশিংলক্রে শক্তমদো নৌহৌনা ওসিদি
 তান্না লৈহৌরবী চীংগী লৈরাংদো!
 ঐবু নুংশিনা কৌখিবদো মানা —
 ‘ইবুং’ হায়না কয়ারক হম্মা।
 নবুক ফন্তে হায়খিবদো মানা,
 নীংশিংলক্রে লৌইনা ওসিদি অমুক
 চংনীংলকই মনাস্তা অমুস্তংদি
 উনীংলকই নুংশিবী শক্তমদো মাগী।
 মনুংদা অশেংবা মমি’ম তাখিবদো!
 উরগা মৈরিসে অথান্নদা ঙাঙ্গিবা,
 লেঙ্গিবোই নীংই মানা তান্না
 পায়দুনা মখুস্তা মৈরা অমা নুংশিবগী
 ঐবু লাকপা ঙাইরিবোই নীংই।

লাগ্নবা চীংগী অবাংবা চীংদোন্দুদা।
দুব, লৈবল্লরোই মাদি মফমদুদা,
লেথুনা য়েল্লরোই থোংবাদা পায়রগা
নীংথিরবী চীংগী ফিজ়েং শেথুনা
খুদাংদা খুজি অমস্তা শিদবী মহাক্তো;
ওইরল্লনি শোয়দনা মপু অমগী।
মমিদুদনি ঙাওরুরিবসে ঐনা,
ফাবা ওমহৌদ্রবা শক্তম অমগী
মসিরা অবাগ্না চীংগী মৈরি হায়বদো,
মৈশা ফাওদনা চাক্রিবা থম্মোয়দা?

তাং ১৮/১১/২০০৪

কাক্কা বাহোংগী মতু থেংলুবা

য়েংউ! কাকসে ফজ্জবদ্রা?
বাহোং মাল্লে মশক অসে।
মকোকসু, মশাসু, মমৈসু
বাহোং মতুনা য়োমখরে।
কাক্কা মিটিং ফল্লবনি,
বাবেপ'ম লৌররনি শোয়দনা,
কাক্কা তিনবা য়াররোই কাক্কা কাংলুগ্তা।
পাইল্লগনি মহাক বাহোংগী মায়কৈদা।
পুক্রিং মকা লামজরনি,
থাক অমদি কারে খঞ্জদুনা।
বাহোংগী মরস্তা তিল্লুবগী।
অথেংপা মতুনা কয়াম চেংকনি?
কেনবা হৌরক্কে, বাহোং মতু,
কাক্কা কাক মাল্লক্কে 'মুক
বাহোংগী মতু কেনবা লোইখিবদা।

বাহোংগী মিটিং ফল্লরনি,
 কাক তানবা হৌরক্কনি,
 কাক্কু অমুক পাইরক্কনি,
 কাক্কী মায়কৈ য়েনা অমুক।
 কাক ময়্যাম পুন্দুনা,
 কাকপু কাক্কা হাৎশ্বেদো!
 য়েংউ! ফজ্জদ্রা লৈশাবী অসে!
 মীয়ান মাল্লো মশক-সে!
 মনাতোন কাসু তুন্নিসে!
 ফিজ্জেৎসু সারি শেৎলি-সে,
 মমীৎ, মমায়, চিন্চাল, পীশম,
 মীয়ান্দা মীয়ান্নী মশকসে,
 ফিল্ম কুন্সবু য়ারনিনে,
 হিন্দিগী সিনেমা অমগী।
 লৈশাবীসে য়েংবদা ফজ্জবী,
 মশক্কা মীয়ান মানবীসে,
 ফিজ্জেৎসু মীগী শেৎপীসে,
 মশাসু মীয়ান্দা ওংখরেনেসে!
 মমায়দা শিন্দুরসু নমস্কেনেসে!
 মচাসু মীয়ানচা পোকস্কে মাদি।
 নোংমগী নুমিৎ অমদি —
 মীয়ান তুমিন চৎস্কে ময়ুমদা,
 মরৈবাক মরমদম পাঙথরে।
 মীগী ফিজ্জোল শেৎলুবী,
 মনাতোন তুন্মী খম্মুবী,
 মমীৎ লাওই চাউথোক্কুবী,
 মায়দা শিন্দুর নম্মুরবী,
 ওকশমদা মজ্জলশুত্র শিরুরবীদো!
 ফনেক শেৎলগা লৈহৌরে।
 খোছি চাবে, মীনোক চংলে,

মীতিন শিৎলে, মীনপ কামশিল্পে।
 শিননবা লম্বী খিরক্রে তায়না,
 হিংবা বারদুনা মচিন-মনাও মরস্তা।
 তাদুনা লৈরল্লে নোংঙাল্লকপদা,
 মোংলবা খোঙনুং অমদা;
 মমা-মচা পুন্না শিরল্লে।
 পুন্নিং, বাখল, বুদ্ধি মবুক থন্দবা মাদি
 অসুন্না লোইবা হৌনবোইরে?

তাং ২৯/৪/২০০৪

কৈমচা কনানা য়োকুংবগে

অদুঙৈগী বারীদি নস্তে, কুইদ্রিবনি;
 চহী খরগী মমাঙগী বারীনি।
 ফস্ত লৌশিংনা নিংথৌ ওইনীং বইনি।
 য়োকখিবনি মানা কৈ মচা অমা, মশাফরবা
 পীজখিবনি চানীং-চানীংবা কৈদুনা,
 য়াথং ইন্নবা কৈদুনা মাগী —
 চিকউ হায়বা মীদু চিকউ য়ানবা।
 চিকখিবনি, কৈদুনসু চীকহন্নীংবা মীদু মানা।
 অদুগা কানিবনি ভোং মানা নিংথৌ ওইবগী।
 লুহোংবীরে কৈদুবু চাউনা, মথৌনা লৈবী অমোম মগা।
 মানা নিংথৌ ওইবা কুমদুদা!
 চাবোক ফস্তে কৈ অমোমদো, মচা য়াল্লে, শাগে চাউরে।
 চাকথাক তাল্লকই অহেনবা, অহাওবা চাগে হায়রকই কৈনা।
 শোমদনা শাসন লোইরকই নিংথৌগী,
 চহী মঙা ফারস্তুনা সরকার পায়বা।
 ইলেব্বন তৌবা তারক্রে, অনৌবা নিংথৌ খন্নবা।
 কৈনা তাল্লকই চিঙ্কাক হেন্না, শোমদনা ভোংকী অহেনবা চাদিং,

চিহ্নাক পীবা ওমদ্রে কৈগী,
 কৈগী শাগৈ শাওরকই।
 মথৌ ভৌনীংলক্ষে মবুক থল্লবনিনা;
 ওনশিনবা হৌরক্ষে মপুদা তোয়না।
 শারংগী থোং হাংদোরক্ষে, মফম তারবা নিংথৌনা লোম্বা।
 থোরক্ষে, কৈনা পরেং-পরেং, শারং মনুংদগী হৌনদুনা।
 ময়া খিগং-খিগভুনা লোইনা।
 যৌথে কৈনা লৈকায়, খুজং, লোইজি-লোয়া লৈবাকসিগী।
 থিরকখি, মানা পান্ধা চিহ্নাক ফংগদবা মফম খুদিং।
 মশীং য়ামখংপসু লেপ্তে কৈগী, চাবোক ফবী মমা য়াওবনা।
 কৈগী মশীং য়াম্মনখিবনা, লৈবাক হা-হা-কাব লাওরক্ষে।
 বানরে, কিনবে, মপাল থোরক্ষে মী মন্তা।
 কৈনা চাখিদ্দা কিবদগী, খর ফাওবা পীকশিন্নথে।
 মরু লুকথথে, হাম্মগী নিংথৌদো!
 হৌদোরকপদা কৈগী বারী; কনানা কৈ মচা য়োজুবনো?
 হংনরক্ষে তোয়না ওসিদি, কনানা কৈ ফাজিনগনি অমুক!
 করম্মা ফাগনি অশুক য়ান্ধা কৈসিবু কনানা?
 মচুনা য়ান্ধিবা — অঙৌবা, অমুবা, অরাংবা শুরে।
 কৈম্বন চনবা হৈত্রবা লৈবাকসিদা, কনানা সরকস তস্বীদুনা কৈগী,
 কৈশিংসিবু লস্বীদগী হৌইদুনা পুরগা,
 শারং মনুংদা চংহনগদগে?
 মসি নথ্ৰা বাহংসে, লৈবাকসিগী ওসিগী?

অনকপনা লাপথোকখি, অৱাশনা নকশিল্লকই

উবা ওমদে, অশেংবা শস্তম
 ইনাস্তা লৈরিবা ফজবশিংসে।
 ওম্মী, উবা অৱাশনা লৈহৌৱা কয়াবুদি।
 ঝম্মদে, অসুন্না ফজবশিংগনি নোংমতসু,
 ঐগী পোকফম ঝুজংদো তামহৌৱা।
 ঝাঙপোকশঙদো মতম'মগী ঐখোয়গী
 পীক্ৰবসু মশুদি লৈখিবনিদা।
 নাওশুখীৱকখিবনি ঐবু অহীং খুদিং;
 ঐনা হিপখিবা ফমুং মচাদো,
 লাইৱিক ঔৱাইফম চিল্লবা কাচিমো,
 তংলবা, মল্লবা ফক মচাদো,
 মাঙগী ফক্কাংদা গাফীজিগী মুৰ্ত্তিম।
 পোদোন্দুনা মৱোল'ম তেজালি কাৱিবা।
 নাভোন মনুংসি মুখিবনি তেজালিদুনা।
 পৱাদু ফাল্লবা পাখিবদো ঐনা
 থেঙলবা অহীংগী পুংফমদুদা,
 শঙখিবনি, অবোকা মোইখাপ নাইৱগা।
 নীংশিংলক্ৰে ওসিদি অমস্তা চিংখদনা।
 পাকপনি, চাউবনি ঝুজংগী শাল্লবুংদো।
 ঐনা শাল্লবা য়াওখিবা লম্পাঙ্কু।
 খোঙ-কাঙজৈ, ফুটবোলগী মশাল্লশিংদো,
 ঐবু লাকচনা লম্বাদুনা ঐগী
 মুক্কানা থাখৱগা চনখিবনি পাঞ্জল,
 নীংশিংলি মাবু ওসিসু ঐনা
 ঐবু মানা লাকচখিবা ধৌদোঙ্কুনা।
 নকশিল্লক্ৰে, মখোয় ইনাকসিদা লোইনা।
 শাংহৌবনি লৈৱাং কয়াসু ফজ-ফজবা।

লৈকায়শিংদুগী লৈকোলশিংদুদা মতমদুদা ।
 খোইমু কয়াসু পাইহৌবনি ঙুংনা,
 যাওহৌবনি নুংশিবা লৈনম চেনবীসু,
 পুন্নিংনা হেমা খোয়দাজবী লৈরাংসু,
 ফাওখিবনি মতমদুদা থম্মোয়সিদা
 তোয়না উনীংবগী রাখল'ম তন্তুনা ।
 নাতোনসিনসু নন্নিংখিবনি মনমদো লৈরাংদুগী ।
 'দুবু থাদোকপা তাখি খুজংদো ঐগী,
 ইহৈ তন্নব'ইদমক সহরদা লৈরগা,
 ঙুসিগী ফিভমসি তারক্সবা ঐগী ।
 তামহৌবে, ঙুসিদি খুজংদো ঐগী;
 নকশিল্লক্রে বারীদি মতমদুগী ইনাক্তা
 জৌবনগী মতম্মা হেন্দোকত্তবা তুংসিদা ।
 ইথক-ইপোমসু নেমথত্তবা,
 পুন্নিংগী জ্বারসু হুহুত্তবা মতমসিদা !
 নীংশিংলক্রে তামত্তবা লৈনমসু,
 ফাওরক্রে নাতোনসিদা তোয়না,
 কাওরুরবশিংদো মতম কুইনা ।
 লৈরে ঙুসিদি সহরগী লমদা ।
 নিল-খোংলবা মখোন মরহ'না ।
 অকনবা লানফম্মি মায়েক্সখিবা পুন্নিদা ।
 ফিভমসি তান্নবা হোৎনখিবদো ঐনা ।
 লৈরবসু ফুরা দলানগী মরহ'তা,
 শাদোং ওইরবসু ফজ্জবা কারদা,
 লৈরবনা নক্সা মখোয়গী মনাক্তা,
 মহাও যাওদ্রে অমত্তসু অপেনবগী,
 লাপথোকত্তে লোইনা ইনাক্তগী,
 মহী চুপথোকত্তবা কোন্নাগুন্নে;
 খোইহি লোকত্তবা খোইরাগুন্নে;
 থম্মোয় মথোই কাদরে,

পুষ্টিং য়েংনীং হুন্দরে,
 লাক্রি মঙলান্দদি তোয়না
 তামম্ববা মম্ববা বারী ঙাঙ্কনা।
 লৈরাংগী লৈনমসু মম্ববা,
 মরুপকী বারীসু মম্ববা,
 লৈনবা য়ুমসু মম্ববা,
 মম্ববা বাখলনা পোংথারি পুষ্টিং
 অনকপনা 'সুম লাপথোকখি,
 অরান্ননা 'সুম নকশিল্লকই।

তাং ১/৪/২০০৪

চানবা মচু

শকৎলু ঙ্গৈদো নঙগী নুংশিবা।
 হো! নহা খোঙেল ফবা!
 লেপকনু, ইবদা অইবা নহাকসু;
 বাখলগী ভাঙ্হাদো মতম-মতমগী।
 শাগৎলু জগোইদো নহাকী ফজবা।
 হো! জগোইগী লাইরেখী নহাকসু।
 শকপবু লেপ্তবা নহাকী ঙ্গৈ,
 ইববু তোঙ্কবা নহাকী শৈরেং,
 শাববু ইকইয়দ্রবা নহাকী জগোই,
 নোংমদি শোয়রোই লাক্রনি,
 মতম মানা পুরকনি,
 ফজরবা মনি-মুস্তাগী লুহপ অমা।
 লেপ্তনা হোংনরিবা নহাকী কোকথস্তা।
 ঙ্গৈ তানীংবা মীওই লিশীং,
 শৈরেং পানীংবা মীওই লাখ,
 জগোই য়েংনীংবা মীং কোটি,

লোইনা নকশিল্লকনি ননাস্তা নঙগী,
 খুনিং কাংদুনা য়েংলখিনি মখোয়,
 নঙগী মমলনা বাংলবা কান্দা।
 নোংজু থাদা নোং চুরক্কবসু
 নিংথমথাদা উন তারক্কবসু;
 কালেন থাদা নুংলা শারক্কবসু
 ঋতু খুদিংনা হোংলকপদা
 মখোয় লোইনা মশক হোংলবসু
 নঙগীদি ঋতুগী অহোংবা লৈন্নরোই।
 নৌদুনতা লৈন্নগনি মালেমসিদা।
 কনানা পান্থী অশংবা মচু,
 কনা মগীনা অঙাংবা মচু,
 কনা অমনা খনগনি আতিয়ামচু,
 অঙৌবা, অমুবা, নাপু, ইজ্জামপাল,
 লোইনা ফংগনি থিবু থিন্নবদি,
 নঙগীসু মচু'ম ঋলহৌরো!
 পুন্নিগী অঙনবা অমুকসিদা;
 চুননবা নশা পুন্নদা মচুদুনা
 নহাক্লা পান্না খঞ্জখিবা।

তাং ১২/৪/২০০৪

অহিংবা কোক

চংলি অমুবা কোক ময়াম'গা।
 পরেং-পরেং লম্বী শরস্তা।
 মাল্লদে, শকসু অমস্তা, ওরাংগীদুগা ওসিগীসিগা।
 দুবু, মাল্লবগুম খল্লি, চাউয়েংগী মীংয়েংদদি;
 মীগী মী অমহানিনা, ওরাংগীসু, ওসিগীসু।
 চংখিদৌরি, অসুন্না মীয়ামদি লেপুনা,

লক্ষী-শরঙ্গা লৈরিমৈদি।
 'দুবু, শিখিদৌবা গাঙনি উরিবা কোকশিংসে,
 মাগী মতন্বা লাক্ক'কান্দা।
 খল্লুদে, কনানসু মিকুপ অমন্তবু
 অসুন্না শিগনি নোংমদি শোয়দনা।
 শরঙ্গী মীদি চংপা লেপ্তবনি।
 যাওরেনে! শিরোইদবা কোক অম'নীদি—
 চংলিবা মীয়ামসিগী মরক্তা নুংতিগী।
 উরোই, য়েংবদদি চুন্নগী মীংসিনা,
 উগনি 'দুবু অশেংবা কোজু —
 য়েংলবদি থম্মোয়'নুংগী অশেংবা যস্ত থাদুনা।
 হায়নৈ, পুন্সিসে লাক্সোনবা লাকপনি,
 “শেন্দোং তানগে খল্লুরগা
 শেন্সেপ মাঙদুনা হন্দৌরে” হায়না।
 যাওবরা হায়য়ু! শেন্দোং পামদবা কনাগুন্না?
 শেন্দোং পাম্বা মীয়ামশিংসিগী মরক্তা?
 মহাকী কোজুনি থিরিবসে ঐনা
 লক্ষী-শরঙ্গা চংলিবা কোকয়ামসিগী মরক্তা।

তাং ৫/১১/২০০৫

থাদোকপা, কথথোকপা অমসুং গাকপী হৈবা

থাদোকপা, কথথোকপা অমদি গাকপী হৈবা,
 চাউরবা ধৌদাং অছনি মীওইবগী।
 পুরকনি, অহ্মসিনা মালেমদা শান্তি।
 থাদোকপি, জীরাঙ্গা নিংথৌগী সিংহাসন,
 কথথোকপি, নিংথৌ খুভম লোন্সবী'মচা ভারতা।
 গাকপীপি, গাকপী হৈব্বা মহুরাগী-মরাল।
 পুরকপি, তুংদনা লেংদবা মিংচং লৈবাকী।

থাদোকখি, সোনিয়াসু থাইম মিনিস্টরগী চৌক্রি,
 কংথোকখি, ডা: মনমোহোনগী মফমদা।
 ঙাকপীখি, মায়োস্তা লৈরস্বা ভারতকী মীয়াসু।
 পুরকনি, মাগীসু মতল্লা লেংদবা মিংচং তুংদা।
 য়াওরকনি শান্তি, অয়িংবা নুংশিংনা হুন্নকপদা।
 শন্দোকখনি, মালেমদা ভারতকী মিংচং।
 মসিবু কৌরোইদ্রনে অবাংবা ফিদম?
 থাদোকপা, কংথোকপা অমদি ঙাকপীহেবা?

তাং ২৩/৫/২০০৪

লৈ অমসুং নুপী

শাংলম্মী, লৈরাং অমা,
 লোইবী চীংগী নাপোম অমদা।
 মদোম তরক মকা লান্না,
 লৈশকশু ফজৈ, লৈচুসু নীংখি,
 লৈনমসু চেঙ্গি, পুংক্রিং হুখি।
 তিংখংসু পাল্লি মশাদা,
 য়েংকবদই ঙাকথোকচনবা।
 গুলাব কৌবী লৈরাংনি।
 খনখি, থারুগে চার অমদি
 পুরকখি, মশা'ম তমদা;
 থাখি, পুংক্রিং চংনা,
 তমগী লৈকোলদা মফমচাবা।
 ফজরে, নীংখিরে লৈপালদো!
 মপাল পোম্বা হৌরক্রে,
 শজিবু থানা লাকপদা।
 মাম্লে, লৈশক-লৈচু
 হাম্মগী চীংগী লৈরাংদুগা,

খেলদে লৈনমসু করি'মস্তা।
 পেঞ্জরুই থেম্মায়সিনা ঐগী,
 মাল্লবা মশক-মচু অমদি মনমদুদা।
 চীংগী লৈদুগা তমগীদুগা।
 লৈরাংগা চাংদম্নরবদি নুপীগা
 মাল্লফম থোক্তুরা শকসু গুগসু?
 বাহংনি ঐগী পুক্রিংগী —
 মাল্লবা শকফম উরগা পুক্রিং পেনবগুম;
 মাঙথ্রবা মমি'মগী বাখলদা
 বাখলসু গোংথাংজৈ, গুইহাক শকফমদুদা।
 শকমাল্লবী শকফমদা মিতারকই পুক্রিংনা
 খল্লকই, মগুগসু শোয়দনা মাল্লরমগনি।
 নীংশিংলকই লৈনমদো তামম্ববী মাগী
 মাল্লরমদে 'দুবু লৈরাংগা নুপীগদি।
 ওইরম্নে, লৈন লৈ, নুপীন নুপী।
 খেলবা লৈরম্নে চাউনা, নীসিগী মরস্তা।
 থেম্মায় পানবী নুপীদি, তোঙানবা থেম্মায় পাল্লম্নে;
 হৈরাংগুম হৈগুং নাইরম্নে, লৈরাংগা চাংদম্নবা য়ারমদ্রে।
 চাংদম্নরু বাজনি, হে! নীংবা কায়রবা শকহেনবা!
 নঙনা থিরিবা শকমাল্লবীদো!
 মশক্তনি মাল্লবা, মগুগদি তোঙানবা চেনবনি।
 চংথ্রবী মাди লাপথোক্তুরা নংঙোন্দগী
 হুম্বরুরোই অমুক, মাগা মাল্লবা থেম্মায়দি।

য়েঙ্কাং তেঙ্কোং

ফমথৈ, ঐনা চাকচাকান্দা,
 চাকখুন্মাংগী বাই তৈরবা মফমদুদা।
 থন্মী, পুখম তেঙ্কোং, খুজাই মাঙদা।
 উরকই — তেঙ্কোস্তা যাওরিবা য়েঙ্কাং মচল।
 আলু, যাইপল, উয়েন, গাফক।
 খল্লকই, বাখল কোস্তা ঐগী
 য়েঙ্কাং ময়ানসি চাগদৌরিবা ঐনা
 উয়ান অমদা পুং অমা পুন্মুরবা,
 অশাবা মৈথস্তা মুন্মবা থোংলুরবা,
 মরু-মরাং, তিলহৌ-চনম,
 যাইঙং, শিং, হৈরুবোব, তেজপাং,
 লোইনমক য়ান্নরবা মনম নুংশিনবা,
 গারি-গাতাই, অতৈ ময়ান,
 থাওদা ঠৌদুনা লোন্মুরবা কুইনা,
 থুম-মোবোক থাকপা লোইরগা
 ফদিগোম থাক্রগা থাংথববা তুংদা
 থেল্পববনিকো ইমাওসিদা ঐগী।
 খৎনদে, মখোয় চাম্মৈ লোইনা,
 পুন্মা চংমিন্নখি, উয়ান্দুদা লোইনা,
 পুজারিনা হায়বা ইন্দুনা ওন্মমক।
 লিংজেল চপ মাম্মখি মখোয় !
 হাওনবা হোৎনবদা য়াখি পুজারিনা।
 মরোই-মপাং, থুম-মোরোক,
 চাংমাম্মনা চুপশিনিখি মশাদা,
 মদুনা পীরৈ লৈতোন্দা মহাও।
 চীংদা হৌবা উজাও, উপাল,
 থাংজি কৌবা উপালনা কংলগা

মশাদা চোংলকই থাংজিয়েন,
 অতাঙবা য়েঙ্কাং মচল ওইনৈ।
 চীংয়াগী তম্পাক নীংথীবা,
 কুমগী নোং চুরকপা কান্দা,
 য়াইপল লৈরাংনা শাংকায়রকই
 তাইবংনা হেঙ্কুনা য়েঙ্কাং মওইনৈ।
 লোস্তাস্তা লৈবা পোরোম্মা,
 ফাদুনা খাবক শেম্নগা,
 মীওইবগী য়েঙ্কাং মশোম্নৈ।
 পুম্নমক উয়ানগী মথেলনি,
 মীওইবগী লৈতোন পেম্নবনি,
 তেঙ্গোস্তা থেম্নবা মচলনি।
 মাগী হায়বা লৈজ্জম্বা,
 অচৌবা থবায়গী চেংজেল ওইনবা,
 তাইবংগী সেবাগী হিংজরম্বা
 থবায় মচাগী মপোক্লি।
 পিদোম্নবী ঙাস্তনি মখোয়সি।
 চাদবদি য়াদেদো হিংনবা,
 শ্বরসি লেপ্তনবা থবায় মগী।
 উরকই দুবু মখোয়গী পুলি
 খল্লকই ইতোমতা তুমিমা,
 ও! পুম্নমকসি থবায় মস্তনিকো!
 থবায় অমগী হিংনবগীদমক
 থবায় কয়ানা বলিদান কংলিবা।
 মখোয়গী মপোক উয়ানগীনি,
 মৈথস্তা ঙৌদুনা মুম্নগা
 লৈতোম্মা মহাও তংলগা,
 হাওরেদা হায়না শোম্মিবা।

নীংশিবীরম্মু মিকুপমস্তংদি
নঙনা চাগদৌরিবা মচলশিংদো
থবায় মস্তনিকো অপিকপা!!

তাং ১৩/৫/২০০৪

কয়াং অহুম

মীং তাংবা, না পঙবা, লোনথোক্তবা,
নৎত্রা অহুমসে তোম্বা তাইবংদা?
মথোয় অহুম বারী শানে।
চিক্লা ফল্লগা কা অমদা। মীংলু পিরাং শীহুদুনা।
তাহৌই ঐনা বারীদো অহুমগী।
মীংতাংবনা হায়রকই অসুন্না, —
“ভায়! ঐগী মীংসিনা তাংলমদ্রবা,
লৈরল্লোই তাইবংদা ঐনা ওমদবা।”
না পঙবদুনা খুন্সকই, —
“ভায়! দুবুদি ঐশুনি —
ঐগী নাসিনা পাঙলমদ্রবা,
ঐনা কনাবু কিরুনি?”
লোনথোক্তবদুনা ইঙ্গিৎনা হায়রকই, —
“চুম্মী মরুপ অনীগী বাফমদু;
ঐনা গাঙবা ওল্লম্বা,
তাইবংদা লম্বা লৈরল্লোই ঐগী।
খঙবীদে দুবু বাখলসে ঐগী;
নাম্ম শোয়রবনিনা কনানসু
মনুংদা লোৎলিবা হৈ-শিংবসে ঐথোয়গী!”
মীংতাংবদুনা অমুক খুন্সকই, —
“ফরে, দুদি মরুপ অনী!
ঐথোয় অহুম্মক পুনশিল্পদি অমখক্তা ওইনা,

নাম্মা শোয়বদি কৌফম থোঙ্কে ।
 তৌরল্লসি থবক মদি অফবা;
 হিংলম্মী খঙনবা মালেমদা ঐথোয় 'হম!'"
 হে! তাইবংদা অথোইবা!
 চুং-ফিরাল চারকপশা!
 করিগীনো তুমদুনা লৈথোক্লিবা নাখোজুনা?
 নিঙাইদনা ঙাইরিবা মতল্লা হৌখিবা!
 নুংশিদ্দা নখোয়বো 'অহমগী বারীসে?
 মীমামদ্রবা থম্মোয়গী তেংথাগী বারোলসে?
 লোম্মা শানরিবা কন্যা তাহন্দনা! মীৎলুদগী পিরাং শীস্থদুনা,
 কাউগনু শকহেনবশা! তাইবংদা চাক্কারিবা!
 নপাজল নথৌনা ফরিবা নখোয়বো!
 কারম্মু অবাংবা চীংদোলদু লোম্মবা,
 পান্দম ওইরিবদো মীমামদ্রবা 'অহমগী,
 নরমদম, নজাতিবু থাজ্জলম্মু চীংদোলদুদা,
 পাজল ফবা মশেল খুৎশম্মদুনা,
 উননবা মালেমগী মমীং লাওবা জাতিশিংনা!
 থুংহল্লম্মু নখোয়না অহমসিগী বাশকসে!
 তাইবংদা মীমামদ্রবা অহমগী পান্দমসে।

তাং ২৪/১০/২০০৬

ফাঁসি সগাই কারমদাই

নোংপোক চিংথে হুংল্লম্মায়ে,
 মঙাল অমদি লাকপগুম উরে।
 গোবীন্দগী মজলার্তিগী শরিকী মখোল,
 গীর্জাশিংদা কাংসিগী খোঞ্জেল,
 মসজিদুনা অল্লাহ অকবর,
 মথং-মথং তারক্কে নাকোংসিদা।

অদুবু, চিংনরি থম্মোয় অমনদি কন্না,
 নুংঙাইরবা পুংফমসি লাকপইদমক।
 বানা খাঙলক্কাবা অহীং লাইরেখীনা,
 অহীংগী থৌদাং লোইরদুনা মাগী
 ময়ুমদা হন্নবা থৌরাংলক্কে।
 মহুং শিলহৌরনিদো অঙানবনা অমুক
 মাগী মতম'মুক যৌরক্কাবনিনা।
 অদুবু, নুংশা থীজরি থম্মোয় অমনদি
 নুংঙাইরবা পুংফমসি যৌরকপইদমক।
 মহুম পোন্দা চেক্কাগী
 নুমিৎ-শীংবুম শুরক্কাদুনা মরুমগী,
 মরুমদৈ মচা ওনগদৌরমাস্লে,
 মকোক লিৎথোরক্কে মরুমুংদৈ
 কৌরৌ মাঝু উনীংলক্কামাস্লে।
 অদুবু, মিহ্লগী খোঙজেল যাংখৎলক্কা মাগীদি,
 নুংঙাইরবা পুংফমসি নকশিল্লকপসিদা।
 অকনবা লৈমাঝবু নমখায়দুনা কন্না
 থিনগৎলক্কেদো লৈরাংগী লৈনা অসে
 মকুম-মথা হায়বদু যৌরবনিনা মাগী,
 লৈপাক্কে কৌবী লৈরাংসে ওসিদি,
 পুক্কাং হুং' অয়ুকসিদা পুন্নমক্কা।
 অদুবু, পিরাংনা থুমহৎসে থম্মোয় অমগীদি
 নুংঙাইরবা মিকুপসিনা থুংলরবসিদা।

পান্দমা অমদা মহয়না অমদা

তান্নি, ফংনবা 'অফসপা' লৌথোকউ।
পস্থুংনি মসিনা শর্মিলাগী পুঞ্জিগী।
ফংউ যাদে পান্দমদি ধুনা,
ফংই, ওন্নবা মহয় অমা।
থিরুই, মাঙখিবা পোংম ফংনবা।
ফংউ যাদে মাঙখিবা পোস্তি,
ফংই, অনৌবা থিরুদবা অমা হেস্তা।
কান্নবদি লৈরম্মী, ফংলিবা পোস্থুগীসু।
ফংই, তান্নদবা মিংচং অমা শর্মিলাগী,
পান্দম ওইরুদবা মাগী বাখলনা,
অফসপাগা মরী লৈনদবা পোৎশক,
গীনিস রেকোর্দতা মমিং য়াওবা।
নোবেল পিচ প্রাইজগী মিংগী লিভা।
মসিরা মিংচং হায়বদো মীগী?
মীপুম খুদিংনা মিহৌনিরিবা?
চাদ-থস্তা, অহীং-নুংথিল,
কুমশীং খংদ, লেগ্না লৈত,
তান্নরিবা, ফংনবা নোংমদি মানা?
ওইহল্লসিরা মসিনা অপেনবা মাগী,
খাইদগী চাউবা মনা হায়বদো?
শর্মিলাগী পুঞ্জিংগী অপাশ্বদি নস্তবা।
নিরুদনা ফংলকপা মহয়সিনা মাগী,
খাইদগী বাংবা থাকী ওইজরসু;
য়াগনি হায়বদি খাজদে মানা,
সনাগী মছং য়াইঙংনা শিনবা;
অফসপাগী মছং রেকোর্দনা শিনবা।
ওইথোকপা য়ারোই মাগী মফমদা।

থম্মায় পোনগী চেক্কা

ঐগী থম্মায় অক্কা নুংদা,
 যোকচরম্মী চেক্কা অমখক নুংশিনা।
 তৌজখিবনি লুনা পুন্নমন্ডৈ' হেম্মা।
 খঞ্জখিবনি অহীং-নুংখিল অনীমন্ডা,
 পেনগদগে মানা করম্মা রাইহেনা ঐগী?
 থনগদগে মাগী মবুক করম্মা চিঙ্কাক পীজরগা?
 কোকদগে খৌরাংবা মাগী চরমদা,
 পীথল্লুগা করম্মা লোকী অহাওবা ইশিং?
 চাও হায়বসু য়াখিদে, থকউ হায়বসু য়াখিদে,
 অহাওবা চিঙ্কাক কয়া, অহাওবা ইশিং লোকী।
 তুমিন লৈখিবনা শুকথদুনা মানা,
 লোনথোক্কাবী ওইনা পিঞ্জরানুংদুদা।
 উপাই লৈখিদে, অক্কাগী মপু ঐনা,
 হেন্নদুম শাফু পীরকখি মাবু নুংশিবগী,
 নিঙাইদুনা ওইরম্মাক্কা মানা ওইনবগী।
 শোকখিদে মাবু ঐগী শোক্লিংলবা খুৎশিনা,
 বারৌখিগদ্রা চিংনবদগী মাগী থম্মায়না।
 ওমদ্রে, অদুবু হোংহনবা মাগী থম্মায়,
 তাইবংমী ঐনা পামজবা তাইবং লিচন্ডা।
 পিরাং শিঙ্ক কপ্পল্লৈ লোন্না মতোমতা
 মী উদবা থাবল ফর' চিঙ্কা অহীংদা।
 কংশিল্লক্কা, মতুনা য়োল্লিবা মাগী তোংশাদো,
 মমীং অনীসু য়েংবা নুংঙাইতনা কুৎশিনশ্চে।
 চিংনরক্কা থম্মায়দা মাগী থরায় মাঙলগদ্রা?
 থাদোক্কুরগে থল্লক্কা মাবু পুরগা
 অথাল্লা মফমদুদা মাবু ফারকখিবা।
 চংখি, ঐনা শোঙলবা বনগী লম্বীদুদা,

মা যাওবা থম্মায়গী অক্লাদু পুরগা ইদোম !
 যৌরে, উচিন-নাচিমা মাৰু ফারকখিবা মফমদু,
 লৈরম্নে, মফমদুদা মরুপ-মপিজা কয়াসু
 হরাউবগুম উরে চেক্লাগী মায়থোংদু
 অচিকপা উমংগী লমদম'দু উরকপদা !
 হাংদোক্কে, ঐগী থম্মায়গী পিঞ্জরাদো !
 মীংলু পিরাং পিরোইননা মফমদুদা !
 থোক্কে চেক্লা মাসু পোন মনুংদগী ।
 থোঙগী মপান্দা লেখুনা লৈরে,
 পাইথোকপা গুমদনা ঐঙোন্দা য়েংদুনা ।
 মসিরা বীদাইগী মতম হায়বদো ?
 লৈমিন্নরদি হৌদোঙদসু নুংশিরকই,
 মাসু ঐঙোন্দা মীনুংশি লাক্কাবা ?
 “পাইথো চেক্লা অক্লা নুংদগী,”
 ঐগী থম্মায়গী বাইনি, মখোল থোক্তবা !
 উরে, খুদজুদা তাইওন্নবা মতৌ'মা ।
 নুংশিবীগদ্রা হায়রগা মাৰু,
 মরুপ-মপিজা ওইবশিংদুনা !
 চিকপীরে মাৰু শাওনা মখোয়না,
 মতু ফোইবীরে ময়াম চংদুনা,
 খাঙবা গুমদ্রমাক্কে, য়াক্কেলবী চেক্লাদো,
 উশা অমদগী উশা অমদা,
 চোংদুনা খঙজৈ ময়ামগী মতৌদুদা !
 তাম্নদুনা চিকপীবনা মখোয় পুন্সনা
 উথক্তগী তারক্কে চেক্লাদো বানা,
 লৈমায়দা লৈরে, চোকথরবা হকচাংনা,
 য়েংলক্কে, মমীসুনা নুংশিনা ঐঙোন্দা
 হায়বগুম তৌরে বাই অমদা —
 “নঙনা ঐবু থল্লবনা নঙগী পিঞ্জরানুংদা
 নখুংনা শোকখিদ্ৰবসু নোংমতসু ঐবু,

ঐগী জাভিনদি ঐবু ইছোফ্রে;
 হৌজিক ঐগী চংজফম লৈব্রে,
 মথংগী মপোক অমদা করিগুয়া,
 পোকপা থোকুবদি উচেঙ্কী মপোক্ত 'মুক
 নঙগী অক্লাদুদা তোংলরগেকো লাকুনা,
 থম্মোয় মনুংগী অক্লাদুদা।”
 উইশিনব্রে মমীং অনীদো চেঙ্কাগী,
 ঐঙোন্দা অমুক য়েংলকষিমে,
 লৈহৌরে, হাংলবা অক্লাদু তাদুনা!
 শুক্লবা বন মনুংদুদা।

তাং ২৭/১০/২০০৬

ফজবনা জয় তৌবা য়ারোইদ্রা

হাদা মতমসিগী লাইরেস্বী!
 ফজবা ঝিবিঙ্কী মপু ওইরিবী,
 ঐশ্বরিয়া রায়, শকহেনবী!
 ফজবগী লুহপ থোনথ্রবী মালেমগী,
 নঙগী অপান্থা হায়যুবা করিনো?
 যুমথোং খুদিং নঙগী শক্ৰম,
 হোটেল খুদিং নঙগী ফোটো,
 হোল খুদিং নঙগী সিনেমা,
 ফজবা কন্নানো হংনবদা
 নঙনা মকোক্তা লৈরিবী,
 নঙবু ওইংগ খঞ্জবা মীশীংনা,
 মিলিয়ন কয়া লৈরক্লবা মালেমসিদা,
 নঙনা কন্নাবু পান্নিবা?
 ওরাংদ শাংপী লৈরাংনা
 ওসিদি লৈমন চল্লিদো,

গুসি শাংপী লৈরাংদুসু
 হয়েংনা গুইরি লৈমায়দা।
 নঙদি গুসি শাংলিবীনি,
 পামজবা খোইমু কয়াগী
 মপাও হংলকপা কয়াবু,
 পাউখুম পীবা গুমজরম্মোই।
 নঙনা মপু'মগী ওইত্রদি
 বাহং কয়াসি নেমথত্রনি,
 খুনীং কাংখং য়েংলরোই।
 গাওরম্মা খোইমু কয়াদো
 ফিভম চুন্না লেপচরনি,
 পুক্রিং লৈতাকম খঙজরনি।
 নঙনা অসুম লৈরদি,
 মাদি লুহোংউ য়াররোই,
 পাখংদা পুন্নি লোইদৌরি,
 নঙগী আশাদা মাঙদৌরি।
 গুসিগী বাহং অরুবা,
 মালেমগী বাহং ওইরিবা,
 শান্তি হায়বা বাইহেদো,
 নঙবু পামদত্রা শকহেহ্নবী?
 মালেমগী মপু লাইরেম্মী!
 মিলিয়ন কয়াগী থম্মোয় শুন্নিবী,
 থাদোকহনবা গুন্নবা খুন্তগী নোংমৈ,
 ফজবা পাউজেল অমন্তুংনা নঙগী,
 নংগোন্দা লোইনা থাজবা লাক্রবা,
 নঙগী ফজবনা জয় তৌরগা,
 মখোয়গী বাখলগী মায়ওন হোংলবা,
 শান্তিগী মায়কৈদা পুরকপা গুন্নবা,
 পোকপগী মহয় য়াম্মোইত্রা নঙগী?
 নঙনা হায়রদি তাগত্রা খন্নি,

নঙনা থেঙ্গদি য়াগজা নীংই,
 বীনলাদেন ফাওবা টালিবান লুচিংবা।
 তাখিবনি বারী ওইনা মতম'মদা,
 অয়েকপা লাই 'মগী মালেম ফাওরবা,
 মোনালিশাগী শক্তমদুনা ফজরবী,
 মাঙদা থমদুনা লানমী লিশীংগী
 য়েকুবা তল্লা ফুজিল্লকখিবা লানফমদা,
 হোংহনখি হায় মিকুপ্তা পুকচেল,
 শুমহংয়াই ওইবী অয়েকপা শক্তমদুনা।
 মখুস্তগী খুংলাই থাদোকুবা লানমীদি
 লানমী অমুক ওইররোই লান পান্না!
 বাহংদু লাক্রে, ওসিদি পুক্রিংদা,
 ফজবগী মপু ওইরিবী নঙনা
 মোনালিশাগী শক্তম 'মুক্তং লৌদুনা
 মাঙদা লেপুনা থংলবা লানমীগী
 য়েকুবা তল্লা হোংচিল্লকপা কয়াগী,
 শুমহংপা ওল্লবা মখোয়গী থম্মোয়,
 তাহনবা ওল্লবা খুস্তগী খুংলাই
 জয়দি তৌরেদনা মালেমসে নঙনা।

তাং ৩/৪/২০০৪

খুদুম শীংনা লাকপনি, খুবাক তিংনা হনখিনি

পায়শিল্লি, খুদুম চেৎনা খুবানুংদা।
 পামজবা পোৎশক্তো মানা তাইবংসিদা।
 উহ্মীংদে, কনাবুসু পায়রিবা পোস্তো মানা,
 ওইনীংলকই থম্মোয়না মা মতোমতগী,
 অপীকপা অঙাংগী রাখলনি।
 মুনগদবৈ' লাকুরি অতোপ্পা অমমুক,

পায়রিবা পোস্তো খাদোৰুগা মাগীদো।
 মীগীদু হেমা পাম্মকই মাগী বাখলদা।
 মণ্ডণ লৈরমদবোই নীংলি মীনা পায়রিবদুনা।
 খল্লদে অসুন্না পুৰ্ণিৎনা, মমল লৈ হায়না নোংমতসু,
 পায়রিবদো ঐগীম খুবান্নুংসিদা।
 খল্লই, মীগীদুনা হেমা, মমল য়ান্মী।
 মণ্ডন্দো থিরুদে, নোংমতসু ঐগীদো।
 মসিরা, তাইবংগী অশেংবা লোনচৎপু।
 উবরা, অতোপ্পনা পায়বা পোস্তবু মমল লৈনা।
 নঙগীদুসু য়েংহমীংই অমুস্তংদি থিদুনা;
 মনুংদা করি য়াওরিবগে হায়বদো।
 ঝম্বে, তাইবং মীওইবা ঐথোয়না,
 উগনি হায়না অশেংবা শক্তম
 য়েংলগা অবাংবা চীংদোলদা কারগা,
 ফংগনি খল্লি মমল য়ান্মা মনি-মুক্তা,
 কুপ্পগা থিরবদি সমুদ্র ঈরোমুংদা।
 কারুৱে, মাদি অবাংবা চীংদোলসু
 থিরুৱে সমুদ্রগী ঈরোমুংসু কুমদুনা।
 ওইৱল্লে 'দুবু পুন্মক ময়া মরিচিকা।
 উবা ওমদবদো মীৎনা, পুৰ্ণিৎনা কৱান্মা ওইৱল্লে।
 চীংদোলসু ওইৱল্লে, তিংখং-তুংছো, নারক মোংশোঙ,
 অতিয়াসু ওইৱল্লে, লৈচিলগী পোংলুম,
 সমুদ্রসু ওইৱল্লে শারু-গাৱুগী পোংথাফম;
 উরিবসে অৱাপ্পদা মৱুভুমিগী লমদা
 মাল্লিবসে অশং-অমানগী লৌবুক-লমহাং,
 নস্তে, অমস্তা অশেংবা মশক মাগী,
 বৌৱাংবনা থল্লবা থৱায় মখলশিংগী,
 শৰু-পোলাংগী য়াতাফল্লি মফমসিদি।
 অশেংবা মশক লৈতবা পোংশক 'মাগী।
 অশেংবা মহাও লৈরমদগে কৱান্মা?

পূন্মক ওইরমম্বা অশেংবা অমস্তসু।
 করিগী পান্নুরিবা মীগী মপোং নঙদি?
 অরুেংনি পূন্মক, ময়ানি লোইনা।
 ফংগে তাল্লিঙৈদা নুমিং তাখিনি।
 নঙনা অহানবা পায়রিবা পোস্তো,
 কল্পদা পায়য়ু নাছোক্তনবা চেৎনা।
 মুম্বা য়েংবা হৈত বৈনি নঙনা,
 তানৌ, খম্বৌ, অখঙবা অমগা
 ফংগনি লোইনা মদুদৈ কাল্লবা।
 খুদুম শীংনা লাক্সগা নঙনা,
 থাদোক্তুনা নঙগী খুবানুংগী পোৎশক,
 অতোম্বা অমা পান্নুরদি মীগী
 পুন্দি লোইবনা হানখিনি শোয়রোই,
 খুবাক তিংনা হনবা তারকনি।

তাং ২০/৬/২০০৩

নিশা

চিংই, লাংদার অমদা,
 হাপ্পগা পাউডর মকুপ্তো
 মখাদৈ মৈখেৎনা চুরগা
 চুরুট থকপৈ মওংদনি;
 মাল্লি, উবদা হাউগদবমক।
 চংশিনিখি, তোম্বা মনাক্তা,
 মখোয় অহমগী পুনফমদুদা।
 তস্বীখি, তোম্ববু ওজা অহম্বা;
 নুংশিনা অহানবা পারাদু!
 ফারগা লাকই তোম্বসু পারা,
 ওরাং তাকখিবদো অহম চংদুনা।

মহাও চুত্রে মশা পুত্ৰা,
 হেরোইন কৌবী শকহেনবীদুগী।
 হৌরে, হুয়ানবা যুমগী পোং,
 হেরোইন মাগা শিম্ননবা,
 লোইরক্রে যুমগী লন-ধুম,
 হেরোইনগা শিম্নখিবদা অমমম।
 মীগীদা মীংয়েং চংবা হৌরে,
 মমিং লৈরে তোম্বা হুয়ানবদা।
 সনা শিবা অঙাং উরগা
 হেরোইন চরাংম উবগুম তৌরে।
 ঐগী মীগী খঙলক্রে তোম্বা;
 থংলে, সনা অসুন্না তোয়না,
 অঙাং কয়গী গুকশমদগী।
 ফাববুদি ফাদ্রি তাঞ্জানা পীদ্রি।
 নোংমদি মাঙত্রে, ইমুংগী অঙাং,
 ময়ান্বগী মচা রাজুদো!
 শাগী পুকচেল চেম্বা তোম্বা
 মচাগী মনাগী সনা থংত্রে।
 অঙাংনা কপুনা হায়রকই শাওনা —
 “কাকা! ঐদি তাকথোকনি,
 বাবাদা লোইনা তমগনি”।
 খঙখিনি কিবদগী ইমুংগী মীনা
 তোম্বনা হাংলে ময়ান্বগী মচা!
 বাইদুনা ওইত্রে রাজুগী অরোইবা।
 তোম্ববু ফারে, মীয়াম চংদুনা।
 কৈশুমশঙ যৌত্রে তোম্বা।
 বানা লেম্বকই, কৈশুমশঙদা তোম্বা।
 মীয়াম মতম গাইনা গাইনা।
 কংশিম্বকই, তোম্বগী হকচাং নুংতিগী
 মমঙদা লাক্রে নুংশিরবা রাজুদো!

মানা হাথনিখিবা নুংনি হৈতনা ।
 পাউমেদ্বরে মচানা মমঙদা মতোনগী —
 “কাকা নঙ য়াম’ বারন্ননি,
 কৈশুমশঙদা শাংনা লেদ্বকপই ।
 চৎলসিদনা সগগী লৈকোলদা !
 ঐনা নুংঙাইনা লৈরিবা মফমদুদা !”
 মঙলান্দা পুত্রে তোহ্ববু রাজুনা ।
 তোহ্বসু চৎত্রে, সংসার খাদোকুনা,
 লানবীত্রে, অসুন্না মচানা মতোনবু !
 খাজবীত্রে বারীসে লীরিবসে ঐনা,
 অশেংবা বারীনি লমদমসিগী ।

তাং ২৫/১০/২০০৬

খুরুমজরি

খুরুমজরি, শেখীবা মপুবু ।
 খুবাং চাংজৌ তরা লোমদুনা,
 হম্মা-হম্মা খুরুমজরি ।
 খুরুমজরি, ঐবু পোকপী ইমাবু,
 পছৌ ইপাবুসু খুরুমজরি ।
 খুরুমজরি, ঐবু অহানবা মায়োকুবি ওইখিবি ইমাবুসু;
 খোন্নাং অহানবা পীথকখিবি ইমাবুসু খুরুমজরি ।
 ইমারোমদা পুরোল তরেং,
 ইপারোমদা পুরোল তরেং,
 পুরোল তরামরিমকপু খুরুমজরি ।
 খুরুমজরি, ঐবু অহানবা পরা তাকপীরকপা ওজাবু,
 খুরুমজরি, ঐবু নাওশুম ঈশে তাহনবীখিবা মাবু,
 অমুক অমুক হৌদোপীরকখিবা মাবুসু,
 ঐগা খৎন-চৈনা তৌখিবা মখোয়বুসু,

মরুপ-মপাং কয়াবুসু খুরুমজরি।
 ঐবু মঙ্গল ওইসনু হায়না বর পীবীরিবা কয়াবুসু খুরুমজরি।
 হৈরাং-লৈরাং, উইহু-বাইহু,
 ঐবু অপেনবা পীবীরিবা পুন্নমকপুসু খুরুমজরি।
 শঙ্গোম পীথক্লিবা যণবী;
 য়েরুম পীবীরিবা য়েনবী,
 খুদিংমকপুসু খুরুমজরি।
 লৌবুক-লমহাং, চীং-পাং, তুরেল,
 ঐবু পুক থলহনবদা চাউনা মতেং পাংলিবা
 খুদিংমকপুসু খুরুমজরি।
 অরোইবদা ঐনা বারক্লুবা মতমদা
 ইনাস্তা ফমদুনা ঈশিং তুলাদা লুপ্পগা
 ইনবীরগদবা মাবুসু খুরুমজরি।
 লৈচিলগী দোলাইদা হিনাও শানা
 পুবীরগদবা মহাকপুসু ইকোক নোমা
 খুরুমজরি।

তাং ৩০/৪/২০০৪

নুংশি পন্তুং

জাতি বকুল নুংশিনৈ,
 সিনেমা, দ্রামা য়েংমিন্নৈ,
 কোয়বা-লংবা চংমিন্নৈ।
 লাইফম খুদিং চন্তুনা,
 সরি রাশক্লরকই;
 শাবী-শানৌ বাইথুংনসি,
 পুন্জিগী থানরোইসি ঐখোয় নী;
 অমনা শিবা থোক্লুবা,
 অমসু শিসি রাশক্লৈ।

নোংমগী কোরৌ নুমিস্তি!
 বকুল কৌবা পাখংদো,
 ফিজেং নাম্না শেস্তুনা,
 মোটোর সাইকল অহনবা,
 পছৌনা লৈবীবদা ঙাইরিবা,
 লুন-নাম্না শেংদোকই।
 জাতি মাগী বাখলদা,
 খোঙঙুপ কাম্বু লংন থা;
 অনানবা ফিজোল হোংদুনা
 মোটোর সাইকল তোংদুনা
 খোঙনাং মখোঙ য়ৌরকই।
 ঙাইহাক লেপ, বাখল তৌরিঙে,
 জাতি মাসু থোরকই।
 হায়নখিবা লৈমাক্সে মখোয় নীগী
 গাড়ী মনীংদা কাখংস্নে,
 জাতি কৌবী লৈশাবীদো।
 বকুল গাড়ী থৌরকই —
 য়াঙনা-য়াঙনা থৌগৎলি,
 পাং অমা উরকই,
 থম্না থম্বালনা য়োল্লবা।
 পাখংনা নুরাগী য়াথংইন,
 পাংপান তম্না থৌজিনখি।
 পাংপান্দুদা ফল্লগা —
 নুরা-পাখং বারী শাই,
 কেজ নৌজবত পামজবী,
 নুপীজা ঙাইবীগীদি হৌনশা,
 জাতি কৌবী ইবেম্বা,
 বকুন্দা নিঙাই তৌরকই —
 “থম্বাল অসে হেকপীয়ুবা?”
 লাম্বা ফংবদি য়াওদে মঙসু,

করন্না করিনা হেৰুনি ?
 পাখং বাখল তৌরকই ।
 নুপী মমাঙ পাশ্বোম তিংবা,
 নুপা ওইবই হৌনশা,
 খোঙুপ, খোঙগাও লৌথোফ্রে,
 ফুরিসুসু শিন্নরে, নুৰা মাগী মখুস্তা ।
 থম্বাল হেৰে থৌরাংখরে, বকুলদো !
 পান্মুবী মশুংলাংগীনি,
 পাস্তবু কুমথবা হৌখরে,
 মখাং যৌনা চোংখরে ।
 মশাদা জিংবু লাওরকই,
 নীংশিংলকই খুদজুদা —
 “হিদাক চাবা কাউরক্ৰেনা ঐদি !”
 মশাগী লায়না হৌরকই,
 শারৈগী নুংশিং কাঙলকই,
 খুদজু ফাথবা ওমজদ্রে,
 বকুল ঈশিংদা হাইথথে ।
 জাতি কৌবী নুজাদো !
 পায়মা পুন্নিং লাংলকই
 ফ্রিং-ফ্রিং চোংনা খাঙলকই,
 করি মতৌনো তৌরিসিবো ?
 করি উপাইনো ঐনা তৌগদবা ?
 মীবু কোয়না য়েংলকই ।
 কনাসু উদ্রে অনকপদা ।
 ঐবু করম তৌসিগে,
 পায়মা বুদ্ধি তৌরকই ।
 জাতি ঈশিংদা কুমথখরে,
 বকুলবু চিংখৎকে হোৎনজৈ,
 চিংখৎপা ওমদ্রে নুৰাগী খুৎনা,
 হকচাংনা ঈশিংদা লুপথখিবনা ।

অরোইবা খর হোনদোরকপদা
 ইশিংগী কোঙ্গোল ফাওগৎলক্রে।
 বকুলগী থবায়দি পাইখরে,
 জাতিনা ফাবা ওমহৌদ্রে।
 থবায়না মীরাইবীরল্লাবা হকচাংদো,
 জাতিনা বানা চিংখৎলক্রে,
 লৈরাইদি যৌরে, উচিন-নাচিল্লা।
 ফিজোলদু শেংচিনবীরে বকুলবু
 থবায় যাওল্লাবা হকচাংদুদা।
 তেংখাবসু লেপ্তে থম্মায়নুংদা,
 পিরাংসু লেপ্তে মীংলুদগী তাবা।
 নুমিংসু ময়ুম চংখিদৌরে,
 নুজাগী অবাবদি খঙবীদনা।
 করিনো ঐনা তৌগদবা?
 নুরানা বাখল তৌরকই অমুকসু।
 বুদ্ধি মস্তা ফংদরে;
 য়েংলক্রে লম্বী মাগীসু,
 অরোইবা উপাই অমখক,
 খঙহৌদনা চেছোরক্রে শরক তল্লা,
 হকচাং পুন্না চোৎলবী মানা
 ইকাইকনা মাবু খান্না ওমদ্রে,
 অঙাওবী ওনদ্রে তশেনা।
 উরক্রে মমীস্তা শিবখঙমক।
 পালেম-পছৌ নীরশিংখিদ্রে,
 মরুপ-মপিজা তুংওইনদ্রে;
 পান্মুবা মানা চংল্লাবসিদা।
 উরে, অরাল্লদগী মৈঙাল অমা,
 খা পান্না খৌরকপা বস'মগী
 সজ্জাগী পুংফম চপ চানা।
 নকশিল্লাক্রে গাড়ীদো অসুম-অসুম,

জাতিনা গুইরিবা মফমদুদা।
চোংশিনশ্বে জাতি গাড়ীগী মমাঙদা,
থবায় থাশ্বে, মিকুপ্তা জাতিসু;
মীয়াম লাংনরকই মীতক্রে, মীতক্রে।
জাতিগী চেংলৌ নীংথীবীদো
ইঙাং পাক্তকুথরে, ঈমু পামফেমথরে, শরক যাংবী থকসিদা।
মীয়াম লাংলিঙে চৈরজুদা,
জাতিগী থবায়না হৌগৎলগা
অশিবগী হকচাংদগী থোরকুগা
লৈচিলগী পারবা ফিজোল শেজুনা
পাইখৎখরে নোংমদোল তন্না,
খুৎশন্নশ্বে অনীদো, নোংথক্তা লৈরম্বা থবায়গা বকুলগী
ষণগারকপা মতমসিদা,
চীংয়াগী থেল মনাকী, ফজরবা পাংপানগী লমদমসিদা,
থন্না থম্বালগী লৈনল্লকসিদা
নুংশি পম্বুং যৌমিল্লশ্বে,
লৈচিলগী দোলাই তোংদুনা অনীদো।

তাং ২৩/১০/২০০৩

শজিবুগী নোং

কবি কমলগী থম্মোয়গী রাইহে
“শজিবুদা শাংপা লৈহাওদি
অচম্বা লৈহাও নশ্বে,
য়েন্দাইদা অমুক হাপ্তবসু
থম্মোয় নুংদা হাপচরে।”
পুখো যাদে সচিগী লৈহাও,
উরীয়ে, মাখবী অনীনা।
সচিনা উতোন্দা লৈরগা

লৈহাও হেক্ৰিদু উদবনা
 উরীৰৈনা বীৰেন্দা কেজবা,
 লৈপৰেংনা কোয়না পুন্নগা
 বীৰেনবু ফারিবদু উবদা
 কল্পকচদুনা সচিনা
 হায়খিবনি বাইহেশিংসি।
 উরীৰৈনা ভাব তারক্কদুনা
 সচিনা উথস্তা লৈহায়বা খঙলদুনা,
 ইকায় ঘীবী ওইজরুবগা —
 সজিবুদা লৈহাও শাৎকন্দে,
 কালেন্দা শাৎকদবনি ওনমল্লি,
 শাৎলবদি মদু অতাঙবনি খঞ্জ,
 য়েন্দাই থমা পুজখো হায়বদা
 কৈদৌঙেদা ওইথোক্কোই নীংজ,
 তাৎকী বাইহেনি খনখিবনি।
 কুমজা কুমশীং ২০০৪ গী
 সজিবুগী শিলহেনবা নুমিঙগী
 হৈখদুনা চুখিবা নোংদুনা
 খল্লখি পুক্রিংদা ওল্লমক্কা
 সজিবুদা চুবা নোংজুনবু
 কয়াম কনবা হৌনবগে?
 'দুবু ওইখি, অরাবা লৈবাক্কী।
 তম্পাক লমদম অয়ান্না,
 ফংখি, ঈশিংগী অরাবা
 শুমাঙদা কাখি ঈথক-ঈপোম।
 শুক্কা মল্লবা অতিয়াসে,
 পুন্না থাদরকপশুম পুখি থস্তা
 নীক্কা খাঙখি মৈত্রবাক।
 ঈশিংগী বারীতনা থাজদবা!
 সজিবু থাদা কুমদল্লবা,

কালেন ধাদা কুমখাইরবা,
অনৌবা বারী'ম হৌবা কুম;
ইঙাদা চুগদবা নোংজুনা
থাশিং অহম জনখৎনা
হৈখদুনা চুরবদা নোংনা,
হৈরাং মপুং ফাররোই,
উহে লোইনা কেল্লনি।
থাবুম তরাদা মিকপ থোকদবা,
তরেন্তা মিকপ থোক্কাবা
ওইররোই অঙাংদি মপুং ফাবা।
কিরমাল্লৈ শোরারেন ফাওবা,
মিঙ্কল চেংগুম-চেনগানল্লমাল্লৈ,
মংগী মৈখু মপৈদুনা,
মমীং পাংবা বারদুনা
থাশীং পাবা শোয়রমাল্লৈ।
অহনগী মতম ওইরকপগা
মখুং থেকপদা ওম্লবরা?
ওম্বা ঋতু লাক্লিসিবো?
নহানা মংথল্লিসিবো?
তোব্বানি খুদিং মংগুল্লিসিবো?
মালেমসে কুইররোই হায়রিবরা?
নোংথকী ধৌপুবসু শিনবা তারদরা?
ইলেঙ্কন অনৌবা'ম তৌরগা?

খোংবানভাবমগী খাংজাও

উন্নকপনি, খাংজাও অমা তোম্বীনৌদা
 খাংজরাকপম নিঙোলনি তোম্বীনৌ,
 মনেম মকুনা চাল্লি, তোম্বীনৌ,
 মনেম-মকু সেবা হৈবগী।
 মকু ইবুংঙো খোংলেন লাইনীংই, পংকোংনি।
 হিন্দু লাইনীংদা ঙাওজবা “রাধা কৃষ্ণ” লাংপনি।
 খোংবান্ভাবম পংকোং মিংগৌনে লৈকায়না।
 উৎসব, কির্তন কথলি তোয়না।
 অহোরাত্রা তৌই, সাধু, বৈষ্ণব পুন্নি, মার্গীদা।
 মচিন্দা রাধে তোয়না শোল্লি, মখুস্তা মালা থাদে।
 খাংদো উন্নকপা তোম্বীনৌদা —
 শীজিগ্নে, উৎসবকী পাকৌরা হৌবদা।
 পংকোংকী পোং মীবু বায়হন্দে।
 খাংসু ওইয়ে, পংকোংকী মপোং!
 বায়রুরে খাংদো ভোংকী চাকচানফমদা নোংমা।
 পংকোং ঋগুহন্দনা লৌশিং তৌদুনা।
 শারুংবমগী ইমুংগী ভোং কাবগী।
 বাইবিবদা লোম্বা বাইব্রবসু,
 থিল্লক্কপদি ফোংনা থিল্লক্ক্রে খাংদো।
 থল্লরে খাংদো পংকোংকী মাঙদা,
 চুমদ্রিং পুরস্কুনা নুপা অমনা
 হাইরং-হাইরং খোঙথাংগা লোইননা।
 ঋগুলদুনা খাংদু পংকোংনা মশক,
 লাওরকই ঋংলাউ শাওরদুনা —
 “কনানা বাইরুবা খাংনো থিল্লক্রিবসে?”
 ঋংপ্রেক ঋংলদুনা নুপাদুনা খুন্সকই —
 “শারুংবমদা ওকশা খোংনবগী বায়রুবনি।

লুংনিং/৮২

খাংসি থমজরম্মগে ইপু?"
পংকোং শাওবা হেনগৎলকই —
নপা য়ানই' মচা ঋঙগনি"।
হৌগৎলকই, ঙাংনা-ঙাংনা মচিন্দা।
পুথোরকই খাংদু থাংলগা লুম্না
অশাওবা মায়থোংদু ওগৎপদা
নাতোনগা চিম্বালগা শম্মে পুম্না।
থাংদৈ খাংদো বাংনা থাংলগা
খোংবাস্তাবমগী নাকনগী খোংবান্দুদা।

তাং ১৮/৫/২০০৫

মাগী মতন্না লোইবগীরা

চহী তরানিপাল মপুংনি,
কোলোয় মিংলেন চংখোনবী
থানিল লৈমা কৌবীদো!
চাউবা শারেপ ফারকই,
ফজবদা মপা লৈতরে।
নীংথিবা ফিজোল পাম্মক্রে,
কেনা-মৌনা য়োকচবী,
শীঙেল-লৈরাংগী পাঙখক ওই,
অনানবা ফিজ়েং শেংচিম্লে,
মিংশেল মাঙদা লেপুনা
মিংশেলদা তারিবা মমিদুগা
কয়ারক হুম্মা মীংচানরে।
নঙ্গন্দা খাউদু য়ানশিম্লে,
মীস্তা সনম্মাস উপশিম্লে।
পলেমওইবী মমাদা
কেনা-নৌনা হায়রকই —

ইমা ! লুনা চান্দ্রখন্ডা পীযুষা ?”

পলেম মমা পুকফবী,

মচা লুনা তৌজবী,

বেগপু তম্মা হাংদোক্কা

চান্দ্র চংপী-অহনবা

পীরে মচাদা নুংশিনা।

মোমোন মীনোকা লোইননা,

মমাগী খজাইদা চুপচৈদো

চৎলমদাইদা মচানা।

মমানা মচাগী খুৎনমদা

অমুক লামদুনা চুম্মীরে।

“লাপ্পা পঙকোয় কোয়নুকো !

থুনা যাংনা হল্পকউকো !

নখৌদু হেক লোইবগা !”

পলেম মমানা পাউমেল্লি।

মতারোই দন্তগা লোইননা,

মাগী কইনেটিক অহনবা,

পছৌনা লৈবদা গুইরিবা,

শোদু তম্মা হাংদোকই,

স্টার্ট অমুক্তং তৌরগা

মমায় লৈদুনা খৌদোকখি।

পলেম ওইবী মমানা

হরাউ-মোমোন মীনোকা

মচাগী মতৌবু য়েংহৌই।

লক্ষী-শবক খুদিংমক

মীনা কুক-কুক ইম্নৈদো !

গাড়ীনা খুরক হাংদেদো !

পুং মাপল-মখায় তারকপগী

অচিনবা মরক অদুদা,

লিং-লিস্তুনা খৌরকপনা,

পি. দবলিউ দি মপা য়ৌরকই ।
 টাটা গাড়ী অমবু
 শাওনা ওংদুনা পাইশিল্লকই,
 মীবু চাগে মতাণ্ডম,
 মওং অমা তৌরকই ।
 থানিল লৈমা শকহেনবী,
 টাটা মানা থোল্লগা
 তকখায়দুনা চংপীষ্বে ।
 মাগী থবায় পাইখরে ।
 ফিভম কায়র হকচাংনা
 শরক থস্তা তাহৌরে ।
 ঙাওনা ফৈনা থিরকই,
 ঐগী ইতা চাম্ববী,
 থানিল কদায় চংখরে ?
 মাবু কৈদা লৈল্লবগে ?
 পলেম ওইবী মমাদো
 মচাগী পাউবু তাবদা
 মিহ্ল-থাহ্লন শুদরে,
 বানথ-বানথ কপখরে ।
 মমোম কায়না মৈচাক্লা,
 অঙাওবীবু ওইখরে ।
 চাদ-থস্ত তুমদবনা
 অনা মোনখাঙনরকই ।
 পুল্লি মহাও মাঙলকই,
 মচা কায়ন বাখলনা
 মচাগী হৈনা তুংইনষ্বে ।
 মসিবা তাইবংগী কুন্মৈবো ?
 মতমগী লিলা নুংঙাইবা ?
 মচা পোকপগী হরাউবা ?

মচা নুংশিবগী মহয়রা ?
মাগী মতন্না লোইবগীরা ?
লম্বী শরক্কা চিনবগীরা ?

তাং ১৩/১০/২০০৩

কদাইদা লোৎশ্রবগে শাকউদবা নঙবু

সৈত্য যুক্তা হিরৈন্যকৌশিক,
ত্রৈতা যুক্তা রাবনগী শক্তম;
দ্বাপুর যুক্তা কংশগী মুর্তি,
কলি যুক্তনা কনাগী শক্ৰোন ?
ফল্গবগী মকোক হিংচাবা নঙনা !
শক্তম 'মগী শক্ৰোন লৌরিঙে,
য়েল্লবা মশীংনা 'মস্তা ওইরিঙে,
নঙবু লানবীনবা ইবুংঙো মানা
খেল্লবা লাইগী শায়োন লৌরগা
যুগ-যুগকী অবতার ওইবীদুনা,
লানবীশ্রে, ওল্লা মখোয় পুন্সবু,
পুবীশ্রে, ওল্লমক পুন্যগী লম্বীদা !
সত্য যুক্তা শ্রীহরিগী খুজিন,
ত্রৈতা যুক্তা শ্রীরামগী তেন,
দ্বাপুর যুক্তা শ্রীকৃষ্ণগী চক্রা,
কলি যুক্তদি হরিনাম্নি তাকপীরি ।
ফল্গবা থবায় 'মগী মপু নঙনা,
থবায় চাম্মগী মীকোক ওনশ্রবদা,
কনানা লম্বা পারুনি মখোয়গা ?
ফল্গবা চাম্মগী মীকোক চাম্মদুনা,
রাবন মকোক লোইনা ওনশ্রবদা,
কংশগী মায়খুম লোইনা উপশ্রবদা,

করখনা রাবোনগী অশেংবা মকোক,
 কনানা কংশগী অচুহা মমায়,
 হায়বা ওমগদগে পঙলবা তাইবংনা?
 নঙনদি খঙলিনি অশেংবা শকফমদো!
 মনুংদা লোৎলিবা, তাইবংনা উঙমদবা!
 পঙলবা তাইবংগী মপু নহাক্লা,
 অমুক্তং লেংলজুনা মালেমদা নৌনা,
 থেংলবা কলিগী কুশ্মেসিদা অমুক্তং
 মখৌরী চরম মেংখায়দুনা মাগী
 শিনবা হাংলরবা অমুক্তং মাবু,
 কলিগী কুশ্মেদা হিংলিবা ঐখোয়সে,
 অবা পোংথারনি হরাউ-নুংঙাইনা।
 বারেদা হায়হৈদে, বাদি বারবনি,
 মবুক লাম্ববা কৈগী মমাঙদা,
 সজিগী মমীংনা কনাবু উরুনি?
 ইবুংঙো নঙগী নুংশিবা মীংয়েংদুবু,
 থাম্বাল লৈনাদগীসু হেমা থোৎলি হায়বদাই?
 পিরাং শিহু, খৌরাংনা য়েংলিবা,
 মায়কৈ কদোমদগী লাক্কদগে হায়না,
 অমুক্তং উবীবা মতম য়ৌপ্রিবনে?
 হে! কলিগী অশেংবা অবতার!
 কয়াম কুইনা খাঙখোংগে ননাইবু?
 থোরক্লোগবা হে! শাকউদবা!
 কোরৌগী মঙাল লৌবীগেরা নঙনা,
 থাজগী শক্তম লাংবীগেরা নঙনা?
 চাইথবীররো মালেম থকসিদা নঙনা,
 শান্তিগী লৈরাং খুজোক থমা,
 ওন্ননবা মালেমসে শান্তিগী লৈকোল।

অশেংবা ঝুম

নীংশিংলকই, মতমদো থায়নগী
 কুমণ্ডন কয়াগী মতুংসিদা।
 ওরাংত ওইরবোই নীংলুবনি,
 কুমণ্ডন খঙদনা হৌখিরম্বী।
 পুন্নি সন্ধ্যা যৌরকুম্বী।
 থান্না যাদে, নুমিং মাসু,
 ওইহাঙা ওইবীখো তাখিনু।
 যাদে থাজমাসু 'দুমঙাই,
 মিকুপ'মস্তা ওইবীরমদে।
 পান্সু-পান্সু হাইথখি,
 নোংচুপ চীংয়াদা লৈথখি।
 মদোম থুনা করিসু হায়রমদনা।
 ফজবা লৈরাং কয়াসু কেনখি,
 নুংশিবা লৈনমসু লোইনখি,
 লৈরাং মানা কেনবদা য়াওখি।
 ফজবী মায়থোঙতবু শেম্বরম্বী,
 মীওই কয়াগী মীংয়েংফম,
 আশা চান্সগী তুংনফম,
 পুন্মকী ওইরম্বী মহাকসু
 ওসিদি কেবদা পকচদ্রে।
 ময়ি চৎখিকনা মমায়দো।
 শা, যণ, লেঙ্গা ওইমিন্নরকপা,
 লোইনা লুপন্ত্রে ইরোম্বুংদা।
 ঐখঙা ওইহৌরে কংফালসিদা।
 উখিদ্রে মরুপ-মপাং অমস্তসু।
 চৎখবদা নুংশিবা মরুপ-মপাং ওম্বা,
 মাগী-মাগী অশেংবা ময়ুমদা,

খাদোজুনা তাইবংগী শিছা ওল্লমক,
 অমদি, নুংঙাইনা লৈরম্বা ভারাগী য়ুম,
 পুল্লিনা সঙ্ক্যা য়ৌরক্কদুনা মাগী
 লোইব্বদুনা অবায়বা য়ুমগী ভারা।
 নঙদি কনাবু ওইরিবা পাংপানসিদা?
 করম্বা কনা লাক্কদবা বাংলিবা?
 করি থৌদাং লৈহৌরি নঙগী?
 ইপান থানা লোইব্বদা,
 পাংকী থম্বালসু কেনখরে,
 অকংবা থম্বা চৈখোকা,
 পাম্বা তাবা ওরাকপীগী
 কায়দোংফম ওইদুনা লৈহৌরে।
 অকংবা উনা জঙ্গলদা হৌরম্বা
 চাকপণ্ডম লম্বৈদা তুম্বা
 উৎনা তুংহৌবণ্ডম লৈমায়দা
 পুল্লিসু অসুম্বা লোইখিনি।
 নঙগী ওল্লম্বা অরংবা নুমিৎনা,
 নোংচুপ চীংয়া নকশিল্লক্কদা,
 অতিয়াসি অমম্বনা কুপহৌরনি।
 নঙগী লম্বীসু উরক্করোই,
 হি-হোনবা মাসু থুংলরনি,
 নৌদা শৌদুনা ওইররনি,
 কৌরক্কনি নঙবু তোয়না,
 চংলসি লাকও হায়দুনা,
 হন্দক্তি নঙগী পালি লাক্রে,
 অশেংবা য়ুমদা চংকদবা পুংফম।
 লানবী হায়নৈ মাগী হিদুদা,
 অমমমত ওইনা ঈপাজুবু,
 হিরানমনসু লৌদে হায়বনি মাди!
 পম্বুংফমসু য়ৌনবা থিল্লি হায়।

মখুং শম্বীদুনা মীদুগী।
 অমম্বা লম্বীদুদা উবা ওমম্বা,
 চংলোকো মরুপ মাগী তুংইন্দুনা।
 পুন্নিগী অরোইবা খোঙচংতো!
 য়ৌনবা মফমদু অশোয়বা য়াওদনা।
 মথংগী নুমিং থোরস্ত্রিঙৈদা।
 শীম্বরুন্নু পিরাংদি অমুক
 নশা হেমা চোকথনবনি,
 নমায়সু লয়রুন্নু অমুক শোমদা,
 তাখিবদুনা লোইরবনি নঙগী নুমিস্তি,
 নঙগী শরুক য়াওদ্রবনি মফমসিদি!
 মসিনি মপুগী য়াথং হায়বদো।
 ঐখোয়না পোকুবগী মহয় হায়বদো।
 পোকুবদি শিবা তাবনি,
 লাকুবদি হনবা তাবনি,
 মফমদুদা অমুক হমা নঙনা লাকখিবা।
 মদুনা অশেংবা য়ুন্নি নঙগী।

তাং ১২/৪/২০০৩

মৈচাক

লানফমদা শিবনি মহাকতু,
 য়েবুগা শোকুখিবা লান্দুদা অকনবা।
 পুথরক্রে মোর্গতগী অশিবদু;
 মীয়াম পুন্দুনা লৈকায়দুগী,
 ধুপ-থাওমৈগী মৈখু-লজুদা।
 কপ্পৈ, লাওনৈ, খোছাং য়ৈনা;
 “চংলেদো ঐদি নখোয়গী হায়েংগীদমক”
 ইরি, বেন্নরদা বাইনৈ ময়েক শেংনা।

তোৰ্বান য়ৌরে হকচাংদো অশিবগী,
 থাঙৎলে কুদো সংসকারগী শীঙথক্তা।
 চুৱে চিষ্টাগী মৈদো অপোকপনা,
 লোইরবা তুংদা মৈ কোয়বা।
 হমাইগী নুংশিংকী কল্লবা শাহমদা
 মৈচাক ফনা চাকখৎলকই চিষ্টাগী মৈদু।
 হকচাংদি তুমথ্ৰে অথৌবগী,
 মৈতাম্মা বাইথৈবনিনা তোৰ্বানসিদা।
 হকচাংনা হিষ্টগী মওংদা মিতম্মগা
 শেন্নল্লে নীংথিজনা লৈবাকী হকচাং'ম,
 সংসকারগী মৈফম মথজুদা।
 চেং-থোইদিং, পান-তাংগ, দক্ষিণা,
 শুনা কজুনা খুরুল্লল্লে মফমদুদা;
 হঙ্গাম মরু জুং'তুংদা মংদুদা,
 চিংলল্লে থাংনা লৈই অহমখকসু
 চৈথৈ ওইনা অশি থোং থিংবগী।
 সঙ্ক্যাগী মতম য়ৌৱক্ৰে অমুক,
 ইচিক-চিক্ৰে সংসকার মফমদু।
 নুপীমচা অমখক মশম ফরবী,
 ইফা-ফানা থাদোক্ৰগা য়ান্নবা মশমদু
 চংশিনথ্ৰে মিতম মুর্শি মনাক তল্লা।
 খুতুন্না শুৱগা ফুরুৱে মিতমদুদা
 হোগায়ক্ৰে মুকসু খুজিমা খোজুনা,
 চিক্কুরি ময়ানা পাকথরগা অমুকসু,
 উফুল-বাইফুল তৈৱে মশাদু;
 ইকায়-ইকি খঙখিদৱে কৱিমস্তা।
 অঙাওবীগী মওংনি মাগী মতৌদো।
 য়ৌৱক্ৰে পলেম মমাসু মচাগী মনাক্তা

কোল্লগা পুৰীশ্বে মচাবু ময়ুম তানা !
মসিরা মৈচাক হায়বদো কায়নবগী ?

তাং ২৭/৪/২০০৪

কল্পা অমসুং নোকপা

কনানা নোকই শিথ-শিথ,
কনানা কল্পী নুংহিৰুনা ।
মতাং-মতল্লা লাকপগীনি ।
কল্পগা নোকপগা মচিন-মনাওনি,
হায়নরি মীপুম তিৎনা তাইবৎসিদা ।
নোক্ৰবদি শোয়দ্রবনি অমুক কল্পা,
কল্পবদি শোয়দ্রবনি অমুক নোকপা ।
নোকপনা হানবা পাম্বরা ?
মতুং ইল্লক্ৰবা কল্পনা ।
কল্পনা হানবা পাম্বরা ?
নোক্ৰনবা কোম্মা পোলোইদা ।
ময়াম্বনা ফুই মনাওদা,
মনাওনা কল্পী পুক্রিং নুংশিনা ।
মপানা ময়াম্ববু ফুই,
ময়াম্বা অমুক কল্পী, পুক্রিং নুংশিনা ।
মনাওনা নোকই, ময়াম্বনা কল্পা উবদা ।
মসিনি সংসারগী লিলা হায়বদো !
হে ! অঙাং অপিক !
নঙনা কবিগী কল্পগা লাক্ৰিবা ?
তাইবৎদা খোঙদারকপা নুমিৎসিদা ?
করিগী লাক্ৰিবনো নোক্ৰগা হাম্মা ?
খঙলক্ৰবা নঙবু হাম্মদগী,
নোক্ৰুরগা কোম্মা কপকনি হায়বা ?

তাক্ৰুৱা গুৱনা অশেংবা বাৰীদো ?
 হায়যুবা হে ! তাইবংদা অথোইবা ওইৰিবা !
 অশেংবা বাৰীদো খঙলবদি নঙনা ?
 কপ্পগা নোকপগা মচিন-মনাও ওইবগী ।
 পঙই হায়বগীবু থোনবরা নমিংবু 'তাইবং'
 খঙদবা, উদবনা থল্লবা মফমসিদা হিংলিবা নঙবু ?
 নুমিংকী মঙালনা লংনা ঙালবসু
 মনি -মুক্তাগী মঙালনবু লংলবসু
 উবা ঙমদবা মানদি উদে অমন্তসু,
 পূম্নমক মম্মী, মীংতাংবগা পাঙখক্ৰি ।
 খঙদে, মাদি মচিন-মনাওনি হায়বসু
 কপ্পগা নোকপগা অনীসে তাইবংদা ।
 কয়াদা তোনব্ববা তাইবংগী মপোক্ৰো ?
 কপ্পগা লাক্ৰিবা ঙসি মানা,
 নোক্ৰনি খনবগীরা হয়েং কোম্মা ?
 অঙানবদা উজ্বা ঙমদবা মাদি
 কপ্পগা নোকপগগী বাৰী খঙদবা মাদি
 তাইবংগী কুন্মৈদা লুপুনা লৈথোক্ৰি ।
 ময়ুমদা হনবগী মতম ফাও কাউথোক্ৰি ।
 শিথ-শিথ নোক্ৰিঙৈ পুঞ্জিনা,
 গুৱগী মন্তসু থাদোকখিনি খুন্তগী
 কপ্পগা লাকপদা মানা পায়রকপা ।
 অমুক নোক, অমুক কপ, লেপ্পন্নগা পুঞ্জি,
 অৰ্থ খঙদনা হনখিনি, কপ্পা-নোকপগী ।

তাহনবীন্সু ওইনগী লাইবক

খোই চোপ্পি তোৰ্বান থুনো
 পরেং শানা খোইজৈ পায়দুনা,
 পুলিগী লম্বী-খিনা-খিনা,
 গাবু ফাগে হোৎনরি অমদি।
 গাসু মখল-মখলনি লৈরিবা
 তুবেলসিদা নীংতল্লা হিংলিবা।
 গামু, গাক্রা, উকাবী, পোরোম,
 শারেং, ইলিশা, গারেন্চিৎবা,
 লোৎলি, শাম্মরি খোংনুংসিদা।
 কুইরবনি উরক্রিবা খোইচোম্মশিংসে,
 চহী লীশীং কয়াই মমাঙদৈনি।
 তোৰ্বানসিদা লাক্কুনা নুমিং খুদিংগী।
 ফাবসু য়াওনত্বে, চাউর-চাউববা,
 মহাও লৈরবা গাঙ্গী মখল
 গামু, গাক্রাদৈ হেন্দোঙ্কুনা —
 ইলিশা ফাবা, শারেং ফাবা
 য়াওনত্বে মখোয়' মরক্তগী।
 লোইরব্রা খল্লুই, লোইবদি নত্তে,
 ওনবা উরি মনুংদা তুবেলসিগী
 চাউরবা গাঙ্গী শামিন ফংই।
 'দুবু ফাবা ওমদবসিনা গা অমত্তা
 বাখল'ম লাক্কে, নীংহল্লবগী,
 তোক্রসিরা খল্লকই খোইচোম্মা।
 ইকায়বা ফাওরকই মখোয়গী মাঙদা।
 খোইজৈনা মপুং ফাদ বৈরা?
 খোইচাক থাবা হৈতবনরা?
 খোইগং থাংবা চুমদ বৈরা?

খোইরীগী লংনা শোন বৈরা ?
 খোইচোপফম মপা চুমদ বৈরা ?
 ফাদি ফানীংত্বেদা ঙা অমস্তংদি
 পান্ধোম্না পাজল ফরিঙে,
 ঙাজাও চিংখৎপা ঙম্নিঙে,
 বুদ্ধি লৌশিংনা মাঙদ্রিঙে,
 নুমিৎনা চীংয়া থাংদ্রিঙেসিদা ।
 তাকপীয়ু কৈদৌগে অখঙবা অমনা,
 সিদা চোম্বু হায়বা মফমদো,
 ঙারেন ফাগদবা মফমদো ।
 ঙারেনদুবু ফারদি ঐনা,
 য়েমদুনা চামিম্নসি ঐখোয় মশেল,
 তোৰ্বান্দা খোই চোম্বিবা ময়াম,
 তাহনবীনু ঐবু শুইনগী লাইবক ।

তাং ২৩/৭/২০০৩

হৌজিঙদা থানীংলকই ফজবা উপাল

থানীংলকই হৌজিঙদা ফজবা উপাল,
 মহয়-মরোং চুস্বা, চাবা কোম্নগদবা ।
 লমদমসিগী মীপুম খুদিং য়েনবা থুংনবা ।
 খম্বুদে, নোংমতসু মতম্না ঙম্নিঙে,
 থাগে হায়না অসিগুস্বা উপাল,
 লৈহাও ফজবা লমদমসিদা ঐগী ।
 থাবা হৌরম্নবদি মতমদুদা ঐনা ।
 অয়ুক ঙস্তা হৌগস্তুনা নুমিৎ থোরকপদা;
 খুস্তা য়োৎপাক পায়দুনা ময়া ধৌবা,
 তৌখায়রম্নবদি লৌফমদু কুপ্পা থুগায়দুনা;
 মখল-মথেলগী লৈহাও হাণ্ডুনা;

চারল্লনি মহয়দো ওসিদি ঐখোয় ।
 খল্লদবনা অদুবু মতমদুদা অসুন্না,
 হৌহনব্বেদো মতমদি অরেন্ধদা ওন্না ।
 পান্ধীসু অমন্তা থাহৌদবনা ঐনা,
 ফংদ্রেদো উইদি অমন্তসু চাবা ।
 পছৌগী ইংখোল চাইগোয়নুংসে,
 মাওহনব্বেদো অরেন্ধদা পাক্কা লমহাংসে,
 লৌশিং ওইহন্দুনা শাংলবা মতম'ম ।
 হৌরি, ঐনা ওসিদা লাক্সোল পায়বা,
 তেমখায়নবা হোৎনরি, কনশিনব্বা লৈমায়সে ।
 লৈহাওসু হুহুহনব্বা লৈকংলাগুন্না ।
 য়েংবা তারি থাদুনা অমুস্তংদি,
 নীংগ্রী তাখল্লুনা মীনা তৌনবগুম;
 চহী-মতাং চাদ্রবা মতমসিদা,
 তারমদাই নুমিংকী মঙালসিদা,
 লৌচি-লৌয়া থুংবা ওন্না হায়না ।
 থাবু থারল্লবদি মহয়-মরোং অফবা চারগী,
 য়ানগনি শোয়দনা উপান্দা উইদি;
 চাজহৌরসনু তুংদা লাক্কাববা মখোয়না ।

তাং ২৩/৫/২০০৪

অশেংবা সহিদ

মাওদসু থংব্বে, আই আরবীনা,
 তুংদসু তাল্লরক্কা, আসাম রাইফলসনা,
 য়েংলোমদনা লেপ্পি, সি আরপী এফ,
 ওইরোমদসু য়েংলি, বী এস এফ,
 চেনবদি হৌরুরে কন্নো ঐবু?
 শিবদি শোইররোই ওসিসে ঐহাক !

করিনো তৌগদবা উপাইসিবো ঐনা?
 থবাক্তা নোংমৈনা পাল্লমদাই মিকুপসিদা?
 মিহ্লনা খপ-খপ চেংগুম-চেনগানরি,
 হায়হৌবনি, ইমানদি থেংলে চৎস্নু!
 ঐনা তাশিল্লদ থোরকপনি লোম্মা।
 খামখিবনি ইচেনসু খুং পায়দুনা;
 হংহৌবনি দাদাগী মচা বেম্মনসু,
 “চৎখিনু কাকা! অহীং ওইদৌরে”!
 হয়েংসু পরিস্কানি অরুবা অঙ্গগী।
 চংশিল্লক্কে মখোয়দি ইমাঙদা,
 নাক-য়েস্তা, তুংদা লোইনমক;
 খানা য়েংবা হৌরক্কে মমীৎশিংদুনা,
 নোংমৈ মরুসু লোইনা হাপচিল্লথে,
 থাঙ্গৎলক্কাবা নোংমৈদু, ঐঙোল্লোমদা ওনশিল্লগা।
 ত্রিগরসু পায়রগা চিংবা হৌনথে;
 মরুদি মরিনি পান্দৌরি’সে ঐঙোল্লা,
 কোক্তা, থবাক্তা, পুস্তা, নঙ্গন্দা।
 খুং থাঙ্গৎপা হৌরে, ঐ!
 ইমাবু উরক্কে মীৎসিদা তোয়না,
 ইচেবুসু উরক্কে অনীশুবা মিকুপ্তা,
 হাদা! ইমা নুংশিবী!
 পলেম নঙবু অপোকপী!
 ইমানা হায়বা ইঞ্জরম্মদি,
 ইচেনা খাম্বা যাজরম্মদি,
 তুং হম্মা অমুক্তং য়েংলম্মদি,
 নংলমদবসু ময়াবনি ঐগী দবাসে!
 ইক! ইক! অনীরক্কা তাখিবদো!
 মঙলাক্কা’বৈ খোঞ্জেলনি কনাগুম্বা মগী।
 অশিবা অমদি লৈরম্মে শুমাঙদা!
 শাংদ্রোং শাংনা তাদুনা লৈমায়দা;

অহীং মমৈগী মতমদুদা ।
 নোংমৈগা কোন্ননা ফাবনি হায় ।
 কান্নবদা শিবনিসু হায় মফম খঙদে ।
 'দুবু অশেংবদি মাদি মীচল্লি ।
 পরিস্কা থাজরিবা ছাত্রনি মেত্রিকী ।
 চহীনা মাগী য়েব্বা ওইব্বনা
 ওইথ্রেদো মাদি অশেংবা সহিদ ।

তাং ৪/৪/২০০৪

পুস্তি মপালগী অঙাওবীদো

লেপহৌই মদোম সিরিদুদা,
 ঐবু য়েংদুনা মোমোন নোন্না ।
 খুজংগী পুস্তি অচৌবদুগী মপান্দনি ।
 মঞ্জুনরবা ফনেক অশংবা'ম শেৎলি ।
 ফিদোন চিংখৎলগা মৌবু শানা ।
 মৌদি নস্তে হায়বা খঙই ঐনা ।
 মশকসু নুংশি হেক য়েংবদা,
 ফিভমসু ফজৈ, থীক-থা ফল্লা;
 মপোপ-মতাং ফজৈ, নোয় পেঙ্গি ।
 মশমসু ফৈ নীংদু য়ৌই ।
 চোংথখিবনি মানা পুস্তিদুদা,
 মশমদু পুস্তিল্লগা চেৎনা মথক্লোমদা ।
 শাম্মখি, ঈরোইদুনা ঙাইহাক পুস্তিনুংদা ।
 কোয়লৈ-লৈ, কোয়অও-তাও ।
 ঐগী থম্মোয়বু ইথক হৌহনখি ।
 কাখৎলগা ফমথ্রে সিরিদুদা তপ্পা ।
 চোৎলদুনা মশা পুন্না ঈশিংনা,
 য়েংলক্কে, মীৎসাদুনা নুংশিনা ঐঙোন্লোমদা ।

চান্নবা হৌকগী মীংয়েং অমখক্লা।
 থম্মোয় মনুংদদি মনিন কারে,
 উৎসব মফমগী মৈখুগুম অরান্নদগী উবা।
 বাখলগী মনিল ওইরমাদ্রে বসন্ত চংলকপগী
 য়েন্নীংথাগী মতমদা ভোয়না কাগনবা,
 তু চুংলস্বা হকচাংবু পুক্রিংনা থেমদুনা
 বাখলনা পাউতাক থুনা পীয়ে বুদ্ধি তানা।
 হুহুয়ে পুক্রিংগী অপাস্বা মিকুপ্তা।
 ঈশিং মরিকশিংদুনা কংত্রবদা হকচাংদা পুরুস্বা।
 চেনবা উদে, মণ্ডোন্দা অরাবগী শকফম,
 মোমোন্তুমক নোকই মায়থোঙনা মাগী।
 থম্মোয়দা তাখি, মমি অমখক নুমিত্তুগী।
 'দুবু খঙলকখি; তশেংনা মহাক অঙাওবীনি।
 খনখি; থাদোক্লগে মাগী বাখল,
 ঐগী ওইজবতা থিদুনা।
 ঙুংদুনা লৈখি, যাদে 'দুবু থম্মোয়নুংদা মতম কুইনা।
 খোইমুনা স্বা মনুংদা লৈবগুম থোকফম খঙদনা।
 হংলি ঙুসিসু লৈরমখিগদ্রা মাবু
 পুত্রিগী সিরিদুদা মদোম তরক?

তাং ১৪/৪/২০০৩

ফুগায়না শংপা ঙমদ্রবী লৈরাং

মকুম মথাদি যৌরক্রে মাগী,
 সাংপনি মহৌশাদি ফাইরেন থাসিদা।
 বসন্তদা শংপী লৈরাংনি মাদি
 ইকায় থীবী ওইরুবনা কুমসিদি
 শাংপা ঙমজদ্রে মদোম তরক।
 বাকচিং থাগীদি থামৈদা নোংমা,

লৈরাংনা মতম যৌরজুনা মাগী
 লৈশাং তম্নিংবগী ঈহলমদি
 উহ্ববনি ইমীৎসিনা মানা পোম্নিঙে,
 খনখি, পুক্রিংনসু শাংলগনি শোয়দনা।
 ওসিদি লোইখিদৌরে ফাইরেন থাশু।
 নুরা-পাখং হাইথুংনবা থা,
 কৈদৌরে শাংব্রবদি লৈরাং নঙদি?
 পোমশাংনবা ওমদ মতৌদুনা নঙগী
 শাংলরোই হায়রিব্রা লৈরাং নঙবু?
 খজিক্তং হাইদোজুনা মমায়গী ফিজিদো
 পাউখুম পীরকই অপোম্বা লৈরাংনা
 “হাদা মৈতৈ ইবুং অখৌবও!
 ফাইরেন থাগী থামেসিদা কুমসিগী
 লৈশাং তমগদবসিবু ঐনা ওসি
 মৈতৈ ময়েস্তরা বজালি ময়েস্তরা?
 হাকুম শাংখিবী ইচেদো ঐগী
 বজালি ময়েস্তা শাংলুবনা মাদি
 লৈরাংগী লৈহি চুপ্পা লোইদনা
 মৈরাইহনবীত্রে তুপ্পা মৈনুংদা।
 কুমশি ঐসু মাগুপ্পা অমুক
 বজালি ময়েস্তা শালুবা থোক্কদি
 মৈরাইখিবা শোয়ররোই মৈরিদা।
 তাকপীয়ু খঙলবদি ইবুং নহাক্সা,
 লোহোকচদ্রবী নচল ঐঙোন্দা,
 করম্বা ময়েস্তনো শাংকদবসিবু ঐনা?”

তাং ২৩/৩/২০০৫

মল্লবা য়ুম

থাদোক্কা তাৰে ওসিদি,
 মল্লবা য়ুমসে ঐগী।
 মতম লাক্কাবনিনা ঐগীসু
 অৰোইবা হায়বা মিকুণ্ডো।
 নোংমতা শাউষিদি মানা ঐবু
 অসুক কুইনা তিন্নরকপসিদা!
 ঐনা চৎলে, মাসু চৎলি,
 ঐনা চারে, মাসু হাউই।
 ঐনা তুল্লে, মাসু তুন্মী।
 ঐনা নুংঙাইরে, মাসু নুংঙাই,
 ঐনা বারে, মাসু বাই।
 অসুক ফবা য়ুমসে ঐগী
 করন্না থাদোকপা তারবা ওসিদি!
 খল্লুদে মতন্না লৈরিঙে,
 নুংশিরক্কনি অসুন্না মাবু।
 কায়নরমদাই মতন্না লাক্কাবদা
 মাগা ঐগা অৰোইবা ওইনা,
 নীংশিংলক্কে লোইনা মাঙগী বা।
 অঙাং নবা ওইরিঙে,
 ইমাগী তম্পাক্কা হিম্মিঙে,
 খল্লুদে ঐনা মতমদুদা,
 ঐগীসু লৈজৈ তোঙানবা য়ুম,
 ইমাগা ঐগা পুন্দে হায়বা।
 জ্ঞান খরা তারজুনা
 ষণশেন-ষণঙাক ওল্লক্কে,
 ইয়ুম তোঙানবা হৌরক্কে।
 ঐগী-ত খনবা হৌরক্কে,

লমজেল চেল্লি, মুক্কা শাঙ্গে,
 স্কুল চেল্লি, মইহে তম্মী;
 ঐগীদমক খল্লি নুংতিগী।
 পুন্নমক থমজিল্লি ঐগী য়ুমদা।
 মনা, মথুম ফংলকপা খুদিং।
 ইনখৎলকপা মতম য়ৌরজুনা
 অপাম-নুংশিদা লুগুরে,
 মৈচাক খাঙলুরে নুংশিগী,
 চিঞ্জাক ফস্তুবা চারুরে,
 লায়থুং পাম্মে ইশাদা;
 দেহে মল্লৈ খাঙুথস্তু;
 মানদি শাওদে নোংমতসু,
 তৌগনু খামখিদে ঐঙোন্দা।
 ঐনা তৌবা অফবা কয়া,
 ফস্তুবা থবক হুরান-চিহ্নি,
 লুট-পাট লোইনা যাষি মাসু।
 'দুবু মতমদু লাক্কে ওসিদি —
 ঐ খঙলে, তাঞ্জাদু ওসিদি
 মাগা-ঐগা কায়নগদৌরে হায়বা,
 স্বর মতং হোনবা হৌরক্লিবা,
 থবাস্তু কন্না নারক্লিবা
 মাগা-ঐগা কায়নরমদাইগীনি।
 লৈহৌরোকো মল্লুবা য়ুম!
 নঙ ঐবু বারৌগনুকো!
 তৌখিদে ঐনা নোংমতসু লুনা,
 পেন্ননবা নঙগী থম্মোয়না।
 হংখিদে বাফম অমস্তুসু —
 ঐনা তৌরিবসি নঙনা য়ানীত্রা?
 তৌনীংবত তৌরুবনা ঐনা
 হৌখিবা মতমদা নোংমকাংদনা,

নীংতুয়া হেয়া পামজুংবনা,
 নঙগা-ঐগা কায়নবা তারকপনি।
 খল্লদবনা ঐনা নঙবু থবায়গুম;
 ঐসু নঙসু দন্দি ফংগদৌরেদো,
 উনররোইদো ঐখোয় নী অমুক হমা,
 অরোইবা মতম সিগী তুংদদি
 নঙগী ঐগী বারীদি লোইনা
 লৈহৌরনি মল্লবা য়ুমসিদা।
 থবায় য়াওদনা ইহাং হাংনা।

তাং ২৮/৪/২০০৪

নখোয়বু কদাইদনো

চৎখি, অমমমত ওইনা মখোয়,
 পুংফম-তানফমদি মাল্লখিদে অমন্তসু,
 ফনদি য়ামন্তে, চৎখিবসে মশীং।
 অমন্তসু উত্তি, হল্লকপা ইমীৎসিনা।
 কদায় তানা, কয়াম লাগ্না?
 কনাগী মনাক্তা চৎলিবা মখোয়না?
 খঙদে ঐসু, মাসু, নখোয়সু;
 পাউদু তল্লদ্রবনিনা হল্লজুনা মখোয়না,
 অরা-নুংঙাই, ফজবা, অথীবা,
 থেংনরকপদো মখোয়না মফমদুদা।
 অদুবু, শীহ্লরম্মী, পিরাংদি মীংলুদগী,
 কায়নরমদাই মতমদুদা মমা লৈবাকসিগা।
 নুংশিনা শোল্লম্মী, অরোইবা বাইনা —
 মখোলদি থোক্তনা তুমিল্লা লোম্মা।
 “হে ইমা! পোক্‌ফম নুংশিবী!
 খোল্লাং লমন সিংলমদ্রো ইমাগী

ইমানা ঐবু য়োকপীবগী চাউনবা ।”
 কয়াম লাপ্পা, কয়াম ফজবা,
 চংলুবা কনাদা হংনবা লৈতবা,
 গুল্ল-মন্না, অকি-তুজুংবা,
 ওইরমগনিসু খঙদবা মফমদুদা,
 নখোয়দি কৈদৌবা চংলিবা ?
 অততাই ওইনা নঙহৌরোইদবশুম তুমিলা ?
 হাদা ! অখৌবসা ! ইনখংলক্রিবা !
 মতমগী নহারোল মী কিদবশা !
 চহী মতাংদু নৌমল্লিদা নঙগী,
 নপোং-নচৈসু লোইশিল্লমদনা অমস্তা,
 অপোকপী পলেমগী য়াথংসু য়াওদনা,
 অয়ুঝী চরাসু বানখিদবা নঙনা,
 করিগী নংহৌরোইদবশুম চংলিবনো মফমদুদা ?
 হল্লক্কেইদবা লৈরবা নঙনা অমুক,
 তৎনগদবা লৈরবা তাইবংসিগা মরী,
 তাক্লম্মুকো শেংনা হন্দকমুক্তি —
 চংকদৌবে হায়না মফমদুদা নঙসু
 পীহৌনবা ইমাগী য়াইফ মঙ্গল ।

তাং ১০/৮/২০০৩

খুইদগী চাউবা দান

হায়নৈ, শোম্নৈ, মতম অমদা,
 অথোইবা দান্নি হায়না মালেমদা,
 মশাবু উচেস্তা পীজখিবা দখিচি !
 মরৈবাক পুন্না দান তৌখিবা হরিচন্দ্র,
 খুদোম্বী ককখিবা দাতা কর্ন;
 পুন্মমক ওইরম্বী মশাগী কাম্বা ।

মথং মপোক অমগী য়াইফনবা,
করিগুন্না অমা ফংনবৈদমক।
মশাগী ওইজবা থাদোজুনা,
তুংগী য়াইফবতা খন্দুনা,
তুন্না, চাবা, খোয়জংদনা,
অহীং, নুংখিল, কুন্মী-কালেন,
নাচুংবা অমস্তা লৈতনা,
মশম ককপা, মকোই কোকপা,
তাই পুনবা, কার থৌবা,
ফজবা, অপাঙ্গা, নুংশিবা,
মপা-মমা, নুপী, অঙাং,
লোইনমক মতাইদা ইছোক্রুগা
হোৎনখিবদো রেলগাড়ী শানবা,
এরোপ্লেন শানবা, টেলিফোন শানবা,
বন্দ্ব শানবা, ব্যারলেস শানবা,
কম্পুটর শানবা, রোবোট শানবা,
মখোয়সিনা ওইরোইদ্রা অশেংবা দানবীর?

তাং ৫/৪/২০০৪

লাল

শোকুরি লাল মালেমদা অকনবা।
লানফম কয়ানি মশীং খঙদবা,
মী অমগী নীংবা কায়বগী লাল,
মী অনীগী নুংশিনদবগী লাল,
য়ুল্লোন্নবা অনীগী শম্বলগী লাল,
লৈকায় অনীগী মংফমগী লাল,
খুঙ্গং অনীগী যজ্জাবুংগী লাল,
কেন্দিদেং অনীগী ভোৎকী লাল,
সেট অনীগী ওমথৈগী লাল,

লৈবাক অনীগী সিম্নাগী লাল,
 লোইবা লৈতে, লেগ্না লৈতে লাল,
 ইনাকখুনবগী ইমুংদা শম্পাঙ্গিগী লাল,
 লায়রবগী ইমুংদা চাকখাওগী লাল,
 ঈশিং বাৎপগীসু লাল, ঈশিং হেনবগীসু লাল,
 মৈ ফংদবগী লাল, মৈ হেনবগীসু লাল,
 ধর্ম্য তিম্ববা মশেলগী মরকী লাল,
 ধর্ম্য মাম্বদবা মশেলগী মরক্সসু লাল,
 রাজনিটিগী দল পুনবা, পুন্দবগী লাল,
 লাইরিক য়াম্মা হৈবশিংগী অঙ্কগী লাল,
 লাইরিক হৈতবশিংনা পঙবগী লাল,
 য়াম্মা চাউখৎপগীসু লাল, চাউখন্তবগীসু লাল,
 লোইবা লৈতে লেগ্না লৈতে লাল,
 শাবী-শানৌ ওইরিঙে,
 য়ুম্মাক-শাগে তোঙাম্লিঙে,
 নুংতিগী পুক্রিং-বাখলদা উনরিঙে,
 ইনাক্তা নক্সা লাকহন্নীংলিঙে,
 কয়াদা নুংশিনরম্বা মাগা-ঐগা।
 থম্মোয় তংখায় ওইরম্বা অনীনা,
 ইনাক্তা লাক্সুনা থম্মোয় পুন্মগা,
 করিগী অসুক নুংশিনরম্বিবা?
 চাম্মৌ, নুংশিনৌ নখোয় অনীত
 মালেমগী লালসি লোইনবা
 লান্দি ইমুংদগী হৌবা ঙাক্তনি।

মতমগী মমল

চেনখেলকই, লমজেমোই পুন্নমক
পস্থংফম য়ৌনবা য়ান্না য়ান্না,
মাগী-মাগী পরিংদু কায়দনা।
খোঙথাং থুবা হেনগৎনরকই,
শক্তি পুন্না ফুদোরকই,
পাস্থংফম ওন্না য়ৌনরকই,
সেকেন্দ খরগী মতুংদা।
তাহৌরে মহাক্তি অনীশুবদা।
সেকেন্দ অমখক থেংখিবনা।
পুন্নিংদা মৈচাক ফাওরকই,
হৌন্নবা মতমগী তেংথারকই —
“ও! ঐনা হোৎনবা রাংখিবনা,
হৌখিবা মতমদা চেকশিলহৌদকনা —
অনীশুবদা তারেদো ওসিদি।”

তাং ২/৪/২০০৪

উতাংবী

উজাওনি, হৌরিবসি ইমাঙদা,
মনা, মশা, মউ ফজনা উরিবা!
খিজরি লেপ্তনা মচিঞ্জাক
মরা ময়ান্না লৈমায়দগী।
খঙহৌদে, নপশিল্লকই, উতাংবী অমা।
মখুং-মশা ফন্দোকপা হৌরকই, মাগী হৌনবী।
মবুক ফবা উজাওগী মথস্তা;
লৌথোকে খনখিদি উতাংবীসিবু

মনা শাইদাংলকপা নৌরিঙেদা।
উতাংবী চাওরে, মপুং ফারে।
মনা, মশা পুয়া উজাওগী
উতাংবীনা লোইনা কুপশিনথে।
উজাওগী চিঞ্জাকসু উতাংবীগী ওইথে,
তপ্পা-তপ্পা কংলক্রে উজাওদো!
উতাংবীনা চাবদগী মাগী মশাদা
কোম্মথংদা ওইহৌরে উতাংবীগী লোইনা।

তাং ৩/৪/২০০৪

অসুম পীকশিল্লক্রি

পুস্তিগী ঈশিংসু কংশিল্লক্রি,
চীং-মানসু কোকশিল্লক্রি,
পোদোনগী থাওসু কংশিল্লক্রি,
চেংফুগী চেংসু লোইশিল্লক্রি,
লায়নাসু জাং-জাং লাকশিল্লক্রি,
নোংমৈসু পঙকাপ্তা কাপশিল্লক্রি,
মীশু পঙশিদা শিজিল্লক্রি,
বন্দ-ব্রোকেদসু তোয়শিল্লক্রি,
পুকচেলসু লোইনা পীকশিল্লক্রি,
মেপসু অসুম-অসুম পীকশিল্লক্রি,
মিহ্ললসু অসুম-অসুম পীকশিল্লক্রি,
হিংগদবসু অসুম কিশিল্লক্রি,
লোদ সেদিংসু অসুম তোয়শিল্লক্রি,
পুন্মম মমখিদৌবা মানশিল্লক্রি।

তাং ২৯/৪/২০০৪

খুইদগী বাংবা অবাংবা

লৈরি, মলেমদা অবাংবা চীংদোল,
হৌরি, অবাংবা উপাল কয়াসু,
ঙাল্লি, নুমিৎ, থা, থবানমিচাক,
পুল্লমক অবাংবদা ঙাঙনি উরিবসে!
শারি, লেপ্তনা ফুরা, দলান বাংনা-বাংনা।
পাইরি, অতিয়া খেংনা জেংপেন,
থাংথলি, কাপখংলি অবাংবদা রোকেট, সেটলাইট,
তাম্মরি, বাংবা মালেমসিদা লোইনা।
লৈরি, অবাংবগী পাংখে লেপ্পবা,
গীনিস বুকতা মালেমগী ওইনা।
অদুব্ব, হংলমগে বাহং অমখক —
“লৈব্রা হেব্রা বাংবা অবাংবা অমা;
মীওইবগী বাখলগী বাংমদা?

তাং ৪/৪/২০০৪

রাজনিতিদা মৈরানবী

থানগংলু পোদোন সঙ্ঘ্যাদা।
য়োমগনি মৈরানবী মপৈনা।
পামজবা অমা লৈবগীনি।
যৌরকনি ভোংকী মতম,
য়োমগনি মীরেপ ওইগদবশিংনা;
পামজবা অমা লৈবগীনি।
লৈতে, খেপ্পবা অনীগী মরস্তা
ভোং অমদি পোদোনগী মৈরি।
মৈরানবীনা হইথরকখি মৈরিগী মৈশালস্তা

লুৎফিউ/১০৯

মীরেখা হাইথরকবি পৈসাগী শাফুদা।
খঙলম্নবা মৈরানবীনা মৈগী মৈশা
শিরম্নোই পোদোন মখোঙদা তুন্না।
খঙলম্নবা মীরেপ মাসু মীগী খদ্রক;
চংলম্নোই শরস্তা ঙাওদুনা ঙসি।

তাং ২৯/১০/২০০৬

নীংতম্বগী লাল

শোকুরি, লেপুনা থম্মোয় খুদিংদা।
নীংতম্বগী লাল অমা অকনবা।
মামদবা থম্মোয় কয়াগী জগৎসিদা।
নঙনা থিরি নঙগী মীচঙ, মানা থিরি মাগী মীচং।
চিম্বাল থোঙদা মরুপ ওইনৈ ঙাইহাকী।
থম্মোয়দদি লোল্লি মরোল অমা তোঙানবা।
যাদে, মরুপ ওইসি, মামদবা থম্মোয় মশেল।
ঙরাং মরুপ ওইরম্বা, ঙসি য়েৰুবা ওইরকই।
অমনা শোল্লি — হরিনাম, অমগীনা অল্লাহ অকবর,
অমনা শোল্লি — হরি-হয়ুম, অমনা নীংই যীষু খৃষ্ট।
করম্বা নীংতম্বনো পুরকদৌরিবা?
ধম্মগীরা, রাজনিতিগীরা, লৈবাকীরা?
থম্মোয়গী লাম্মা মরুনি।
থম্মোয় মশেল মরোল তিন্নরবা,
লান্দি নহাম্মা লোইবা য়ারে।

তাং ১০/৮/২০০৩

নিংঙোল পোকপা

ইপাগী ইমোম ইবেম্মা !
চৎলোকো নঙদি অনৌবা য়ুমদা !
মাঞ্জ মাগী মকাদুদা ।
পলেম-পছৌ থাদোজুনা,
ননেম-নকু ফংজরুরো !
অনৌবা শিছা পায়জরুরো !
ওরাং অহীং অথেংবা,
শীছুখিবা পিরাংদো ইপাগী,
মীৎলু-নাপোম অনীসিদা,
লেম্ব লৈত চেছুরকপা,
মোম্মাংদু লুপখিবনি ইপানা খাঙখিবা ।
রানা খাঙমিম্বখি ঐখোয় অনী,
ফুনগৎলকখি, থম্মোয় মনুংদগী,
থজিন য়ৌনা স্বর অমখক,
মখোল থোকপদি য়াখিদে,
তাম্বগা ইচানা নীংঙমখিরোই,
হন্দকী মপোকীদি লোইরেদো !
ওসিনা অরোইবা ওইরেদো,
লৈশাবী হায়বা মিংদো ইচাগী,
হয়েংদি চম্বুরনি মৌগীশীংদা ।
লাক্রুরোই, অমুক মতমদো,
কেজ-নৌজবদো ইচানা,
চনীংবা চা, শেৎনীংবা শেৎ,
ননীংতম্বা মতৌদো নঙগী,
অসিরা চৎনবী হায়বদো তাইবংগী ?
মতমগী ইচেলনা হোইদুনা পুরিবা,
ফারুবদি য়াদবা তাম্বদুনা চৎখিনু,

নুংশি হায়দুনা খুৎশিনা ইচাবু!
 নীংলুই, ওইরবোই ওরাংগী বারী,
 নঙগী বষ্টি, নঙগী চাউন্স,
 উন-উন খঙহৌদে চৎশিবা,
 য়াংত্রেদকো মতম নঙগী খোঙজেলসে,
 ওসিগী পুংফমসে ওইহ্লকই থুনা,
 চহী কুনমঙাগী মতম ইচাগী।
 পুক্রিং অমনা কপ্পি হিক্লা,
 পুক্রিং অমনা থেমজিল্লি তপ্পা।
 “তোক্রো! মরুপ কপ্পুরনুবা!
 সংসারগী চৎনবীনি নঙগীত নস্তে।
 অসুন্না লোইনা তৌনরিবা ওাক্লি।
 মখোয়গীসু সংসার অমনি অনৌবা!
 হেমা নুংঙাইজবা ময়্যাগী সংসার,
 বারুরনু অমুক নচাগীদমস্ত!।
 থম্মোয় লাইমন ওইননবনি,
 নিংঙোলগী পুন্জিনি মাগীদি,
 কায়দোংফম হোংখি'বৈ বাতনি।
 নঙগী নুংশিবা শক্তম'মনা,
 নঙবু 'পুপু' কৌররনি লাক্সুনা,
 অনৌবা মপোস্তা পুন্জিগী অহমশুবা,
 মতমদুদা কাউব্রনি নচাগী বাখল।

তাং ১৭/৬/২০০২

মঙফাওনরদি নুংঙাইনিদা

খঙদে, কৈদৌঙেনো ঙাইরিবা নুমিস্তো ?
 থোক্ককই তাখি, থোক্ককই তাখি,
 ফনদি কুইরে, ঙাইরক্কাই মানা ।
 নুমিস্তা নস্তে তাক্কাবসে নোংমদোন্দা,
 থাজ মাসু য়াওরিবনি তাখিবদা ।
 নুমিৎ মানা ঙানবা হেংলবসু থাদগী,
 শক্তি পুন্না থোরক্কসু মঙোন্দগী,
 কুমশীং পাবদি থাদা পানৈদো,
 থাদা পারম্বা থাশীংদো অমুক,
 চহীদা পাবা হৌরক্কে ওসিদি ।
 চহী-অহ্ম হায়রক্কে মতমসি,
 মরী, মঙা, তরুক হায়রক্কনি মথংদা ।
 কুমজা-কুমওন্না হোংলক্কি খুদিং ।
 কুমজা কুমওন্দনি চৎখিদৌবা চহীগী,
 পান্দমদি লৈহৌরি মচি লেংদনা ।
 ছইনা ঙাওরে ছইবু থিবা,
 বন্না ঙাওরে বণবু থিবা,
 চৎনৈ লমদমসিদা কুইর মতমদগী,
 মীনা ঙাওরসু থিনৈ, মমা-মপা !
 কুইরেদা কৈনো মাদি —
 থাদোক্কস্বদি ময়ুম লমদম,
 ময়ুম লৈজদবনি হায়রসিরা ?
 কন্না লৈজদবী ওইহল্লসিরা ?
 য়াদৌ মান্দেবু তোকউ হায়বদি;
 মান্দে য়াদৌবা লুপানা মছৎ শিনবসু !
 পান্দম ফংপ্রিফাও হন্দৌ মান্দে ।
 ওইরল্লদি কনাগুস্বী লাইবক চাওবী,

পোক্ত্রা থোক্ত্রা ইন্দ্রি গাঙ্গীশুম দিল্লিদা,
 মফম কল্লিবা লমদম অমদা,
 কোলকটা, দিল্লি, মুম্বাই, চেম্বাইদা,
 ওইরল্লোই ফিভমসে অসুন্না অসুম।
 ওছোকপা য়ারমগদ্রা মতুং লোইনা
 নিংথমথাদা তুংনা নুংশা য়াইবশুম।
 লাওরোইদ্রা থোরজুনা মখৌ পোংনা।
 “উদ্রা ইচানুগীসে ঐখোয়গী
 নমীছু উইশিল্লিবা করিগীনো?
 অখাঙ-কনবী অমা মাগা মান্নবা
 পুথোরকউ য়েংগে ঐখোয়গী মাঙদা?
 চহী অহম চরা হেনঙবী,
 মালেমদা অনী শুখিল্লিবী অমা?”
 অহৌবা মখোলদা মখোয়গী খোল্লাওগী —
 পার্লিয়ামেন্ট শোয়দনা নীক্লমগনি।
 মালেমগী পুংজাওসু খীল্লমগনি।
 কোকিল লৈতবা লমসিদা ঐখোয়গী,
 কোকিল শাদুনা কাক্সা খোংবসে,
 য়াগদরা তাবীয়ু হায়না কোকিলগীনি?
 খোল্লৌবা কোকিল অমন্তং লমদমসিগী,
 খোংবা ওল্লবা থোরজুনা পঞ্চম শুরদা,
 অবাংবা হৈনৌ পার্বীগী মতোন্দা,
 তাননবা দিল্লিগী মনা য়ৈশিল্লবা অঙম্বশিং,
 শুমহংপা ওল্লবা মিকুপ অমন্তং
 পঙথহন্দুনা মখোয় পুন্নমক
 পুরকপা ওল্লবা থংনবা মিকুপ্তা
 অওনবা পুক্রিং, রাখল অশেংবা মচুগী,
 মরুম চংলনি হৈনৌ মপালসে,
 চরোং-চরোং য়াঞ্জরনি পার্বীদা।
 মরু লুক্কনি উপাল উইহেভনা।

শর্মিলাগী নীংবসু থুংজরনি শোয়দনা।
 মোইবুং খোজংপা য়ারে মায়পাকপগী,
 লৈপরেংনা ঙুফশমদা পৈররনি,
 মশুগ থাবীনবা মশীং হেনগংলনি,
 ঙাওরম্বা হুইগী হুইবুসু খঙলক্রনি,
 ঙাওরম্বা মগগী মগবুসু থোরক্রনি,
 খঙদে, 'দুবু কয়াম বাংলিবা ?
 লাকদৌবা 'দুগুংম্বা য়াইফবা নুমিস্তো ?
 মদুনি ঙাইরিবসে খৌরাংনা লমদমসিদা।

তাং ২৪/৪/২০০৪

হিংমিমসি কৈদৌগে পুন্না

খম্মুদে, মপান ফরিঙে নোংমতসু,
 শোয়দনা শিগনি নোংমদি ঐখোয়,
 অহাওবতনা পুক থল্লিঙে,
 ফজবতনা ফিজ়েং লৈতেংলিঙে,
 থোরকম্বি, নুংতিগী মশোংফম্বা।
 ময়ুম-মোংবা মরান-য়াইদৈ'
 উশা থম্বা খম্বাং তোংলম্বা উচেক্কা,
 পাইরবসু পুন্না পাইমিমম্বি তোয়না।
 মাগী মতম্বা লোইবনরা ?
 লমহেনবা অঙাংগী নাওরিনরা ?
 উচেক'মদি শিরে ঙুসি।
 মপাং কায়নরবী চেক্কাদুনা
 তাইবং মীওইবু উরগা চৈরি।
 মরোল খঙদ' ঝাইহেনা খোংলি —
 "নঙসু নোংমদি ফংঙুকো ঐশুন্না,
 ঐনা ঝারিবা মৈচাকসে কায়নবগী"।

লাক্রে ওসিদি মপুগী বায়েল ।
 মতম মানা পুরজুনা থুংলরে ।
 মী মাসু শিরে ওসি ।
 মাগী মতম্মা লোইবনরা ?
 লমহেনবা গুলিনা পানবগীরা ?
 মপাং কায়নরবী চেক্লাদুগীওম্মা,
 লাই পুন্নমকপু শাওনা চৈরক্রে,
 মশাদৌ ওইরস্বীদুনা শিরিবা মাগী ।
 মরোলসু খঙবীরোইদবা মাগী বাইগী ।
 শাপ তৌরক্রে অসুস্বা বাইনা —
 “নঙসু নোংমদি ফংঙুকো ঐওম্মা
 ঐনা বারিবা মৈচাকসে কায়নবগী” ।
 লাইদা তাইনরগা কোকদরা ?
 মীদা চৈরগা লোইগদরা ?
 মীগী মরস্তা শোঙ্করিবা লানসে ?
 মীনা জীবশিংদা ওৎপীরিবা মতৌসে ?
 নঙসু মীনি, বাখল খনবা ওস্বনি ।
 থবায় অমমম্মা পুরিবনি লোইনা ।
 মপুগী খৌদাং পাঙথোকপা লাক্রিবনি,
 সংসারসিদা অমুক্তং উনবনি পুন্না ।
 মফমসে মাগীসু শরুক য়াওরিবনি ।
 হিংনবগী হক লোইনা পীরক্রিবনি মপুনা ।
 হিংমিল্লসি কৈদৌগে শান্তি ওইনা ।
 শিগদবা লৈরবা তাইবংগী মপোকসিদা
 অদুক করাম চাউরিবা করিগীনো ?
 নঙগীদনা মবাবা, মীগীদনা মনোকপা,
 হৌনদে, তৌগনু হে ! মীওইবা !
 শিরগা লোইরবা মপোক্রি ঐখোয়সে,
 অহান-অকোন খায়বখন্তনি,
 নুংশি চাম্বা তমসিবা পুক্রিংদা !

শান্তিগী পাউজেল পীরমসিবা তুংগী।
হোথনবত লেপকনুসি তাইবংদা হিংলিঙে,
অচুস্বত থিদুনা তৌরমসি তুংগী।
মপুনা শোয়দনা চানবীনি মদুগীদমক।
শোয়দনা পুবীরনি পুন্যগী লম্বীদা।

তাং ২/১০/২০০৩

ঐখোয় লিংজেল মাল্লরি

অকনবদুনা লাওরকই স্টেজ মথস্তগী,
মখুস্তা এ কে ৪৭, অমা পায়রদুনা —
“কনানো থৌনা ফবা যাওবরা?
থোরকউ লাও, ইমাঙসিদা!
খোঞ্জেল থোন্না হায়রোলাও!
ইমা লৈবাক লমদমসিগী,
মপারি, মমোম কয়াসিবু,
লিংজেল মাল্লদে হায়রোলাও;
মরৈবাক নুংশিদে তল্লোলাও!
পাউখুম পীগে মরুসিনা,
নখোঙ য়েং-ওই অনীমস্তা
শোইনাইনবা পুলিগী ওইনা,
মালেম থস্তা লেপ্পা ওমদনবা!
লুকথখি লৈমায়দা মরু লোইনা,
বারেপ লৌবা লাক্রিবা মীয়ামদো!
খঙ-হৈরে খন্না কৌরিবদো মখোয়না!
পাউখুমদি যাওরি ফুরিখাউ চোন্না,
মীওই খরগী মফমদদি।
দুবু খুস্বদি ওমদ্রে বাহৈদুনা,
অকনবদুনা থমখিবা মিটিং হৌরকপদা।

সজি ওনশ্বে, ছইনা কোয়শিল্লবা,
 হমেং ওইশ্বে, বলিগী থাং ঙাইরিবা,
 মখোল অমস্তা থোকঙমদে।
 অশিবা হায়বা থৌদোকুৰু কিজবনা।
 বারেণ্ডি লৌখিবা তাৰে খুমদ্রবনিনা
 খুং থাঙ্গনবা লৌইল্লবনিনা।
 লৈহৌরি থম্মোয়দদি পেন্দবগী বাহং —
 “খুদম্বু মসিরনে মৰৈবাক নুংশিবগী?
 অসুম্না বারেপ লৌবা চুস্বনে?”
 চোংথোরক্কে, নুপা অমা মীয়াম’লঙগী।
 বাফম’মস্তা ফোঙদোকচগে হায়রকই —
 “চুম্মী, ঐখোয় লিংজেল মাম্মরি।
 থকসি, খাসি নাইদবীদা,
 নিশা শুনা মহাও তংবীদা,
 লায়না শুনা শন্দোক্লবীদা,
 কাংলুপ মশেল হাংনবীদা,
 অনৌবা দল লিংনবীদা,
 হাবী-জাবী বানোস্বীদা,
 লুচীংবা মশীং য়াম্ববীদা,
 কাংলুপ অনী লোংবীদা,
 থৌদোক অনী থোকপীদা,
 নস্তবা পাইম্ব খিনবীদা,
 মচাদা মকোক তাহ্লবীদা,
 অমোংপা পৈশিনবা বাংবীদা,
 মীগী ফিজ্জেং শেংপীদা,
 লাইফম অনৌবা থিবীদা,
 থবক শুদনা হিংনবীদা,
 মাইবী, পাঞ্জি য়েংনবীদা,
 পৈশা মচা পোকহনবীদা,
 লস্বীদা পৈশা মুনবীদা,

বন্দ, ব্রোকেদ যশ্বীদা,
 মরুপ কায়বী শাম্বীদা,
 অনৌবা বেঙ্ক লিংবীদা,
 প্রাইভেৎ স্কুল লিংবীদা,
 লনাই ক্লিনিক হাংবীদা,
 অউনপোৎ যাস্বা তাম্বীদা,
 অনৌবা কার তোংনবীদা,
 দলান মথোল বাংনবীদা,
 খবরদা শেংদোকপগী মশীংদা,
 অশাবা খুংপু শেশ্বীদা,
 অসি হায়রদি বাইদি শংলে।
 ইখোঙদদি কান্নীররোই ঐবুদি,
 যমদা হনবসু য়ারনি।
 অশেংবদুমদি হায়জররোই,
 ইখোঙ অসি খাকখিগে?
 ইচা চাউবা ঙাইখিগে?

তাং ১৮/৬/২০০২

অরাচীংদি যৌরমাল্লে ঐখোয়

খঙদে, কনানসু ঐখোয়গী মরুস্তা,
 হায়বসু ঙম্নদে অশেংবা পম্বুংদো!
 চংপদি লেপ্তে, মাঙলোমদা মীয়ামসে,
 চংশিল্লক্লি লেপ্তনা ঐখোয় অসুম।
 থিরি অরেগ্না পম্বুং অমখক!
 কনানা পায়রি মখুস্তা নোংমৈ,
 কনানা শোল্লি ঈশ্বরগী মিংখৈ,
 কনানা ইরি ফজবা কবিতা,
 কনানা শক্লি নুংশিবা ঈশৈ,

কনানা শারি নীরখিবা জগোই,
 কনানা য়েক্রি ফজ্জবা মুর্তি,
 খল্লি, ওল্লা মখোয়গী মকোস্তা,
 চুম্মী হায়না মাগী বাখলদুনা।
 য়দে 'দুবু থাজৌ হায়বদি
 অমনা চৎপা লস্বীদু অমনা;
 পস্তুংফম যৌগদবা লস্বীনি হায়বা।
 চৎপদি লেপ্তে মাঙলোমদা ওসিসু,
 চংশিল্লক্রি অসুম লেপ্তনা ঐখোয়।
 হায়য়ু! যাওবরা, অখঙবা কনাওস্বা?
 অশেংবা পস্তুংফম উবঙস্বা?
 পুন্নমকপু ভাব তাহনবা ওস্বা?
 মাগী লস্বীদু চুম্মী নৎত্রগা লাল্লি।
 পাউখুমসু ফংদে, চৎপসু লেপ্তে।
 ওসিদি যৌরে ঐখোয় অরা চীং;
 লস্বী খঙদ, পস্তুং খঙদ অসুম লাকপনা।
 পোৎথাফমদি লৈতে, মফমসিদিদি,
 করল্লা পোৎথাদুনা লৈসিগে ঐখোয়বু?
 অরাচীংগী চীংমায়সিদা অঙস্বা!
 বাহং অমদি লাক্রে পুক্রিংদা —
 কাসিরা, কুমসিরা চিংনবা হৌরক্রে।
 উবা ওস্বীদো তুংগী লস্বীদি,
 হাল্লা লাছোরক্কা লস্বী ওইবনা।
 ওমদে, উবা মাঙগী অসিদি!
 লৈবনিনা চীংলোনসিগী বাংমদা।
 লাউরক্রি অহৌবা খোঞ্জেল অমনদি
 কাখৎলু কিদ্রদি চীংদোল যৌনবা!
 কুমথরক্কা, কিরগনা চীংখোঙদা অমুক!
 অরা চীংদদি লেপ্তুরনু কুইনা।
 ওহুরকপা শোয়ররৌই খোঙফম চেত্ৰদি!

উল্লবদি লানবা মাঙগী চীংজাওসে,
লৈরন্বসু য়ারি হি-য়াইগী লৌবুক'ম।
লোকুবসু য়ারি, মহয়-মরোং শংবাই থমা।
চারোন-শরোন চাবা কোম্ননবা।
'দুবু হায়বদি ওমদে, তন্বসু ওমদে;
হংফমসু লৈতে, তাম্বফমসু খঙদে,
চীংলোন বাংমদুগী বাফম ওইবনা।
চংলুবা কনাসু য়াওদ্রিবনা মফমদুদা।
রাখলনা য়ৌরন্বগী হায়বনি ঐসু,
মীয়াম্না পাম্ববদুদা থিক্ববগী বানি,
রাখলগী সমুদ্রদা কুমদুনা ঙাইহাক,
মীওইবগী য়াইফনবা খল্লুবগী বানি
খঙদে, 'দুবু মপুনদি করম্না তম্নিগবা?

তাং ২৫/৩/২০০৬

পৈশানা ঐবু ঙাওহম্নে

নোংঙাম্নে পৈশা,
নুমিৎ তারে পৈশা,
লাইরিক লৈবীয়ু পৈশা,
মিংচনবীয়ু পৈশা,
ফি পীবীয়ু পৈশা,
ফিজ়েং থোনবীয়ু পৈশা,
মৈগী খজনাগী পৈশা,
ঐংখোলগী খাজনাগী পৈশা,
ঐশিংগী খাজনাগী পৈশা,
টেলিফোন বীলগী পৈশা,
গাড়ী থাওগী পৈশা,
পোৎয়েং শেনগী পৈশা,

চেং বাম্ববগী পৈশা,
 য়েঙ্কাং মৈনবগী পৈশা,
 মরুপ য়াওবগী পৈশা,
 লাইখুরুম্বগী পৈশা,
 অনাবগী হিদাকী পৈশা,
 য়ু থকপগী পৈশা,
 নহারোল শেনখায়গী পৈশা,
 শম ককপগী পৈশা
 থবক চংবগী পৈশা অচৌবা,
 থবক ট্রালফম্বগী পৈশা অচৌবা,
 থবক তংলে পৈশা অচৌবা,
 মী ফাশ্বে পৈশা অচৌবা,
 মী পোক্রে পৈশা অচৌবা
 মী শিরে পৈশা অচৌবা,
 লুহোংলে পৈশা অচৌবা,
 পৈশাগী মথৌনি পৈশাগী থবক্রি।
 পৈশাদি ওভরদ্রাফ তারে।
 পৈশা করম্বা তানগদগে?
 ঐবু কদাইদা চেনত্রসিগে?
 চেনবনসু কাম্বরোই তাঙ্কাসিদা।
 অমুস্তংদি খল্লুবা কোক নঙসু,
 করম্বা তানগদগে পৈশা?
 লৈরে, লৈরে উপাই অমখক
 খাইদগী ফরবা উপাই অমখক।
 লাইনা তম্বা উপাইনি,
 মীকা তাহনবা য়াপোং নস্তে,
 খাইদগী লায়বা উপাইদি
 চিফ মিনিস্টর হেক ওইবনি।

ঐ নুপী থিররোই

লুখাবী মচা চম্বকংনানদো
চাউবা শারেপ ফারক্রে,
চহী ২৫ হায়রক্রে,
নুপী নহাগী বাখল লাক্রে,
যুমদা লৈবা হৈনরক্রে,
তুহা-চাবা থৌওইরক্রে,
মঙদা উরে নুপীমস্তা,
শম্মাং ফবী লৈশাবী ঈরুজবা,
খল্লকই নুপী য়েংবা হৌরগে!
নোংমগী কোরৌ নুমিস্তা
মখা পাংনা হইথখি।
তুরেলগী হিদের অমদা
মশম ফবী লৈশাবী'ম
চেংহি শম্মাল লাংবা উরে।
অরাম্মদৈ' উবা শকফম্মি,
শম্মাংদুদি মপুং ফায়,
মঙলান্দু চুমদৌরে খঞ্জরুই,
বাখল তৌরকই চম্বকংনান
শকহেনবী ওইরম্মদি ফনিদা!
পুক্রিংগী বাবু হৌদোক্রেগে!
মনাক নকশিম্মুর' মতমদদি
লোংগ্রী শেংপা সজান য়াওবা,
পাখং ঈরুজবা ওইরম্মী।
নীংবা কায়না হল্লকখি।
তুহা য়াদে চম্বকংনান।
মথংগী কোরৌ নুমিস্তি
অবাং পাংনা হইগৎলকই,

তুরেল খোঙবান খিরে মহাক।
 অনানবা মফম য়েংলকই,
 'বোট' তা মীংয়েং থন্নকই।
 লৈশাবী ময়াম পুন্নয়ে,
 জগেই শাবা হৌরয়ে।
 উরে, লৈশাবী তরেংখক
 মাম্বা ফিজোল শেঙ্গুনা
 মতমগী হেঙ্গোই মাম্বদনা
 অনানবা স্টেজ মথঙ্গুদা,
 জগেই পুন্ন শারম্মী।
 হৈয়ে, মখোয়গী জগেইদো,
 খুংথেক, লাকথেক চপমাম্মে,
 মীংফম হোংবু য়াখিদে।
 চম্বকংনান চংশিল্লকই
 ফিজোল হোংফম অদোমদা।
 জগেই লোইর' তুংদুদা।
 মখোয় মরঙ্গগী অমনা
 মীচি খংল' কৌশিল্লকই।
 খঞ্জরুই মসিমদি য়াদৌরে,
 মাবুরা অমুক হংজরুই,
 মানি, শোম্বুনি কৌজরিসে!
 মনাক নস্তা নকশিল্লুরগদি
 মাবু ফার' লাক্সবীরে।
 ভাব তারকখি তুংদদি
 জগেই হৈবী হোমো তরেং।
 হৌদুনা চেঙ্গকই ময়ুম তানা।
 মশা হিংনবা হায়দুনা।
 ওসি কোরৌ নোংজাসিদি
 য়াইফবদি নুমিৎনি,
 পুর্নিমা নুমিৎসু ওইবনি।

স্বর পুংফমসু মফরে,
 সনা কৈথেল তল্লকই।
 অবাংদুকান যৌরদুনা
 দলান মথক্তা য়েংখংলুই
 অরান্নদৈ উরকই —
 মশম ফবী অমমুক
 মশম ফৌবা লাকুরি
 দলান মথকী নুংশাদা।
 ওছোরকুদি মমায় অসে
 মুন্না মুক্তং য়েংহৌরগে!
 হায়বগা তৌবগা মামরে,
 য়েংথরক্রে মখারোমদা।
 ওইরল্লে সিমসু পঞ্জাবী পাখং,
 নীংবা কায়রে অমুকসু।
 খল্লক্রে, চম্পকংনান মবুস্তা
 ঐগী ইরম লমদমসিদা
 ঐগা চানবা ফংলরোই,
 থিরুরগে মীরম লৈবাক্তা
 থোরকই বীদাই তৌরল্লগা
 নুংশিবী মমা ইবেম্মদা
 মীরম লমদম পাংনবা।
 লুপা-পৈশা পুদুনা
 চংখে, চম্পকংনান মতোমতা।
 তোংলুই ব্রহ্মাপুত্র মেলদা
 কাখংলকই সিলিগুরী স্টে'সন্দা
 হিজরা অনীখক মমায় নানবী।
 খুবাক অহল্লক খুরকই,
 পাক — পাক — পাক!
 খজাইদা খুংচম্মীনা শিক্ককই,
 মচিম্বাল ঙাংবী অদুনা।

চান্নবা হৌজিল্লকই মঙোন্দা,
চল্লকাংনান্না বাখল তৌরকই —
মসিদুম ওইনা ঙাংনরসিরা ?
ভাব তারকই মিকুপ্তা
পৈশা পীত্ববা তুংদুদা
সিমসু হোমো ওইরল্লবা !
ঐ তোক্রগে য়ুমদা হল্লগে
ঐগী ৩ল্লক্কা লাইবকসিদা,
মপোকসিদা ঐহাক
নুপী কৌবদা থিজররোই।

তাং ৪/৪/২০০৪

হিজম অঙাংহল

হিজম শাগৈগী অথোইবা
সনাগী খোজ্জৈ পায়খিবা
শমুরৌ লমদমদা পোকখিবা
কবি হিজম অঙাংহলনি।
তোঁরৈ বাংমা লানখিবরস্বনা
চীংলোন অমনা খনখিরস্বনা
কবিগী ঢেংলৌদি উজ্জহৌদ্রে
মমিংত ঙায়হৌরে তারিবা !
সনাগী কালিনা ইরস্বা
কবিগী বারেং-শৈরেংশিং
লোইনা লৈশাং তল্লক্কে,
মৈতৈ সাহিত্য লৈকোলসিদা।
মমিনা মউবু ওইরগা
মগুন্না মপালবু ওইরক্কে,
থোরক্কে তাবুনুংদগী

লৈপরেংগুন্না শন্নদুনা
 খারৌনা মকু হ্রস্বগুম
 মশক-মচু থোরফ্রে,
 তাইবং সাহিত্য লৈকোলসিদা।
 অদুঙৈ !
 কবিনা জহেরা ইরিঙৈ
 কবিনা কুঞ্জো শারিঙৈ
 জহেরা মাবু উরস্বদা
 কল্পবা কবিগী মিৎয়েংদুদা
 জহেরাগী শম্বুল নীংখায়বদা
 চিংগোংলৈনা চোইজাইনা তাখিবদা
 কল্পকচখিবা ঐগী থম্মোয়নি।
 ঐগী মীৎয়েংনা শোনখিবনা
 জহেরা অমন্তসু ফংদরে,
 শম্বুল 'মতসু নীংখায়দরে,
 চিংগোংলৈসু চোইজাইনা তাখিদরে।
 কুঞ্জোনা কদাইদা লোৎস্ববা,
 জহেরানা কদোমদা পাংস্ববা,
 চিংগোংলৈনা কনাইদা শাৎস্ববা ?
 কবিনা তক্রস্বা লৈকায়দুদা
 কবিনা ইরস্বা পুঙফমদুদা
 করি ফিজেং শেংলগা
 করস্বা খোঙথাংদা থাংলগা
 জহেরাবু ফংনবা থিগদরা ?
 অদুঙৈ !
 খস্বা-থোইবী শৈরাংঙৈদা
 কাওফাঙৈদা পীস্ববা মজা বৈস্ববু
 কৈফাবদা বিচার মুক মতৌবা
 করস্বা চাউবগী বীচারনো ?
 শিৎবদা মপা লৈতবা

চাউবা-নোংখোমি হায়নবদাই !
 কদায় খস্বগী মীচংদি ?
 পুন্নমক নোংবানগী ওইম্বা ?
 হংজখিবা ঐগী বাহংনি ।
 মুক্লাদা, লমজেলদা, উকায়দা,
 কাওফাবা, কৈফাবা, লোইনমস্তা
 নীংগি শেস্তুনা ইজখিবা
 মৈতৈ অশৈবনি আঙাংহল ।
 নোংমগী খৌগাই লোইদুনা
 নুমিং মাদি চঙম্ববোই,
 মতমগী নুংশিং অকনবনা
 অশৈবা মাবুসু পুন্মবোই,
 খৌজৈগী মুকসু কংম্ববোই,
 নুমিং মানা তাঙ্গগা
 মঙালগী মমিদি লৈহৌরি,
 অশৈবা মানা ধুপম্বগা
 খৌজৈগী মযেস্তী হিংহৌরি ।

তাং ২০/৩/২০০৪

অরংবা খুদিংমক সনা নস্তে

বাংলেদা, চাউরেদা মাঙদগী চীংদুমসে !
 নাপী-শীংবী, উ-ব্রা,
 উদে অমস্তা মাগী মথস্তা ।
 মীবু মাম্মেনে জাম্মা য়োন্নবা ।
 ওইরম্মে দুবু মাদি মৈগী চীং ।
 পাক্কেদা, লংলেদা মাঙদগী ঈপাকসে !
 নীক-নীকপু লাউরে, ঈশিংনা ঈমায়সে;

উদে, মনুদদি জিব অমস্তা লৈবা,
রাখলদি মায়ে, অশেংবা তুখটান,
ওইরন্নে, 'দুবু মাদি ছচেন্নবা ইপাক।

চাউরেদা, বাংলাদা মাঙদগী য়ুমসে।
ময়েকসু হাপ্পে, তাইলসু নপ্পে,
তাজমহলবু মায়েনে লাগ্না উবদদি,
ইনাক খুনমায়ে মপুসে য়ুমসিগী,
ওইরন্নে, 'দুবু মাদি দ্রগ লম্মোনবা।

নাম্মেদা, কেরেদা ফিজ়েৎসে নুপাসিগী,
কারসু তোংলে, ফ্র়েগসু থেংলে।
সজিসু ইয়ে মতুংদা মাগী,
অচৌবা অমদি শোয়দ্রে লৈবাকী;
ওইরন্নে, 'দুবু মাদি করপসন মপী।

লেমলেদা, পকচরে, অনোকসু উয়ে।
শুটসু শেংলে, তাইসু পুয়ে, মকোকসু তাংলে,
চৌজিদসু ফয়ে গোদরেজগী মমল য়ান্বা,
শোয়দ্রে ওইরন্না প্রোফেসর অমদি,
ওইরন্নে, 'দুবু মাদি ফেস্তা খনবা।

নোয়রেদা, চাউরেদা, ফিভমসু ফরে,
মবুকসু কংলে, পায়েমসু নোয়রে,
চীংবু ফুকপা ওমদৌবু মায়েনে।
মশকসে হেক য়েংবদদি মাগী,
ওইরন্নে 'দুবু মাদি বীপি রাংবা।

শাংলেদা, মুরেদা শল্লাংসে মাগী,
শরুগা হেনবনে মজাইবেম্ববু মায়েনে,
শল্লুসু থুংই চিহ্নাল ময়াদা,
মীংফম হোংনীংদরে অউবশিংগী,
ওইরন্নে, 'দুবু মাদি শুমাঙ লীলাগী নুপী।

ধোংলেদা, মেংলেদা খোনফমসে মাগী,
খাদিসু শেংলে, বেসকোংসু লীংলে,
খুঙসু পয়রে সহিতাগী বেগ অমা,
ফুরিৎখাওসু চুরে মুক্লা মুনা,
ওইরন্নে, দুবু মাদি লাইব্রেরি মৈথাবা।

তাং ২৯/৪/২০০৪

নহাকী অপান্বা করিনো

সভা অমগী মীফন্নি,
মহাপুরুষ অমগী বাংহনি।
হংলকই, মান্নবা বাহং অমখক
সভাগী মীয়ামশিংদুদা
হঞ্জিল-হঞ্জিল অমমমত ওইনা।
নহাকী অপান্বা করিনো?
মীংতাংবদুনা খুন্সকই, —
“সংসারসি অমুক্তং উজনীংই”।
মীংয়াং তারবা বন্দিদুনা খুন্সকই —
“বন্দিসি থুনা লোইহন্নীংই”।
যাত্রিক অদুনা খুন্সকই —
“পছুংফমদু থুনা য়ৌনীংই”।
যু ঙাওবদুনা খুন্সকই —
“লিক্রিসিগা পুলিগী ঙাওমিন্নজগে?”
নুংশি বাখলনা ঙাওরবদুনা খুন্সকই, —
“মাগা অমুক্তং উনজনীংই”।
লিলাগী নুপী শাবীদুনা খুন্সকই, —
“ঐবু ভাবক্লা নুপী মাল্লি হায়রকপদুনি”।
ফিশুবা ধোবীদুনা খুন্সকই, —
“উজালা থাঙ্কুনা ঐগী ফি ঙৌহনবদুনি”।

ইনিংপদুনা খুন্নকই, —

“ঐগী কোমসিদা ঙা য়ায়া লৈন্নবদুনি”।

পালাগী ইশৈ শকপদুনা খুন্নকই, —

“ঈশৈদা শেন য়ায়া থাবদুনি”।

লাং থাকপদুনা খুন্নকই, —

“লাংদা উচেক য়ায়া থুবদুনি”।

লায়েংলিবা ডোক্তরদুনা খুন্নকই, —

“ক্রিনিঙা অনাবা য়ায়া লাকপদুনি”।

উকিলদুনা খুন্নকই, —

“নোংমাইজিং উকিল হায়বীদবদুনি”।

মাইবীদুনা খুন্নকই, —

ঐগী লাইফাওদা মীনা পান্নবদুনি”।

ভোং কাহৌবদুনা খুন্নকই, —

“সরকার থুনা কায়বদুনি”।

ওপোজিসনগী এম এল এ দুনা খুন্নকই, —

“ঐখোয়না সরকার শেবদুনি”।

বাকশক লৌরগদবা মজ্রিদুনা খুন্নকই, —

“পৈশা থোকদবা বিভাগ পায়বদুনি”।

স্কুল চলাইবদুনা খুন্নকই, —

“ঐগী স্কুলদা ছাত্র য়ায়া তবদুনি”।

মতমগী ছাত্রদুনা খুন্নকই, —

“নোট তৌরিঙৈদা ফারদবদুনি”।

মরাল লংজরুরবা ওজাদুনা খুন্নকই, —

“খোঙদা নোংমৈনা কান্নীদবদুনি”।

ফেস্তা খনবা ওজাদুনা খুন্নকই, —

“ঐবু ফাবদা য়াওবীরক্তবদুনি”।

দ্রগ এদিঙুনা খুন্নকই, —

“টেস্ট তৌবদা আইচ আইভি পক্কমদবদুনি”।

হিরানবদুনা খুন্নকই, —

“ঈয়াইদা নোংলৈ থেংনদবদুনি”।

সহিতকলনুনা বুঝকই, —

“কুসিসিমা বীরা বুঝা কলকলুনি”।

সহিতকলনুনা বুঝকই, —

“এনী শৈব্রেং বীনা পাবীকলুনি”।

পুন্নমকী লুচিবদুনা বুঝকই, —

“এদি যুগ অহম লুচিবো ওইবদুনি”।

এনা অরোইবদা বুঝী, —

“পুন্নমকসিবু ওপা উবা ওয়া যত্র অমা পায়বদুনি।

তাং ১২/২/২০০২

ইমানা মোংফমদা কপহৌরনি

নুংশিদা ! হে ইমা মনিপুর !

ফজৈদা, ইমা নঙগী নশকসে !

চীংশাং-নাপোন্না ইকোয়-কোয়,

লৌবুক-লমহাংনা ঈশাং-শাং,

পাং-তুরেলনা ইথন-থন,

অমস্ত হেক বাস্তে ইমাগী।

ঝল্পদে নোংমতসু এনা,

অসুক কুইবা মতমসে ইমা !

কায়ননি হায়না নঙগা অমুক্তং।

ঝল্পক্রে, অদুবু ওসিদি

মীংকুপ খুদিং থম্মোয়সিদা

কায়নরগদ্রা হায়না ইমা নঙগা।

হোংলক্রিবা ফিভমসে উক্সবদা

শীংলক্রিবা নুংশিংসে থেংনবদা।

অয়ুক, নুংখিল, নুমিদাং

থেম্ববা কৌবা লৈখিভ্রে,

চাক্রিবা সংস্কারগী মৈরিসে,

মোংফম খুদিং লমদমসিগী,
 মুৎহনবা ঙমদরে কনানসু।
 খঙদে, শোরারেন কৌবা লাইদুগা
 বা তাম্বা হৈবা কনাদবু'
 হায়জ-চৎচ, বানোমহল্লগা
 মীশি-মীনা থিংহনগদ্রা?
 কোহৌজম নিংঙোল অমমুক
 শোরারেন্দা থাজবা তারিবা?
 মচা নুপা তরা পোজুনসু ইমাগী
 শিরবদি লেপ্তনা নুংতিগী
 সংস্কারদি তৌবা তাবনি,
 মৈরিসু মুস্তবা তাবনি,
 তরানিশুবা নুমিস্তগীদি
 মৈরিসু মুংপা তারকনি।
 মৈরিসে মুংপা লোইস্তবদি
 ইমাগী মচা লোইরবনি খঙউ!
 মদুত থোক্কাবা শীল্লিবা মখোয়নদি
 নোক্কাবনি নুংদা মখোল থোক্তনা।
 নুংঙাইনিদা খল্লিবনি মুংলদি অমুস্তং
 শাগৈগী মৈতাল অরাবশিংসে।
 অরাংবা অতিয়াদা মীংয়েংগী বাংমদা
 চাগদবগী পাইরম্বা মীয়ান কাকশিং
 নেমথরক্কনি লোইনা মখারোমদা
 উরক্কনি মনাক নকশিল্লক্কদি
 থেন্দুনা থল্লিবা চাক্কুস্তো ইমানা
 মচা হল্লক্কগা চাননবা হায়দুনা।
 থাজদ্রে অদুবু ঐদি থাজদ্রে
 শিল্লবা মীনা অমুক হল্লকপদি।
 শিরবদি লেপ্তনা অসুন্না নুংতিগী
 তুন্না শোয়দ্রে লৈবাকসি নোংমদি

শোয়দনা ওইধ্বনি মীণী মীরম
 ঐখোয় মশেল মুন্নরিঙে,
 অমগা-অমগা হাৎনরিঙে,
 চাক্কসু মুনধ্বনি মখোয়না লোইনা
 কুইররেই মতমদো লাক্কদবা
 নুপীগী যুস্থাল ভাগদবা লমদমসিদা।
 নুংশিবী ঐগী ইরমদমসে,
 লুধ্বাবী মচা ওইরুনা মমানা
 মীয়ান্দা ময়ুম পানধ্বনি লোইনা।
 নিংঙোল মবানা লাক্কগা মুমশিংদা
 মপু ওইহৌরনি মখোয়গী শুন্না,
 পটাসু মানা পায়শিনধ্বনি,
 লৈবাক্কী মপুসু মখোয়না ওইধ্বনি
 ইমানা মোংফমদা কপহৌরনি।

তাং ২৫/১২/২০০৬

ঐগী মিং ককথংপীরো

হায়সিরা মসিবু বিধিগী নোংদমখোম্বি ?
 শাউরোইদ্রা মপু মানা তারগা,
 মঙোন্দা তাইনরগা মানসু নস্তনা !
 ঐদি ইরাল লৈজদবীনি তাইবংদা !
 খঙজদে, ঐদি করিসু অচুম-অরান
 তাইবংগী মপোক তরেংগুই হায়বসু !
 করি ভৌখিবা ঐনা ফস্তবা,
 নহান অমুক্কী মপোক্তা ঐগী।
 ফংগদবা লৈরবদি অসিগুস্থা চৈনা
 করিগী মিং চনবীরন্নি তাইবংপানসিদা ?
 ইখৌ অমগী অরুবা লৈবগী

থোকচরকপনি যুমদৈ' ওস্তা অয়ুজুদা,
 ইমা-ইপা, নুংশিবা, ইবুংগী-মচাশিং,
 অমস্তা উনহৌদে, নুমিস্তো ঐগা
 হোরেন হল্পক্কাগা উনগে খনবদই'।
 বোমদুনা পোকখায়বদা গাডীদু লোংখি।
 যাওরমদ্রে, ঐগী মায়থোঙ তংখায়'মা
 মীৎসু উখিদ্রে নান্মা, মীৎকুপুদৈ'
 হোসপিটালদা লৈরম্নে জ্ঞান তারকপদা।
 অরান্না খরদি ফাওখি চাকখাওসিদা,
 চৈনাখোল মরজুদা বোন্না চাকখিবগী।
 লাংখি, প্রজাগী পুক্রিং লোইনমক
 খৌদোজুগী বারী তারুবদা অরাকগী।
 চিক্সে, ওল্লমক খৌদোজুগী বারী,
 অনৌবা খৌদোক্কা লুংনিলা মাঙখিবৈ'
 শিন্সে, লোইনা মীয়ামগী পুক্রিং,
 ঐতা ওইহৌরে, ফমুং মথকসিদা,
 পীক্রবা কাগী পছৌনা শেখীবা।
 মিংশেল মমাঙদা কপ্লিবা তোয়না।
 তেংথা-নাওইরিবা হৌথ্রবা মতমগী।
 মানসু কাউথোকপীং শকথীবীনি হায়দুনা,
 জৌবনগী পুন্নিংসু মীরাইবীরে ঐবু,
 থম্মোয়দদি লৈরি ওসিসু মমিদু;
 নীংশিংলি শক্কাখিবা বাশক কয়াদো;
 লাইফম খুদিং চংদুনা মাগা ঐগা।
 করন্না কাউসিগে মসিবু ঐনা।
 শাংলবা পুন্নিংমা লেনগদবা বাংলিবা।
 উৎপা ওল্লবদি ফগদবা মিংশেলসিনসু
 মীনন্না, ওল্লবা, ফজবা, শকফম অমা,
 ফোটোসিদদি লৈহৌরি লেংদনা অদুম
 ঐগী হাম্মগী শকফমদো মানা পামজবা।

কায়ত্রে, লোইত্রে, ঐগী বারীদি
 নুমিত্তুগী নুমিত্তা চীংগাদা তাখিবদা।
 করস্বা আশাদা অনৌবা অমুক মগী
 হিংখিদৌরি ঐনা কয়াম কুইনা?
 পলেম-পছৌ, ইবুং-ইপা, মরী-মতা,
 তোয়না ওস্তুনা শকখীবী ঐনা।
 তস্বসু ওমদবা, মথংগী মপোক
 হন্দকীসিনা কয়ারক শুরবা মপোক?
 মথংদনা অমুক কয়াম বারুদৌবা?
 অখঙবা কনাদা হংফমসু লৈতবা;
 ঐনা ওসি শিরগা তাইবংদৈ'
 পোক্কাবদি অমুক হম্মা তাইবংগী মপোক্তা
 করস্বা কনাগী বোমগী লাং অমদা
 অমুক থুগদবা লৈরবা হঞ্জিল-হঞ্জিল
 অদুস্বা' মপোক্তা হম্মন্তৌ শরুক
 মীওই পোক্তগী মিং ককথংপীরো!
 তাইবংগী মপোক অমুক পামজদ্রে,
 ঐবু মুক্তি ফম খিন্দোকপীরো!

তাং ৩/৪/২০০৪

লমগী চেক্কা অমদা

পাইখো চেক্কা পাইখো!
 কায়দোংফম অমদা হোংখরো!
 খল্লুরনু নঙগী নহ্মমপোন্দো
 নীংখিনা শেল্লাবা কায়দোংফম;
 নচাক, নরন-নথুম পান্মুবা,
 নীংশিংলুরনু অমুক হম্মা।
 ওরাং অহীং অথেংবদা,

লাং শেদ্বা লোইখরে,
উচেক নঙবু ফাননবা ।
কদায়দা থাক্কাগা লাংসিবু
উচেক নঙবু ফাসিগে
বাতান্নবা লোইখরে মখোয়না ।
শোয়দনা ফাশ্বনি নঙবুদি
মখোয়গী লাংগী লৌশিংদা,
নঙতবু ফাগে ঙাইরক্লিবা !
নঙনা লাংদুদা থুরগা
নখোঙ অনী পুন্নগা
পুনীংবা মফমদা পুরগা
নচিঞ্জাক নঙবা চেক্কাগী
চিঞ্জাক খরা থাবীরগা
চারো হায়না পীজবদো
নঙগী মীংস্না অনীদুনা
থারিবা চিঞ্জাস্তা অমুক য়েং,
শেদ্বীবা মপুবু অমুক কৌ,
নতু-নমান্দি ইপোন-পোন,
নরুপ-নপিজাগী অমুক খন,
পীক্লিবা কায়দোংবা হৈজদ্রিবা
নচা চেক্কা অপিক
মানা করম লেদ্বমগদবা ?
পিরোং পিরোইনবদো নঙনা
য়েংবা ঙমলোইনে চেক্কা নঙবু !
পাইথোনে, নঙবু পাইথোনে !
কায়দোংফম অমদা হোংথোনে !
নশক ইশক মান্নদবা,
নজাং-ইজাং তিন্নদবা,
লমদমসিদা চেক্কা নঙবুনে !
নুংশিনা খোংবা খোংলদো নঙগী

লৈরন্তরে তাবীনবা কনাসু।
 থন্মোয়গী মরোলসু খঙলন্তরে,
 জিবগী মীনুংশি লৈরন্তরে,
 থায়নগী লমদম ওইখিদরে,
 কাউম্বো! চেঙ্গা কাউম্বো!
 বাইহে-খোনফম অমেংবা,
 হায়রি মথে তাবীরম্বা
 ঙাংলি মথে নুংশিরম্বা,
 লোইনমক ওইম্বো থায়নগী,
 মল্লবা শীজিন্নম্বা কাঙখ-থাং!
 পোক্কাবসু নঙনা নহমপোন্দা
 নীংখিনা শেম্বা উশা থকী
 বাং-চাউরবা উপালদুগী।
 যাইরেক্কম্বসু অহীং কয়া
 ননীং তম্বা নিংথো মচাণ্ডম,
 উচেক লন্তগী অথোইবা ওইনা;
 চানীংবতা চা, থকীংবতা থক,
 নাপন তৌনা হিংজরম্বদো
 উশা খুদিং শুনা তোংদুনা
 লমদমসিগী চেঙ্গানি খনজ,
 লমদমসিগী চেংনা চাউবনি পোঙজ,
 খোংজরম্বদো নখৌ পোঙনা
 থকচরম্বদো ঈশিং খুজোক
 লোক-কয়া শুনা চম্বুনা
 ওসিদি লোইম্বো, নুমিৎ তাম্বো,
 মতমদু অমুক লাক্করোই,
 অরংবা নুমিৎসু থোরক্করোই
 পাইম্বো চেঙ্গা পাইম্বো!
 ওসি অসি নঙগী অরোইবনি।

লোক্তাক ঈপাকসু ফুনখিদৌরে
 লোইবী চীংদসু লৈম্মেনা চাকশ্বে,
 মৈখুনসু কুপশ্বে, অতিয়া পুশ্বা
 শ্বর হোনবা বারবা লমদমসিদা
 উপাল তুন্না য়ানথডুনা,
 উশা অমস্তা লৈরপ্তুবা
 মনা-মউ মুংপুবা লমদমসিদা,
 নঙনা কদায়দা তোংগদৌরি?
 নরুপ নপীজা ওম্মমক নঙগী
 কায়দোংফম হোংদুনা পাইপ্তবদা;
 চেব্লা নঙদি করিগীনো
 নিঙাইদনা 'সুম লৈরিসিবো'
 নরোল-নরাল তাকপা পান্নিবরা?
 মিংচৎ থনমগে খল্লিবরা?
 পাইব্রো চেব্লা পাইব্রো!
 য়ান্না লান্না মফমদুদা
 নীংশিংবগী মমি তাররোইদবা।

তাং ২৯/১০/২০০৩

চুহি চফু

চুহি চফুদো, য়াওরি থন্না চুহি,
 মখুমসু কুম্মী কেগাম অমনা।
 তান্নরি মনাস্তা জিব কয়ানা,
 চুহিবু পামজবা, চুহিদা ওঁওজবা —
 ককচেং, খোই, হয়িং শুরে।
 ওঁওজরি মখোয় লোইনমক
 নুংশিবা মনমদুদা চুহিগী
 শিরি, মথক্তা ককচেং কয়া,

হয়িংগী কাংবুসু য়াওরি
 খোইদি য়ামদে, শিবগী মশীং।
 মখোয়না শিরিদু কেগাম মনুংদনি,
 চফুগী মনুং চংদনবা খুন্নিবা।
 চুহিবু পামজবা ককচেং, হয়িংনা
 মখোঙ পুংথ শিবশুম চুহিদা
 য়ুবু পামজবা কাংবুনা শিরি য়ুদা।
 হেরোইন পামজবনা হেরোইন্দা শিরি।
 শিরি নুংতিগী লেগুনা অসুন্না।
 পামজবা হায়বসিসু পাম্বজাংনি,
 নুংশিবনা ঙাওরবা শাবী-শানৌনা
 নুংশি মশুং লাংগীদমক
 থম্মোয়দা থাংনা থিনবশুম
 দ্রগতা লাইচুরবা নহা কয়ানা
 থিন্নি, হঞ্জিল-হঞ্জিল মখুদাংদা
 মচিন তুম্ববা য়েস্তুমদুনা।
 মাগী নুংশিবী মশুংলাংগী
 হেরোইন কৌবী শকহেনবীদুগী।
 চুহি চফু থেংনরুবা ককচেংনা
 তম্বুই, তাকুই মাগী মরুপশিংদা
 চুহি লৈহৌরে চারুসিলাও।
 পুকপু থম্মা থকুসিলাও।
 পরেং, পরেং চংশিন্নিখি;
 চুহিদা লোইনা শিনখি।
 মথস্তা শিজবা কিজবা মানা
 মরুপ-মপাং হৌবীরম্মী,
 নুপী-অঙাং য়াওহন্নম্মী;
 এইদসনা নারে খঙলবা মানা
 এইদসকী মহিকপু য়েনবীরম্মী।
 মাগা নরুবা খুদিংদা থুংনবা।

তোর্কান্দা চুহি হৈদোক্কাগা থম্বদা
ককচেং-হয়িংনা শিবগুম হরাউনা
হেরোইনগী তোর্কান্দা ভুররে লোইনা,
ইমুং-মুংপা যাওনরে ওসিদি
মসি ফাওবদা হন্দরি মখোয়
চুহি চফুদা ঙাওবা তোক্তরি
হয়িংগী পুকচেল কোক্তরি মখোয়।

তাং ২০/১০/২০০৩

তোর্কান্দা কিরবা ঙ্চেল

য়াছরি, মহমদো খোঙনুংদা নেম্পপ,
অপীকপা উশাদুগী মতোল অমদা,
তোর্কান্দা হৌবা হৈরিং পাস্বীদুগী,
মরানা চেৎনা নগ্নিবা লৈরাইদুদা।
অপীকপা উচেং উরিং অনীদো
য়ুস্বাল ফজৈ; নেংমত খৎনদে।
মরুম কোকচরে মহমুংদা।
খুং-হৈনা শেল্লাবা, মতম চৎনা।
তোঙান চাবা কুমসিদা মখোয় নিগী।
কোঁঞ্জৈ, মরুমদু শিল্প-শিল্পদুনা,
পাঞ্জৈ, নুমিং-শীঙবুম লেপুনা নুংতিগী,
খঙলকই, মচা ওনগদবসি হয়েংনি।
লাক্কে, অকনবা বিধিগী নোংদমখোল;
উরিং লাবদো ওসিগী অয়ুস্তা
মহমদৈ' পাইথোকচরকপনি তপ্পা-ইংনা,
ফাবীশ্বে মাবু খুনু খরং লাবদুনা,
শাহিং চাবা বারস্তবদুনা;
লোইশিনশ্বে; থবায়দো মীৎনা কুম্পদা

মৈশা লাংহৌরবী উরিং অমোমদো
 কপ্পা খাঙজৈ, কোইপাই পাইদুনা,
 গতি লৈতে, হজ্জিল্লকই মহমদা।
 চংস্বে মহম্মুংদা কপ্প-কপ্পা,
 কোনস্বে মরুমদো মচা ওন্দৌরবা!
 থীনা তল্লকপ্পবোই উরিংকী লাইবকসে,
 লাক্কে, হেমা তমথিরবা নোংহৌ অমসু;
 মচা ওল্লগদবা পুংফমগী অমুকসিদা!
 অমম্বনা কুপশিনস্বে মাঙদগী চীংজাওসে।
 লোইনরক্কে, অকনবা ইচেল তুরেলসিদা।
 পান্ধীদো নীক্কে, ইচেলগী শাফুদা,
 পাইথোরক্কে, উরিং মপীদো মহমদৈ'
 কিজবনা থরায় মাঙলগদ্রা মহম্মুংদুদা।
 পুথস্বে, মীংকুপ্তা ইচেলদুনা উপালদো।
 মহম য়াওরিবা মতোন্দা উরিংকী।
 পান্ধীনা তাউদুনা চংখিবা ইচেলদা,
 মতম শুরবা মরুমদো মচা ওনবগী
 পিখম্বস্বেদো, মচা ওন্দনা খাঙঙুথস্তা।
 পুৰীস্বে, লোইনমক তমথিরবা ইচেলদুনা।
 পান্ধীনা তাউখিবা মায়কৈদা অসুম
 তাউদুনা চংস্বে, মহমসু, মরুমসু;
 উখিদ্বে তামখিবনা মীংয়েংদগী দৃশ্যদো!
 উইশিনবনি চেংনা অমুক্তং মীংসি,
 য়েংবদা বারবা থৌদৌদো উদনবা।
 মথংগী মীংকুপ'মগী তুংদা
 উরিং লুপ্তাবীদো মরাইবক থীহৌরবী;
 ইশৈদুম শক্কে, নুংশিরবা শৈহেস্তা
 পি-পি খোংলক্কে হম্মা-হম্মা তোয়না।
 ওমজবী থাক্তা হৌনা মাগী খোঞ্জেলগী
 তোংলদুনা মতোন্দা শীংনাং অমগী

নীংখায়খ্বা লৈরাইদুগী মপান্দা হৌবা।
 তাবীদৌরি কনানা মাগী ঈশেসিবু?
 শক্ৰিবসে থম্মোয় কায়না নুংশিনা
 ওইরিগদ্রা তাননবা মরোল খাঙদবশিনা!
 লৈত্রবনি, মাগীদি মরী-মতা অমস্তসু
 মরোল খঙবা তেংথা ঈশৈদুগী!
 'দুবু শকপদি লেপ্তি মাগী মচিন্দগী
 চৈবসু মাল্লি, থম্মোয় শোকা মাগীদো,
 ঝাইশিং শীজিন্নদুনা তাবদা ঝারবা;
 মরোল খঙবা মানা তাননবা।
 উবীফম খোক্তবরা মাগী মমীস্তুনা?
 মপু হায়দু ওইবনিনা মাদি,
 থম্মোয় কায়রবী মাগী অরাবসিবু?
 পিরাংদি উদে, উরিংকী মীৎলুদা
 য়েংবা হৈতবনা ঐদি উরিংকী মীৎয়েংদা।
 থম্মোয়গী মরীদুতনি উরিবসে ঐনা।
 জীব মশেল ওইরুবে' তাইবংসিদা!
 মমিদুতনি তাহৌরিবা থম্মোয়গী কাচিন্দা,
 মসিবু শিছারনে মপুগী অচুস্বা?
 তোকাঁল্লা কিরবা ঈচেলসিগী!

তাং ২৫/৬/২০০৫

অরোইবা শিন

পোক্তকপনি মহাক কলাকার ওইনা,
 মমা পুন্সুংগী খুদোলনি মাগীদো।
 ঙাংলকপা ঝাঙাং, তৌখোরকপা মওং
 ইপস্তা পাকচৈ, ইমানত মাল্লি;
 নুপা ওইজরসু নুপীগী শাবান।

চেনবশুম তৌই মঙোন্দা, নুপীগী গুণতমক ।
 চিংগিনবীথে মাঝুদি পুক্রিংগী মরীনা,
 খুংপু অমদা শুমাঙ লীলাগী ।
 যাওবা হৌরে নুপী শাবী ওইনা ।
 লুপখিবনা পুক্রিংদা চপ যুংনা,
 মশক নাইরক্রে, মমিং চংলক্রে,
 নুপী শাবীগী লীলা কয়াদা ।
 ঙাংনথে মাগী বারী ঙাঙা
 মফম খুদিংমস্তা শুমাঙ লীলাগী ।
 মনা ফংলে, মহয় চারে অসুন্না;
 নুপী শাবীগী লীলা কয়াদা ।
 কলাগী থাংকা বাংবনরা ?
 মীয়ামগী থাগংপা হেনবনরা ?
 এক্তিং হেনমনবগী মহয়নরা ?
 লায়না লাক্রে কলাকারগী মশাদা ।
 থৌশাক্রেদে নোংমতসু মশাগী অনাবগী,
 লীলাগী বাখলদা লুপখিবনা মাদি;
 মতাং অমদা মমা শাবগী
 মচা কয়ানবগী শিন অমদা
 কলাকারগী থম্মোয় যৌনা শোকস্বমাদ্রে,
 লৈমায়দা হইথরক্রে কলাকার লোংনা,
 লাওনরকই মায়কৈ হুগা-মাল্লি, মাল্লি,
 খুবাক মখোলতনা নিনথে মফমদু;
 মীংলু পিরান্না চোংনবসু যাওখি,
 লীলা লোইরে, ভাবক তাকথে,
 হৌগংলকখিছে কলাকারদি লৈমায়দগী
 ওইথে মদুনা অরোইবা শিন মাগী ।

অয়ুক্রা নুংখিল ওইরক্রবদা

হে ঈশ্বর ! শেঈরিবা ইবুংঙো !
 পীবীয়ে, নহাক্রা পোকপদগী ননাইদা;
 মীং অনীখক মালেমসিবু উননবা,
 নাকোং অনীখকসু মখোল খঙনবা,
 নাতোন অনীমসু মনম খঙনবা,
 চিন্মাল অমবুনা চারগা থরায় হিনবা,
 অমহিস্তি ফোঙদোকপা ওম্ববা অনীং'পুন্না ।
 য়েংলুরে, উরুরে-পুলিসিদা মখল মথেল,
 তারুরে, নাসিনসু তাবা য়াব-য়াদবা কয়াবু,
 নম্বুরে মনমসু মখল খুদিং নাতোনসিনা;
 চারুরে, চিনসিনা চাবা য়াব-য়াদবা থিদনা,
 ঙাংলুরে, বাসু ঙাংবা য়াব-য়াদবা খন্দনা ।
 নুমিং য়ুংথ্রে অসুন্না পুলি মগী মতম ।
 ভাব তারক্রে ওসিখস্তা পুক্রিংসিনা ।
 উখিবা, য়েংখিবা কয়াদো মাঙগী পুলিদা,
 তাখিবা খোঞ্জেল কয়াদো মশীং খঙদনা,
 নমখিবা মনম কয়াদো নাতোনসিনা,
 চাখিবা, থকখিবা কয়াদো চিনসিনা,
 অমহিস্তি ঙাংখিবা বাঙাং কয়াদো হৌখিবা মতমদা,
 অচুন্না তৌগদবা মস্তুরা পুলি অমদা ?
 লাক্রে, বাহং অসি ওসিখস্তা কোকসিদা ।
 পাউখুম পীরক্রে ধর্ম য়েংদুনা বাখলনা —
 নস্তে, লানথ্রে, পুলিদা মশীং খঙদনা ।
 য়েংথ্রে, উথ্রে, মীৎসিনা উরোইদবা কয়া,
 তাথ্রে, নাসিনসু তারোইদবা বাইে কয়া,
 নমথ্রে, নাতোনসিনসু নম্বোইদবা মনম কয়া,
 চাথ্রে, চিনসিনসু চরোইদবা মচল কয়া মা ।

অমহিষ্টি ঙাংস্ত্রে, ঙাংলোইদবা বা কয়া'মসু।
 অদুদি কমদৌনি, করিনা কোকনি প্রাইটিংসে?
 শোয়স্ত্রিবা, লানস্ত্রিবা কয়াদো কয়াংশিংসিনা?
 হন্দোকপা য়াগদ্রা তুংদা লৈহৌরবা অশোয়বশিংদো,
 দোরিদা য়েৎশিনস্ত্রবা লংজা অমগুস্ত্রা?
 পাউখুম পীরকই বাখলনা অসুস্ত্রা, —
 “য়াররোই, মরুপ য়াররোই অমুক!
 নঙগী পুলিগীদি খোঙচং লোইগদৌরে,
 পুন্নমকী মমিদনি বারিবদো নঙনা;
 শেমদোকপা য়াররোইদবা হৌস্ত্রবা ধৌদোকী।
 ঈচেলদা তাউবা কাউশিংনা চৎখিবগুম,
 সমুদ্রগী ঈপাক তমখিবগুম থুনা-য়াংনা,
 যৌস্ত্রবনি মখোয়দি সমুদ্রগী ঈয়ায়দা;
 খুংনা-খোঙনা লাস্থা ফংলরোইদবা।
 কনানা চৎলগা মফমদুদা হৈ-শিংবা,
 খন্দোক্রুবা ওমগদগে কাউশিংদুবু নঙগী?
 ওইররোইদবা বাখলনি, কামদ্রবা মঙলালি।
 পুন্নমক হৌগদবনি পুলিগী অযুক্তা,
 য়েহৌগদবনি শারিঙৈদা মতম চানা।
 তস্বীরস্মু তুংগী মীরোলদদি পাড়াদু মুস্ত্রা,
 নঙনা লাকখিবা লস্বীগী অশোয়বদু চেৎনা,
 মখোয়দদি শোয়দনবা তুংগী লস্বীদা,
 ফাওরক্তনবা নীংঙমদ' বাখল নঙগীগুস্ত্রা।

হনখোঁবা নখোয়বু নরমদমদা

হনখোঁবা নখোয়বু নরমদমদা !
 হো নোংমৈ পায়বা সিফাই অমুকশা !
 শক-চুগা মাল্লদবনে ঐখোয়গা;
 নরোন-ইরোলগা ভিন্নদবনে,
 মতম চুল্লদা মুন্নৈনবা ফিজোল,
 পুন্নিং বাখলদসু অমুকগী মমি,
 কিরেনে ওরাংদং পোকপা অঙাংসিসু
 কল্লা থেংবু ওমদনা বারে মমাসে !
 নঙগী মমিং পনবা তারুবদগী,
 খোঙলক্রে ওরাংদা পোকপা হুইনাওসিমসু
 নখোয়গী ফিজোলদু হেক উবদগী,
 হনখোঁবা নখোয়বু নরমদমদা !
 খুন্সংগী অহাঙবা শঙমথে সরকারগী,
 লৈশিনবীল্লে নখোয়গী যুম ওইনা ।
 কনশিনবীল্লে অসুন্না শাল্লবুং কয়া'মসু,
 লান ওরাইফম ওইনবা নখোয়গী ।
 শাজিনল্লে, যুম কয়া চীংথকশিংদসু,
 কাদুনা শাল্লজরদ্বা অঙাংশিংনা ।
 ওইরে, ঐখোয়দি পোনগী চেক্লা,
 মরুপ-মপাং উনবা ওমজদ্রবা;
 ইরমদমসিদা মমিংদং ইরৈবাক ওইবা ।
 হনখোঁবা নখোয়বু নরমদমদা !
 লাইনীং-লাইশোল ময়েক শেংদ্রে,
 কবিতা, বারেং ইফম লৈরক্তরে,
 কনভাস থল্লবা মফম ফংলক্তরে ।
 কনানা ফল্লুনি কবি ওইনা,
 কমল শাদুন লাংথবান চীংথক্তা ?
 কনানা ইকুনি প্রকৃতিগী ফজবা,

চীংঙা চীংগী চীংথস্তা ফমদুনা,
 অঙাংহল শাদুনা হিজম শাগৈগী?
 কনানা য়েহুনি লোস্তাকী ফজবা,
 শেম্বা চীংগী চীংথস্তা ফমদুনা,
 শস্তম লৌদুনা আর কে সি এস কী?
 হনখোবা নখোয়বু নরমদমদা!
 লৈত্রে, ফজবা অহাঙবা চীং'মস্তা,
 লৈত্রে, সহরগী ময়্যায়'মদি মতাইদসু
 অহাংবা, অশেংবা পোংথানবা মফম।
 ওইথ্রে, ওন্নমক সিকাইগী মকোল।
 কুপশিনথ্রে, লৈকোলসে মালেমদা অতাংবা,
 অমুবা ফি অমনা সিকাইগী অহোবা ম্লাওদবা।
 পামজদ্রে অমুবা ফিসে ঐখোয়দি!
 পুজথ্রো লৌথোক্কা মফমসিদগী,
 থমজরুরো পুরকখিবা মফমদুদা অমুক।
 লৈতেংহজ্জগে ইমাগী কোকখুমফিদি
 অঙৌবা খুণুগী মচু 'মনা অহনবা!
 হনখোবা নখোয়বু নরমদমদা।

তাং ২৯/১১/২০০৬

মীয়ান্না পান্নরিবা মনিপুরগী লাই

পোকপদা লোয়নরকপা মীওইবগী শগ
 মমা পুকুংগী ঈগী ঈচেল
 থাদোকপা ওমদে, থাদোকপা ওমদে।
 মপা-মপুগী জাংকী মচু
 মওং হোংদে, মওং হোংদে।
 যুগ কয়া মীরোন কয়া,
 কোকপা ওমদে, কোকপা ওমদে।

মাধবকী মপা ছ্ৰান্ময়ী ।
 মাধবকী মপুসু ছ্ৰানখি হায় ।
 পুরেনসু মমিং চখি হায় ছ্ৰানবদা ।
 চুশ্বে মাধবসু অশেংবা ঈদো ।
 হৌরকই নমথাক পীক্ৰিঙৈদগী,
 স্কুল ভল্লিঙৈ মতমদৈ হৌনা;
 ছ্ৰানবা হৌরকই পেনশিল, কলম,
 মীগী খাউদা য়াওরত্বা পৈশা ।
 মাধব চাউরক্ৰে পাখং ফারে ।
 তিল্লরে শঙ্গ মাম্ববা কাংলুপকী;
 ছ্ৰান, চিনখি, লাকপা ফোয়বা,
 গুল্লমক হৈরে লুট পাট
 লমদমসিগী ছ্ৰানবগী মখল শুনা ।
 ফাশ্বে, মাধব নোংমা থনানা
 যৌশ্বে, তুংদা জেলগী চেকপলনুংদা ।
 লৈকায় ইংথক্ৰে মতম খরদি ।
 থাদোরক্ৰে অমুক মতমগী থনানা,
 পৈশা খরা চারগা থুনমুক ।
 লৈকায় পাখংনৈ পাউদুদা অমুক ।
 'দুবু উখিদ্ৰে লৈকায়দুদা মাধব,
 হরাউনরে হন্দকসু মাধব উদবদা ।
 হায়নৈ, হংনৈ মাবু শিল্পবরা ?
 নুংঙাইনিদা মহাক শিরল্লদি ।
 পাউ অমা তारे অনৌবা,
 শন্দোরক্ৰে তোকঙা'ম য়ান্না থুনা,
 লাই'ম ফাওরে অশেংবা,
 তাইবং মীগী অশেংবা লাই'মা ।
 চীংনুংগী অচিকপা মন্দির অমদা ।
 থাজৈ, হংনৈ পুক্রিং খুদিনো —
 ওইরিগদ্রা গাংনরিসিবু অশেংবা লাইমক ?

চৎনে, মীওই চান্দ্র-চান্দ্রা,
 লাই খুরুন্না অচিকপা চীংনুংদুদা।
 ওইশ্রে, মফমদু মীগী সমুদ্রা।
 কৎনে, অথেনপোং, লুপা পৈশা।
 মশীং থিববু ওমদ্রে যামখিবনা মীদো।
 ঙানরক্রে, ফরে টিবী, কেমর,
 ফরে, এইদসকী লায়না ফাওবা,
 নুপাসিগী খোঙজুম থকুবা মীদুদি।
 ফাওরে, অসুন্না লাইসি মীনা ওনবা;
 লাই থাজগনবা মৈত্রবাকসিদা।
 নারে, নরান কন্না এইদসনা,
 তিন্নরন্না মাধবকা লুনা হান্না,
 থিবা হৌরক্রে মাসু মাইবা, ডাক্তর,
 মাগী লাইথুং লায়না কোক্লনবা;
 হিংনীংবা কৌবনিলা হ্রানবা ওইক্লরসু।
 তারে, মাসু লাইসিগী বারী,
 নৌনা ফাওরিবা চীংনুংমদা।
 লাক্রে, খুরুন্না মফমসিদা মাসু,
 কোক্লবা এইদসকী অক্লবা লায়না।
 চংশ্রে মন্দিরদা লাই খুরুন্না,
 চেং, থোইদিং, দক্ষিণা যাওনা;
 পূজা হৌগৎলকপা মিকুপ্তা মাগী,
 য়েংলুরে নরানগী মমীংনা লাইদুদা।
 উইশিল্লিবা মীসুদা ধ্যান তৌদুনা
 উরক্রে দাগ অমা লাইদুগী মায়দা,
 চিকখিবা নরান্না অঙাং ওইরিঙৈদা
 স্বৎনবদা নোংমা মথোয় নী।
 নরান্না স্বল্পকই পুন্নিংদা মুন্না,
 “শোয়ররোই মসি মাধবকী স্বদ্রক্লি,”
 কৌরক্রে নরান্না মমিং পন্দুনা —

“মাধব নত্বনে নঙবু য়েংখোমগী?”
মাধব মমীং ঋংপাঙ-পাংথোরকই,
চেনফম লম্বী থিরকই মিকুপ্তা,
চেনখে অসুন্না মাধব হৌগতুনা,
য়েংনহৌই মীয়াম ওল্লা মাবু।
লৈহৌরে, হাংদুনা চীংনুংগী মন্দিরদু।

তাং ১৩/১১/২০০৬

বিন্দুগী মথক্তা বিন্দুগী রাখল

শাম্মরি চেন-চোংনা বিন্দু'মগী মথক্তা।
বিন্দু ময়ান্না শেংখা মালেমথকসিদা।
খল্লুদে 'দুবু কনানসু ঐখোয়গী মরক্তা।
শাম্মরিবসে বিন্দু অমগী মথক্তনি;
ওইখিবনা হৈবোং মনুংগী তিল।
নাপন তৌই তিল্লা হৈবোং মনুংগী
মাগী সংসারসিনা মহেঙ্গে হায়না।
তারকই, হৈবোংনা মখোক লোয়রগা।
লৈমায়দা হৈবোং হৌরিবা পাম্বীগী।
কায়রে, হৈবোংদো মচেং তানা।
উরে, হেল্লা চাউবা সংসার'মা।
খঙলকই, তিল্লা সংসারদু মানা হিংলম্বা,
হৈবোংনা কায়রবা মতমসিদা মুন্না।
হে! অশিংবা মীওইবা জাতি!
অপিকপা থাক্তা রাখল খল্লিবা!
খঙজিল্লু, নঙসু বিন্দুনি হায়বসে!
নঙনা শাম্মরিবা ওসিগী লৈকোলসে!
বিন্দু ময়ান্না শেংখা মালেমথকসিদা!

তাং ১০/১২/২০০৬

অঙাওবা অমন্তুং য়াওরন্নদি

শেখীরন্মী মপুনা সংসার অমখক —
 লোইনাইদ্রবা ইতিহাসকী বারীনা থন্নবা ।
 'দুবু খঙবা ওমদে, উবসু ওমদে,
 করন্না হৌরকখিবা, করন্না লোইদৌরিবা ?
 কনত্বেদা মপুগী থৌশিলগী নিয়মসিদে !
 শোয়নদে অমন্তুসু শন্না মফৈ অমা ।
 অদুননি ফজরিবা ইতিহাসসিনা অসুক য়ান্না ।
 শোয়ব্রনে, নুমিৎসিবু মীৎমাঙদা থোরক্লিবা;
 সেকেন্দ অমগী মতম অসুক কুইবসিদা ?
 থাসু 'দুমঙাই মাগী শাংলবা খোঙচস্তা,
 অশোয়বা য়াওদ্রি বারীসু ফজরি ।
 য়াওব্রনে, থোক্লিবা থবানশিংসিবু,
 অশোয়বা মতম, অশোয়বা মফম ?
 উদেদা, তাদেদা, হোংদোক-হোংজিনগী মপাও !
 য়াওরন্নদি করিগুন্না মখোয়গী মরস্তা,
 মবুক শেংদবা 'ম তাইবং মীগুন্না !
 করি ওইরন্নি সংসারসে অসুক চাউবা ?
 পাইশিল্লকপা থোক্লবা থবান 'মনা অঙাওবা;
 মৈবুলগুন্না অয়াঙবা খোঙজেল অমদা,
 য়ু ঙাওরবা 'মগী শক্তম লৌরগা !
 তারকপা থোক্লবা কোকথকসিদা ঐখোয়গী,
 অদুম লোইরবনি সংসারসি মিকুগুদা ।
 খন্মুদে 'দুবু কনামন্তুনসু মালেমদা হিংলিবা ।
 ঙাওখিবা লোইনমক নিয়ম য়াওদ পুন্নি মহিংদা ।
 'দুননি থেংজিন্নরিবা মখোয় মশেল
 লন্মীদা মমীং উইশিল্লগা চংলুবগী ।

লুংনিং/১৫২

খলহন্নীংই মিকুপমন্তংদি মকোকশিংদুদা
নোংথক্তা উরিবা নিয়ম ঙাক্লিবশিংসে
তল্লকপা য়াইকো নোংমদি মখোয়সু
নিয়ম ঙাকপা ঙমদ্রবা তাইবংগী মতৌসে।

তাং ১০/১২/২০০৬

— : লোইরবা :—



